
Love Chocolate? 


Desserts N More pampers you with a host of choices 
Simple Cakes, Designer Cakes, Eclairs, 
Donuts, Mousses and more. 


E NI Ex 
ORDER ONLINE: wWW.dessertsnmore.co.in ESSERTS 
CALL US: 08806929956 N MRE 


Caculo Mall Mall De Goa Mapusa City TRE mes US) eroe extrall 

आकर्शण- मानसी धाऊसकार / ७६ 
मचमचीत- डॉ.रीना लवंदे/७७ 

आगोस्त 2022 |04 


वर्स २९: अंक ८ 
आगोस्त २०२२ 
मोल ५० रुपया 


मुखेल संपादक 
दिलीप बोरकार 


पालवीं संपादक 
मानसीं धाऊस्कार 


मुद्रक आनी प्रकाशक 
दिलीप बोरकार 


अंक सजावट 
गिरींश नंदा बोरकार,संकेत लवंदे 


छापणावळ 
उम्प्रेशन्स,बेळगावी 


वर्गणीचे दर : 

वर्सुकी वर्गणी 500 रु. 

3 वर्साची 1400 रु. 

विद्यार्थ्यांक वर्सुकी 300 रु. 

आनी 3 वर्साक 800 रु. 

जाल्यार संस्थांक ayer 700 रु. 
आनी 3 वर्सा खातीर रु. 2000 


BANK DETAILS : ) 
Bimb Monthly 3 
The Saraswat Co. Op. en Ltd. 
Branch : Panaji Goa 
| IFSC Code : SRCB 0000071 
CA A/c. No. : 071100100000793 
ee RT 


संपादकींय पंत्रवेव्हाराचो पत्तो : 
Dilip Borkar 

2-A, Govt. Qtrs, Ponte De Linhares 
Patto, Panaji- Goa 403001 

Tel: 0832-2438355 a w 
Mail: bimbkonkapi@yaho@.eo.in ४ 


आतां नागरीक उरूक नात 
उरल्यात मतदार... ! 


पंचायत वेंचणूक एकदाची जाहीर जाली. आगोस्ताचे 
10 तारकेक गोंयच्या 186 पंचायतीचे वांगडी वेंचून काडपा 
पासत मतदान जातलें. उमेदवारी अर्ज दाखल करून, तांची 
छाननी जावन कांय अर्ज बाद थारले तर कांय जाणांनी आपले 
अर्ज फाटीं घेवन आपले परस योग्य समाज सेवकाक गांवची 
सेवा करपाक संद दिली. ताच्या ह्या त्यागांतल्यान 64 
उमेदवार बिनविरोध वेंचून येवंक पावले. आतां हे वेंचणुकेच्या 
झुजामळार आपुणूच गांवचो विकास करपाक योग्य प्रतिनिधी 
अशें feet 5,038 वीर झुजारी उरल्यात. गांवच्या विकासा 
पासत योगदान दिवपाक हे आतां जिवाच्या आकांतान वेंचणूक 
लढटले, मतदारांक बाबा-पुता करतले, पांय धरतले, तांकां 
चिकन-मटण, सोरो घालतले, थोड्यांच्या बोल्सांत पयशे 
चोंदतले. इतलेंय करून सगळेच काय वेचून येवपाचे नात, 
जांचे नशीब फळफळटा तेच ह्या झुजांत जैतीबंत जातले आनी 
पांच वर्सा ते ते पंचायतीचेर आपलो धेंक गाजयतले! 
पंचायत वेंचणुको पक्षीय चिन्नाचेर जाबंच्यो न्हय.राजकी पक्ष, 
जात, धर्म आनी हेर दबाव तंत्रांचे भकीक पड़ 5 नासतना आपले 
स्वतंत्र बुदूदीन स्वराज्य राबोवपाची प्रेरणा नागरिकां मदीं तयार 
जावंची, देशाचे उद्रगतीक गांवच्या दरेक नागरिकान वांटेकार जावंचो 
देखून गांधीजींचे तकलेंतल्यान ग्रामराज्य संकल्पना अस्तित्वांत 
आयली. गांवची उदरगत जाल्यारूच देश mea जातलो हें 
मूळ तें संकल्पनेत आशिल्ल्यान गांवच्या दरेक नागरिकाक 
तृणमूल स्तरा सावन देशाच्या राजकारभारांत आसपावन घेवपाची 
ही मांडणी आशिल्ली. देशांतले दरेक व्यक्तीक नागरीक ही 
उपाधी लावन नगराच्या आदर्श वेवस्थापनाचो भार तांचे भुजार 
घालप आनी देशाचे उभारणेंत ताका आसपावन घेवपा पासत 
ह्या नागरिकाक तयार करपाची ही मांडणी आशिल्ली. हें अशें 
जाल्यारूच देशांत स्वराज्याची निर्मणी जावं येता अशें गांधीजी 
मानताले. 
स्वराज्य म्हळ्यार ह्या दरेका नागरिकाचें राज्य. राज्य ही 
संकल्पना वेगळी आनी स्वराज्याची वेगळी. राज्य जबरदस्तीन 
हिंसेन, स्नायु आनी संपत्तीच्या बळाचेर उबें करूं येता जाल्यार 
स्वराज्याक अहिंसे बगर दुसरो पर्यायच आसूंक शकना. 
स्वराज्याची निर्मणी गांवांतल्यानूच जावप शक्य आसा. 


ह य-ना, आज-फाल्यां करतां करतां गोंय राज्याची 


जाका आमी गांव, खेडें, प्रभाग, वाडो वा वार्ड जें 
fed म्हणटात ताची लोकसंख्या चाररशी-पाचशीं 
मेरेनूच आसता. हो नागरीक समुहाचो एक घटक. 
हागच्या दरेक घरा aci अंतर उल्याच्या अंतरार 
आसता. हे सगळे नागरीक एका भावपणान एकवटीत 
जाल्ले आसतात. गांवचो विकास म्हणल्यार आपलो 
विकास आनी आपलो विकास जाल्यारच गांवचो विकास जावं 
येता हाची प्रत्येकाक जाण आसता आनी तेच पासत हे नागरीक 
आपले मदीं भासाभास करून गांबचो PSK थारायतात. गांव 
"za जावंक पावतालो तो ह्या असल्या नागरिकांक लागून. 

पूण लोकशायेच्या दुर्दैवान म्हणा वा सत्ताधारी पक्षाच्या 
सुदैवान म्हणा आज ह्या नागरिकांचे रुपांतर मतदारांत करून 
उडोवंक सत्ताधारी पक्षाक यश लाबलां. राजकी पक्षांनी 
स्वराज्याची गची आंवळून राज्य निर्मितीचेर भर दिल्ल्यान, 
तरातरांच्या बळांचो वापर करून दरेक नागरिकाक आपल्या 
पक्षाचो कायमस्वरुपी मतदार करून उडयला. ताका ताचे मुखार 
aaa नाचोवन कसो Wala येता हाचेरूच राष्ट्र उबारणेचो 
निकश थारावपाक सत्ताधारी पक्ष यशस्वी थारला. 

ह्या म्हयन्यांत आनी फुडाराकूय जेन्ना जेन्ना पंचायत वेंचणूक 
जातली ती स्वराज्या पासत निखालूस न्हय. स्वराज्याचे उबारणे 
पासत ज्या नागरिकांची गरज आशिल्ली ते नागरीक आज 
उरूक नात तर तांणी मतदारांत आपलें परिवर्तन करून घेतलां. 
तेच पासत खंयच्या पक्षा वाटेन कितले मतदार आसात आनी जे 
कोण नात तांकां दुसर्‍या पक्षां कडल्यान आपले वटेन हाडपाचे 
नदरेन ही पंचायत वेंचणूक म्हणल्यार प्रयोग. राजकी विद्वान 
हो प्रयोग यशश्वी करपाक आपले परीन वावराक लागल्यात. 
लोकसभा वेंचणूकेक दोन वर्सांचो काळ आसा अशें जरी दिसलें 
तरी मतदारांक आपल्या गोठ्यांत बांदून दवरूक हो काळ चड 
न्हय. आज आपलो दिसपी आनी आसपी मतदार फाल्यां कोण 
आमडून व्हरून आपल्या गोठ्यांत बांदीत म्हणपाचो 
राजकारणांत नेम नासता. म्हणटकच ही वेंचणूक स्वराज्या 
पासत अशें जो कोण मानता ताका अर्थ ना. तो सपनेता. ही 
पंचायत वेंचणूक फकत निर्णय दितली, कितले मतदार कोणा 
वाटेन आसात... ! 

ES alae कितें करतले! 


चायत वेंचणुके पासत कितलेच 
bo धोंपरांक बाशींग बांदून 
मुखार सरल्यात तें पळयत जाल्यार आमच्या 
गोंयांत समाज सेवकांक मरण ना अशेच 
म्हणचे Use. खबरां पत्रांचेर वाचूक 
मेळटा ताचे वयल्यान पंचायत वेंचणुकेक 
सुमार स-साडे स हजार उमेदवारांनी 
अर्ज भरिल्ले आनी आतां पांच हजार 
सुमार ही वेंचणूक लढयतात. ह्या येद्याश्या 
गोंयांत 186 पंचायती पासत पांच हजार 
उमेदवार मुखार सरतात तें पळयत जाल्यार 
ह्या गोंयांत समाज सेवकांचो उणाव ना 
म्हणूंक जाय. गोंयचें दुरदैव्य म्हणल्यार हे 
समाज सेवक गोंय पुर्तुगेजांच्या सत्ते पासून 
मुक्त Seca गोंयांत जल्माक आयले. 
ते जर गोंय मुक्त जावंचे आदीं जल्माक 
आयिल्ले जाल्यार गोंय साडे चारशीं 
वर्सा Udit सुवादीन कशेंच उरपाचें 
नाशिल्लें. पंचायत वेंचणुकेक रावपी हे 
पांच हजार समाज सेवक पुर्तुगेज सोल्दादां 
आड झुजपाचे. तेन्ना गोंयांत फकत तिनेक 
हजार सोल्दाद आशिल्ले म्हणटात. तांकां 
हे पांच हजार समाज सेवक HIM आड 
घालूंक शकताले! गोंयकारांच्या नशिबांत 
प्रदीर्घ गुलामपण आशिल्ले ताका ते तरी 
देखून d जल्माक 


[6] आयलेच 60 वर्सा उपरांत. तरी उसरां 


मासिक 


बीन विरोंध...? 


येवपी पावसांतूय आसता तुफानाचें बळगें 
अशें कोण तरी एक कवी म्हणून गेला 
खंय! म्हणटकच गोंय मेकळें जावन स 
दसकां उपरांत जल्माक येवन समाज 
सेवक जावपाचे उत्फर्के बाळगून मुखार 
सरिल्ले आनी पंच सरपंच जावन गांवची 
सेवा करपाक आशेल्ले हे लोक पळयत 
जाल्यार तान भूक न्हिवता. ह्या गोंयांक 
वाली कोणूच ना असो जो fend गोंयच्या 
लोकांच्या मनांत निराशावाद तयार जाल्लो 
तो ह्या हजारांनी समाज सेवकांक पळोवन 
नक्कीच पयस जातलो हातूंत दुबाव ना. 

आतां तांदळांत काळे धवे आसतलेच! 
जे कोण अर्ज भरून wel सरल्यात 
तांकां समाज सेवा नाका आशें न्हय. 
पूण आपल्याक नाका तुकाच गे अशे 
निसुवार्थीय लोक गोंयांत भरपूर आसा. 
देखून आदीं अर्ज भरप आनी मागीर फाटीं 
सरप ही गजाल ताच्या निसुवार्थीपणाचें ura 
म्हणपाक हरकत ना. आतां कोण म्हणटात 
तांकां og दिवन अर्ज फाटीं घेवपाक 
लायलां. आसतूय बी. सद्या गोंयच्या 
समाज सेवकां कडेन दूडवांच्यो राशी 
पडल्यात. तांचे feed करप हेंच बाबड्यांक 
कळना. तेन्ना तांणी कोणाय गरजेवंताक 
मोलायलो आनी ताच्या पदरांत चार पयशे 
उडयल्यार पाप ना. 

जे कोण कांय पंचायतीर बीन विरोध 
वेंचून आयल्यात तांणी खंय पयशे दिवन 
हेर उमेदवारांक WI सरूक लायल्यात. 
आसतूय बीन! तातूंत आतां नविदाद उरूक 
ना. आज वेंचणूक सादी उरूक ना. ती 
एक तेमाचें झूंज जावन गेलां. तें जिखतलो 
जाल्यार सगल्यो चाली खेळच्यो पडटात. 
पयलीं मतां घालपी सादे आसताले. तांकां 
बाबा वा बाये म्हणून फाटीर हात भोंबडायत 
जाल्यार उमेदीन येवन मतां मारताले. 


आतां तांकां चरबी आयल्या. तेय मतांची 
मोलावणी करपाक शिकल्यात. तांकां तरी 
दोश कित्याक दिवप? सगल्यांनी शाणे 
जावप आनी आपल्या हक्का पासत तांणी 
लढो दिवप हेंच तर आमच्या स्वतत्रतायेचें 
फळ. उमेदवारांनी तांकां फटोवन तांच्या 
मतांचेर वेचून येवप आनी मागीर आपणें 
एकट्यानूच जोडप हातूंत कसलो न्याय 
म्हणपाचें? लोकशायेंत सगळ्यांकूच 
जोड़पाचो अधिकार आसा. उमेदवारान 
मतां पासत मतदारांच्या हातार चार पयशे 
उडयल्यार कांय बुडना! 

आतां कोणाकूय प्रस्न पडू येता, जे 
कोण आपल्याक समाज सेवक मानून 
लोकांची सेवा करपाचें fist लावन 
घेतात तांणी वेंचणुकेक रावंकूच जाय? 
ada विधान सभा वेंचणूक जाली. ते 
वेंचणुकेक जे कोण उबे राविलले आनी 
नशिबाचो वांगड तांकां मेळूंक पावलो ना, 
ते ती वेंचणूक हारले. आतां तेच पंचायत 
वेंचणुकेक रावपाक मुखार सरल्यात. तशे 
करतना तांकां मात्तूय लज दिसना? व्हडले 
वेंचणुकेक पडल्यार तशी व्हडली लज ना. 
कित्याक ते वेंचणुकेक व्हडली वेंचणूक 
म्हण पळयतात. पूण पंचायती सारखे 
धाकटे वेंचणुकेक उबे रावल्यात तांकां जर 
मतदारांनी आपटीले जाल्यार तांणी कट्टेंत 
नाक बुड़ावंचें पडलें ना? 

आतां कट्टेंत नाक कोणें बुडोवपाचें ? 
जांकां थोड़ी तरी लज आसता तांणी. 
समाज सेवक म्हणटात तांकां लज आसना. 
लजेक गेल्यार पेजेक पावना हें मतींत 
धरूनच ते समाज सेवक जावंक मुखार 
सरल्यात.. 

- सर्वेश कानोळकार 
वेरे,बार्देस. 


wa 


दिगंबरान आतां 
निवृत्त जावंचें...! 


गंबर कामत हे गोंयचे खांपे 
राजकारणी. तांणी मड़गांवचे 
आमदार म्हण आपल्या मतदार 
संघांत कितें केलां हें सांगपाची आतां 
कोणाकूच गरज उरूक ना. ते गोंयचे 
मुख्यमंत्री जाले आनी तांणी आपल्या 
पदाचो पुराय कार्यकाळ पुराय केलो. ह्या 
काळांत तांणी fed केलें हेय उगाळीत 
बसपांत अर्थ ना. कित्याक बरेंय केल्यार 
आनी वायटूय केल्यार ताची याद लोक 
चड़ काळ दवरनात. तेच पासत दिगंबर 
कामत एका काळार गोंयचो मुख्यमंत्री 
आशिल्लो ही गजाल लेगीत लोक 
विसरून गेल्यार अजाप न्हय. पूण 
दिगंबर कामत खंयच्याय वेळार आनी 
केन्नाय फोन केल्यार तो घेना आसतना 
राबना ही गजाल मात कोण्ण विसरून 
बचत शें दिसना. मड़गांवकार ताका 
परत परत मड़गांवां वेंचून हाडटात ताचे 
फाटलें कारण आसा तें हेंच. हांव लेगीत 
ताका मानतां तें हेच पासत. तो एक 
बरो मनीस अशें म्हाकां सदांच दिसत 
आयलां. तो बरो मनीस म्हण ताका हांव 
एक विनवणी करूंक सोदतां. मानप वा 
ना मानप सगळें ताचेर सोडटां. 
सत्ते खातीर दिगंबर भाजपांत वचूंक 
पळयता म्हणपाचें. कानार येता आनी 
सामकें वायट वायट दिसता. दिगंबरान 
जर काँग्रेस सोडून भाजपांत वचपाचें 
आशिल्लें जाल्यार ताणें सगळ्यां आदीं 
aad आनी म्हत्वाचें खातें घेवपाचें. 
आतां भाजपांत गेल्यार ताका कसलेंच 
मंत्रीपद थंय उरूक ना. मागीर त्या पक्षांत 
आतां वचून नाकाक काळें कित्याक 


लावन घेवपाचें ? 

हो संवसार खूब ल्हान. दिगंबर 
कामत अडेज हजार कोटींचो मालक 
अशें केन्ना तरी आयकल्लें. हे इतले 
जर ताचे लागीं दुडू आसात जाल्यार तो 
ते मोडपाक केन्ना पावतलो ? म्हणटकच 
आसात त्या दुडवांचेर मस्त पैकी फोल्ग 
मारपाचें. भाजप जो सत्तेर आयला तो 
आतां आनीक पंचवीस वर्सा कसोच 
हालना. तितले म्हणसर आमचे मदलो 
कोण तगत तें कोण सांगूक शकना. 

मनशाक fur बंधन नाशिल्लों 
जाल्यार हांव म्हणन आशिल्लों “सर 
फुडें, मुखार पळोवंया!' 

मनीस हो अजरंवर जावंक शकना. 
दुडू मोडून quai पयस करून जीव 
कांय काळ तगोवप शक्य आसा. पूण 
म्हातारपण कशेंच आडावं येना आनी 
तें आयलें काय कुडीच्या व्यवहाराचेर 
आपसूक मर्यादा येता. तर सांगपाचो 
मुद्दो म्हळ्यार आमच्या दिगंबरबाबान 
आतां आनी सत्ते फाटल्यान लागचें 
न्हय. आतां सगळेच देडशाणे जाल्यात. 
तांचे लगाडीक पड़पाक कांयच अर्थ 
ना. कितें word तें तांचेर सोडून 
दिगंबरबाबान फुडलें आयुश्य फोल्गांत 
सारचें. नाका जाल्ले ताप घेवन जिवाक 
asad परस घरकान्नीक घेवन संवसार 
भोवून पळोवंचो. नवें नवें वाचन 
acd. जिवीत सार्थकी लागतलें. ह्या 
राजकारणाक आतां अर्थ उरूक ना. 

- तांचो एक बरें मागपी. 


मडगांव. 

सेतेंब्र-ओयतुंब्र दिवाळी अंक 
दिवाळी ओयतुंबात आयिलल्यान 
'बिम्ब'चो फुडलो आक सेतेब्र- 
aaga असो जोडआंक येतलो. आमी 
सद्या स्वतंत्रतायेचो अमृतमहोत्सव 
मनयतात, हो महोत्सव जरी 
आगोस्तांत उलगता आसलो तरी 
स्वतत्रतायेच्या अमृतमहोत्सवा 
निमतान बिम्ब दिवाळी अक पुराय 
रंगीत काडून आमचेंय राष्ट्रप्रेम 
आमी arnas येवजितात. ome 
कोणाक दर्जेदार साहित्य ह्या दिवाळी 
अंकात येवचें अशें दिसता तांणी तें 
युनिकोडांत टायप करून १५ AAT 
२०२२ मेरेन पावता अशें धाडचें. त्या 
उपरांत आयिल्लें वा हस्तलिखीत 
साहित्याचो स्वीकार करप शक्य 
CTS ना. जांकां कोणाकूय जायरात 
दिवपाची आसत जाल्यार तांणी ती 
erg येता. लेखक -कर्वीक आपल्या 
प्रकाशीत पुस्तकांची यादी वाचका 
मेरेन पावोवपाचें बिम्ब मासीक हें 
एक योग्य आनी सशक्त माध्यम. 
लेखकानी-प्रकाशकानी आपल्या 
उजवाडाक आयिल्ल्या वा उजवाडाक 
येवपाच्या पुस्तकांची बिम्ब दिवाळी 
अंकांत जायरात करून उजवाडाची 
परब मनोवंची! 


ना औक मासिक 


me 
मिल्का सिंगाचें दुयेंस 


firme ताचो अमेरिकेक आशिल्लो भाव पालेसिंग 
अमेरिकेक भोंवपाक आपयतालो. ताणें आपल्या भावाची 
उद्रगत आपल्या दोळ्यांनी पळोवंची हो त्या फाटलो उद्देश्य आशिल्लो. 
तो इंडियेक आयलो तेन्ना वांगडा भावाक व्हरूक चिंततालो! 

पूण मिल्कासिंग मातसो अरवळ आशिल्लो. वता थंय वता, बसता 
थंय बसता असलो! 

मिल्कासिंगाचे बायलेन आपले देराक, पालेसिंगाक सांगले, तूं 
ताका व्हरता जाल्यार व्हर. पूण व्हरता तस्सो परत हाडचो पडटलो. 

पालेसिंगान तिका भिवपाची गरज ना अशें सांगलें आनी आपले 
वांगडा अमेरिकेक घेवन गेलो. 

आतां मिल्कासिंग आदींच भारतीय आनी तातूंत सरदारजी. ताका 
हिन्दी पिक्चर पळयना जाल्यार अमेरिका पळयल्लेवरी कशें दिसतलें ? 
ताणें पालेसिंगाक पिक्चराचो बेत सांगलो. 

आतां हाका पिकचराक एकट्याक कसो wer? म्हणटकच 
सगळ्यांनी पिक्चराक वचपाचें थारायलें. पालेसिंग मिल्कासिंगाक कसोच 
एकटो सोडी नाशिल्लो. ताचे बायलेक उतर दिल्लें न्हय,व्हरतां तस्सो 
हाडून पायतां म्हण!मध्यांतताक मिल्कासिंगाक मुतपाक जालें. ताका 
Fahd धाडून पालेसिंग भायर रावलो. बरोच वेळ जालो मिल्कासिंग 
भायर येना. पिक्चरूय सुरू जाल्लें. पालेसिंगाक हुसको जालो.भितर 
वचून पळय जाल्यार मिल्कासिंग अष्टवांकूड जावन एका कोनशांक उबो 
आसा. पालेसिंगाचेर आकांत आयलो. किते जालें हें मिल्कासिंगाक 
सांगूंक येना. ताणें ताका तसोच उबारून दोतोरागेर व्हेलो. दोतोरान 
ताका शेवटाक बरो केलो आनी पांचशीं डॉलर फी घेतली. पयशां प्रस्न 
नाशिल्लो. तो तसोच shee जाल्यार मिल्कासिंगाचे बायलेक तोंड 
दाखोवंक पालेसिंगाक dis उरपा नाशिल्लें. 

पालेसिंगान खूश जावन दोतोराच्या हाताक आनीक पांचशीं डॉलर्स 
तेंकयले आनी विचारलें, दोतोर ताका कितें जाल्लें? कितेय सिरियस 
st? 

“ भिवपाची गरज ना. ताणें पॅन्टीच्या बुतांवाच्या काझांत कोटाचो 
वयलो बटण आनी पॅन्टीचो बटण कोटाच्या काझांत Tec,” 


थंडपणान म्हायती दिवन दोतोरान पयशे खणांत see. 
eoo 

ऑर्डर ऑर्डर 

ऑर्डर ! 

स्त्या कुशीच्या हाय वे' 24 

बरीच फेणी पेटोवन पेद्रून आपलो 
ट्रक रस्तीन दोफरायलो. पूण ताच्या 
वायट नशिबान वाटेर उब्या 
आशिल्ल्या इंटरसेप्टरान ताका 
आडायलो. ताच्या ट्रकाची स्पीड 
घालून दिल्ले मर्यादे भायर आसा हें पुलीस ताका दाखयताले 


रस्त्यार 


¦ तेन्नाच ताचे फेणयेची घाण तांकां मारली. मर्यादे भोयर सोरो 


faa wale भायर गतीन वाहन चलयल्ले पासत पुलिसांनी पेद्रूक 
एक दीस भितर दवरून दुसरे दिसा ताका कोर्टात Sat केलो. 
आपणें कितें चूक केल्या हें फेणी निवळून लेगीत पेद्रूक 
कळूंक नाशिल्लें. 
“तुका सोरो पिवपाक लागून हांगा हाडला हें जाणां मरे 
जुईज कामोतीन पेट्रूक पळयत ताका प्रस्न केलो. 
“चये! म्हाकां खीं खोबोर? तेणीं म्हाकां तेशें सांगोंकूच ना. 
sm सोड खोबोर. चोल पिवया. काड भायर! 
पेद्रन सादेपणान म्हणलें आनी पुराय कोर्ट खो खो करून 
हालें. 
“ऑर्डर ऑर्डर! 
जुईज कामोतीन हातोडो मेजार आपटीत रागान म्हणलें. त्या 
बराबर पुराय कोर्ट चिप्प जालें. न्यायालयांत पुराय शांतताय 
पातळ्ळी तेन्नाच पेद्रून थंडसाणेन जुईजाक म्हणले, ' सायबा, 
आतां तूं म्हणटाच जाल्यार हांव कोत्तां ऑर्डर. तुकाय कोरू काय 
म्हाका एकट्याकूच ? तुजें तूं चोय म्हाकां एक क्वार्टर काजू आनी 
थोण सोद qu 
eee 
t 
ह्या सदरा पासत आमकां दर म्हयन्याक नवे 
नवे विनोद वा एका पानार येवं येता असो विनोदी 
लेख, कविता, कवनां वा कार्टून हांची गरज पडटा. 
जांकां विनोदाचें आंग आसा तांणी ह्या सदरा पासत 
मुजरत आपलें बरप arg येता. विनोद हें जिवितांतलें 
'एक म्हत्वाचें आंग. जिणेंत विनोदाची झालर आसत 
'जाल्यार जीण खोशयेन सरता आनी भलायकीय 
'घटमूट उरूंक पावता. कोणाच्याय मनांत हांसो 
'फुलोवप ही सगळ्यांत व्हडली समाजसेवा. आमी त्या 


फाल्यांक जंय कालचीच der 


आयलां थय स्वातंत्र्य तें 
स्वातंत्र्य न्हय,स्वातंत्र्य न्हय 


ƏTI गोस्त लागलो. ह्या आगोस्ताक आमच्या देशाक 
«IT स्वातंत्र्य मेळून 75 वर्सा पुराय जातात. स्वातंत्र्याचो 
हो अमृत महोत्सव फाटलें वर्सभर आमचो देश मनयता. 
देश म्हणल्यार केंद्र सरकार. आमच्या राजकारण्यांक तशें 
स्वातंत्र्याचं व्हडलेंशे पडून वचूक ना. तांकां स्वातंत्र्य जाय 
आशिल्लें तें जे कोण परकी लोक भारत भूंयेर राज्य करतात 
तांकां धांवडावन घालून तांची सुवात आपल्याक मेळची 
हेच हावेसाक लागून. तशें पळोवंक गेल्यार सत्ताधाऱ्यांची 
मानसिकता एकूच आसता, सत्ता राबोवपाची!. तांचो धर्म 
आनी जात एकूच आसता, लुटपाचो! तांची एकूच मोख 
आसता आपूण राजा आनी हेर सगली रयत. ते रयतेन आपलो 
हुकूम मानपाचो आनी आपणें तांचें शोशण करपाचें. रयतेक 
मनीस म्हण जर जियेवपाचो हक दिलो जाल्यार तांचे मदीं 
राजा कडेन मान वयर करून पळोवपाची धमक येतली. ती 
येवंक फावना जाल्यार रयतेक फकत आपल्या पोटा कडेन 
गुंतोवन दवरपाक जाय. तिचे मुखार सतत भूक होच एक विशय 
दवरूंक जाय. अशें केल्ल्यान रयतेची सगली शक्त आपली 


a rs 

दिलीप 
बोरकार 


साहित्यकार,ज्येश्ठ पत्रकार आनी 
बिम्ब मासिकाचे मुखेल संपादक 


भूक कशी पयसावतली हाचोच विचार करपाक सरता आनी 
भूक निवारणाचें साधन मेळोवपा पासत ही रयत सदांच लाचार 
जावन रावता. 

आमचे देशाचे भोवसंख्य र्यतेचेर नदर मारीत जाल्यार 
आमकां दिसता ती लाचार जनता. भुके पासत वखवखिल्ली. 
आपल्या पोटाची da भर खळगी भरपाचे सतत विवंचनेत 
आशिल्ली. दर पांच वर्सानी वेंचून आयिल्लें सरकार हे रयतेची 
विवंचना पयस करपा पासत पंचवर्सुकी येवजण्यो राबयता. 
फाटल्या 75 वर्सांत अश्यो कितल्योच पंचवर्सुकी येवजण्यो 
राबयल्यो. पूण आमच्या देशांतले जनतेक तांचो कसलोच 
फायदो जाल्लो दिसना. जे कोण सदरेर येवन ह्यो पंचवर्सुकी 
येवजण्यो राबयतात ते वर्सान वर्स गब्बर जायत रावतात 
आनी जांचे पासत, जांच्या नांवान ह्यो येवजण्यो राबयतात 
वा राबयल्यात अशें कागदार दाखयतात ते जनतेची परिस्थिती 
मात दिसान दीस वायट जायत वता. देश स्वतंत्र जायत सावन 
आमकां हेंच दिश्टी पडटा. 

देश स्वतंत्र जालो त्या आरंबाच्या काळांत कांय वर्सा समजूं 
येतालें, आतांच देश स्वतंत्र जाला, सगळें निस्तारून जाग्यार 
घाली म्हणसर कांय काळ वतलो. मागीर सगळें सारकें जावन 
वेवस्थीत जाग्यार पडटलें. पूण देश स्वतंत्र जावन पाऊणशीं 
वर्सा सरलीं तरी खंयच बदल म्हणटात तो ना. जनतेची भूक 
पुराय भागतली आनी ती विवंचनामुक्त जातली अशीं कसलींच 
geri चिन्नां दिसनात. कोणूच सांगपाक वा खात्री दिवपाक | 


de मासिक 


तयार ना अमुकच काळा उपरांत हें सगळें जाग्यार पडटलें, 
आमच्या देशांत कोणूच भुकेन वळवळचोना. पूण देशाक 
स्वातंत्र्य लाबून इतलो काळ सरलो तरी आमच्या स्वतंत्र 
देशांतले स्वतंत्र जनतेक एक वेळच्या जेवणाची चिंता सतावप ? 
मागीर केन्ना ही जनता हे भुंयेर मनीस म्हूण जियेतली? जर हे 
जनतेच्या नशिबांतच तें ना जाल्यार आमी खंयचे तोंडान तिचे 
कडल्यान अपेक्षा बाळगतले की तिणें हांसत्या मुखामळान दर 
स्वातंत्र्य दिनाक भारत माता की जय' म्हणचें! 
देशाक स्वातंत्र्य लाबून लेगीत ह्या देशांतले जनतेक 

स्वातंत्र्याची फळां चाखूंक मेळूंक नात! अशें कोण म्हणटा? 
सत्तेर आशिल्ल्यांचे विरोधक म्हणटात जाल्यार समजूं येता. 
कित्याक विरोध करप हें ताचें कर्तव्यूच. बऱ्या कारणाक 
लेगीत विरोध करपाक जाय म्हण विरोध करप हें जरी समा 
नासलें तरी विरोध करप हो विरोधकांचो धर्म असो समज 
करून घेतिल्ल्यांनी विरोध केलो जाल्यार समजूं येतालो! पूण 
देशाक स्वातंत्र्य मेळूनय मेळळां तें स्वातंत्र्य न्हय अशें म्हणपी 
सत्ते Wad हपापिल्ले राजकारणी न्हय तर जांकां देशाच्या 
फुड़ाराचो हुसको आसा, जांकां आपल्या समाजातल्या 
लोकांच्या फुडाराची चिता लागिल्ली आसा अशे लोक. ते 
आपले कवितेंतल्यान हो हुसको उक्तावन समाजांत जागृताय 
हाडपाचो यत्न करतात. स्वातंत्र्य मेळुनय त्या स्वातत्र्याचो 
जावक जाय आशिल्लो तो फायदो सर्वसामान्याक जायना 
हें दाखोवन दिवपाचो हो वावर वेगवेगळ्या भासांतल्यान 
कितलेच कवी आपले परीन करीत आसतात. जे न देखे रवि 
ते देखे कवी' हे उक्तिचेर जर अजून आमचो विशवास आसा 
जाल्यार कवी हो समाजांतलो एक जागरूक भाश्यकार आनी 
फुडाराचीं भाकितां पारखुपी एक पारखी अशें आमच्यानी म्हणूं 
येता. कोणाचीच भंय भिरांत, भीड da बाळगी नासतना 
सत पळोवप, सत जाणप, सत उलोवप, सत बरोवप आनी 
समाजाक प्रेरीत करपाचो वावर कवी निशठेन करता म्हणपाचो 
इतिहास आमचे मुखार आसा. आयच्या काळाच्या संदर्भात 
कोणाची भ॑य भिरांत बाळगी नासतना स्वातंत्र्याचेर भाश्य करपी 
दोनूच कवी मोस्र म्हण घेवं येता. 

मराठींतले लोकप्रिय कवी मंगेश पाडगांवकार 
कवितेंतल्यान सरळ प्रस्न विचारता- 

या फुटपाथच्या पोरांचे राष्ट्र कुठले? 

यांच्यावर पाखर धरील अशे निशाण कुठले ? 

म्हणतात जे आले यांच्यासाठी ते स्वातंत्र्य कुठले ? 


आपले 


आमचे बाकीबाब तर आपले एके कोंकणी कवितेंतल्यान 
सरळ आरोप करतात, आयलां थंय स्वातंत्र्य d स्वातंत्र्य न्हय” 
म्हण. जेन्ना ह्या द्रष्ट्या कवींचेर आपल्या देशाक स्वातंत्र्य 
मेळुनय, मेळळां तें स्वातंत्र्य न्हय म्हणपाची पाळी येता तेन्ना 
नक्कीच कोणाचें तरी खंय तरी चुकता आसुये! अशें आसतना 
ती चूक सुदारपाचो वावर स्वातंत्र्याक पाऊणशे वर्सा सरल्या 
उपरांतूय कोणाक जाग्यार घालची अशी दिसना, आमच्या 
देशाच्या नागरीकाक स्वातंत्र्य दिनाच्यो व्हडब्हिको गावपाक 
विनोवंचें पडटा, तांकां स्वातंत्र्य दिनाच्या निमतान आपल्या 
घराघरांचेर आपल्या देशाचें निशाण-तिरंगो बावटो चडयात 
अशें पराथचें पडटा. ह्या वातावरणांत म्हजे सारख्या गांधळांत 
पडिल्ल्या लोकांनी पाडगांवकार विचारतात तशें-यांच्यावर 
पाखर धरील अशे निशाण कुठले? हाचेर लक्ष दिवप काय 
देशाचो प्रधानमंत्री सांगता म्हण आपापल्या घरांचेर निशाण 
उबोबप? जांची पोटा भुकेन खरीक लागल्यांत तांकां देशाचें 
यशगान,जयगान गायात म्हण सांगप सोपें पूण तें गावपाक जी 
आंगांत शक्त आनी उर्जा लागता ती मेळोवपा पासत जर पोटांत 
अन्नाचो गोटो पडपाची तजवीज स्वतंत्र देशात जायना जाल्यार 
आयला तें स्वातंत्र्य अशें कोणें खंयच्या तोंडान म्हणपाचें? 

हे प्रस्न जेन्ना निर्माण जातात ते विचारपाची माणसुकी 
लेगीत आयज ह्या स्वातंत्र्यांत ना. केन्ना कोणाक आहाष्ट्रीय, 
राष्ट्रद्रोही म्हणत अटक जायत हें सांगूं नज. 

ही परिस्थिती येवंक फावना म्हण जी तजवीज ह्या देशांत 
जावक जाय आशिल्ली ती जावंक ना तें मान्य करपाकच 
जाय. आमच्या देशांतल्या नागरिकांक हो देश आपलो दिसच 
ना. ast दिसपा पासत जो आत्मविश्वास sada रुजोवपाक 
जाय आशिल्लो तसो ems जाल्लो दिसना. जांणी तो केलो 
Teal कुरवोच पुसून उडोवपाचो प्रयत्न देशांतले सत्ताधीश 
करतात. तांकां गांधी नाका, तांकां नेहरू नाका. तांचे विचार 
नाकात. इतिहास नाका. हातूंतल्यान विचार घेवन नागरीक 
प्रगल्भ जावंक जाय अशी जी fend मोख वेवस्थे मुखार आसूंक 
जाय आशिल्ली तिचीं मुळांच आयज खणून काडपाचो वावर 
चल्ला. ताचे सुवातेर अडेचें राष्ट्रप्रेम, अडेचो राष्ट्रत्याग मनांत 
चोंदपाचो प्रयत्न सुरू जाला. हें अशें करतना कोणाचेच तकलेंत 
विचार येना, संवसार पाडव्याक घराघरांनी लोक गुढी उबारतातं 
ती उबारात म्हण सांगपाचो, दिवाळेक घरा वयर आकाशदिवो 
लायात, नातलांक नखेत्रां लायात अशें पराथपाचो प्रसंग आज 
मेरेन कोणाचेरूच कित्याक आयलो ना? अशी खंयची प्रेरणा 
समाजाक हें करपाक प्रेरीत करता? आनी स्वातंत्र्य दिनाच्या 


निमतान घरा वयर आपल्या देशाचो बावटो उबयात अशें परत 
परत पराथून लेगीत ताचे कडेन आडनदर कित्याक जाता? 
` म्हाकां दिसता हाची जाप आमकां बाकीबाबांचे स्वातंत्र्य 
न्हय, स्वातंत्र्य न्हय' हे कवितेंत सापडू येता. 
आज देशांत विचार मांडप्यांची मुस्कटदाबी चल्ल्या. कोणूच 
आपले विचार स्पश्टपणान मांडूंक कांचवेता. दरेक नागरीक वा 
ह्या अंकांतल्या संपादकीयांत म्हणलां तशें मतदार तोंडांतल्यान 
ब्र काडूंक सोदी नात. कोणाक सरकारी नोकरी जाय आसता, 
कोणाच्या भुरग्यांक उच्च शिक्षणा पासत सरकाराची शिश्यवृती 
जाय आसता. कोणाच्या घरांत वाडिलली चली आसता, तिच्या 
लग्न खर्चाक वा हुंडो म्हण घोवाल्या घरा व्हरूक लाडली 
लक्ष्मी येवजणेचो लाव घेवपाचो आसता. कोणाक दर म्हयन्याक 
घरपोच सरकारी दुडवांचो आदार जाय आसता. सगळें सरकारा 
खुस्तार जाय आसता. ताच्या बदलाक तांणी फकत वेंचणुको 
येतात तेन्ना घरांतल्यान भायर सरून मत मारून घरा येवपाचें. 
d मत मारूकय आतां घरा कडेन हजारांनी रुपया वा घरांत 
गरजेची आशिल्ली वस्त पावता. म्हणटकच हें सगलें अशें 
सुखासुखी चलता आसतना कारणा भायर तोंड कित्याक उगडूक 
जाय? पूण हे सगळे सरकारा खुस्तार खोजने मारप चलता 
ते आपल्याच बोल्सांतले कराच्या रुपान Teel zz म्हणपाचें 
कोणाचेच मतींत येना आनी कोण तांकां ताची जाणविकाय 
करून दिवपाचे भानगडींतूय पडनात. फाटलीं चार दसकां हावें 
त्यो बेकारभासो Heat. चाळीशेक खेप बंदखणींत गेलो. तकले 
भितर रगत किणे मेरेन मार खालो. सात दीस, अकरा दीस, 
एकवीस दीस मेरेन आमरण उपोशणां केलीं. वेवस्थे आड वचून 
शेकड्यांनी लेख बरयले. ताळो सराटून कितलींच भाशणां 
केलीं. पूण खंयचे खंय कांय ना. हें कांयच खरें न्हय म्हण 
हाताची घडी, तोंडार बोट दवरून ओग्गी बसून रावलों. तरीय 
दिसता परत एक खेप पेटून उठूक जाय. पूण भ॑य दिसता, कोणूय 
म्हणत म्हण-शी! सुण्याक लज ना काल मारिल्लें आयज ना. 
पूण जित्याची खोड मेल्या बगर वचना वा सुण्याची शेंपडी 
वाकडी ती वाकडी . म्हणा वा मंगेश पाडगांवकार म्हणटात 
तशे “डावा हात गांडीवर ठेवून उजव्या हाताने सलाम' करपूय 
म्हाकां जमना,. मागीर करप कितें? हाका एक उपाय सुचला. 
हालीं काळांत शिक्षकांच्या नांवान शिक्षणीक मळार aa 
कचरो साचला आनी शिकूंक आशेल्ल्या भुरग्यांक विस्कटावन 
सांगपी कोण नाय बी. कित्याक आपूण समजून घेतलों आनी 
दुसऱ्यांक समजायतलों अशें घडपा फाटल्यान जी प्रेरणा जाय 
तीच आयज खंयचे खंय लुप्त जाल्या. देखून स्वातंत्र्याच्या 

अमृतमहोत्सवाच्या नांवान चलतलो अडेचो दबाजो उलगता 
आसतना स्वातंत्र्य मेळोवपाच्या सगरांत ह्या ना त्या रुपान 
आपलें योगदान दिवपी बाकीबाबांचे एके कवितेचें पारायण, 
मनन आनी चिंतन करपाचो हो यत्न. ताका लागून कितल्या 
लोकांक आपल्या घराचेर बावटो उबोवपाची हुक्की वा उर्मी 
येता ताचो अदमास तरी येवंक पावतलो. बाकीबाबांची तांच्या 
“सासाय' ह्या कोंकणी कविता संग्रहांत पान क्रमांक 75 चेर 
'स्वातंत्र्य न्हय, स्वातंत्र्य न्हय' ही कविता आसा. देशाच्या 
स्वातंत्र्याक 75 वर्सा पुराय जातात d काळार स्वातंत्र्याचेर 
बरयल्ली कविता प्रकाशकान पान क्रमांक 75 चेर घेवप हो 
निखळ योगायोग हे ह्या प्रसंगार सांगन दिसता. तर ही कविता 
अशी- afadd नांव आसा “स्वातंत्र्य न्हय,स्वातंत्र्य न्हय' 

हे कवितेचो काळ अचूक खंयचो हाची कल्पना ना. 
भोवतेक बाकीबाबान ती गोंय मुक्‍ती उपरांतच बरयल्या. 
गोंय मुक्ती आदीं तांणी 'सात लाख गोंयकार आमी युग 
नवें फुलयतले' अशें मोठ्या दमान आनी अपेक्षेन बरयल्लें. 
गोंयांक स्वातंत्र्य मेळळ्या उपरांत आपणें येवजिल्लें स्वातंत्र्य 

ea त्र्य हातृंतली SEC WAR, 
आनी प्रत्य स्वातंत्र्य हातूंतली तफावत पळोवन ART oee : 


जाल्ल्या अपेक्षाभंगांतल्या ही कविता u^ wi 
EN o c मासिक 


“स्वातंत्र्य न्हय, स्वातंत्र्य FET’ 


प्राणाक क्षय बुध्दीक भ॑य फाल्यांक जंय कालचीच वंय 
आयलां थंय स्वातंत्र्य d स्वातंत्र्य न्हय 


जे घरांचे खणपि वाते 
तेच थंय सन्मान्य दाते 
धर्मार्थ ज॑य दारांत तांच्या सजनांचीय लागता लय 


वाटमारे चोर खुनये 
जय प्रजेचे मुख्य थेलये 
सत्ताय ज॑य तांच्या भयान मारता मिठा नीती नि लेय 


पाडसावेले Para 
काल धवशे आज सांवळे 
Wa सदा खुबळावन भासा व्होतांखातीर घालती शबय 


घाण स्वार्था जंयचे बरपी 
वाचतल्यांचें त्राण चिरपी 
दिवंक जळ लटक्या अधर्मा काटूटी उजळ उत्रां-कलय 


पेज सामको भास जंयचो 
फोव सो कोणेंय कांडचो 
पेट्टल्यांच पांय चाट्टा,पिडटल्यांचो गायता जय 


आप ज॑यच्या सगले WP 
वंद्य परक्यांलेंच उष्टे 
हृटकेती तांच्या भितोडे मेळटा ती उखलुंक तळय 


पोट ही ज॑य एक निष्ठा 
आ त्याग कष्टांची कुचेष्टा 
गो जीव आसल्यार खावं भिकेचे होच जंयचो दिग्विजय 


बाकीबाबांक ही कविता केन्ना खंयच्या मुडांत सुचली वा ती 
बरयनशी कित्याक दिसली हो प्रस्न आयच्या काळार गौण आसा. 
गोंयकारांनी जनमत कौल म्हणल्यार ओपिनियन पोल जिखल्या 

नागेश करमली बी कवींक ताची सारकी खबर sm येता. पूण 
ती खंयच्या काळार बरयल्या हाचे परस ती आयज सर्वकालीक 
थारल्या हेंच चड म्हत्वाचे आसा. एक खरें, गोंयकारांनी 
स्वाभिमानान आनी धनीपणान गोंयचेर राज्य करचें अशे त्या 
काळार खूब जाणांक दिसताले. तें आपणें करचें ह्या परस आमी 
गोंयकारांनी करचें अशी भावना त्या काळार सगल्यांच्याच मनांत 
वसताली. सात लाख गोंयकार आमी युग नवें फुलयतले' हें 
तेच भावनेचें पर्तावण. तेच पासत कितलेच लोकांनी गोंय जाता 
तितले बेगीन पुर्तुगेजांच्या शेकातळांतल्यान मेकळें जावंचें आनी 
त्या मुक्‍त गोंयांत सात लाख गोंयकारांक नवें युग फुलोवपाची 
संद मेळची हेच त्या काळचे उत्फर्के आसले. तेच पासत ह्या 
लोकांनी खस्ती खाल्यो, उतळताप सोंसले आनी एकदाचे गोंय 
मेकळें जालें. ताचेर गोंयकारांनी आतां राज्य करून नवें युग फ 
> लोवपाक वावुरपा बदला पुर्तुगेजां कडल्यान झोंबून घेतिल्लें गोंय 
महाराष्ट्राचे भकीक घालपाचे दुवाळे आपल्याक गोंयकार 
म्हणोवपी कांय लोकांक लागले. तरी स्वाभिमानी गोंयकारांनी 
अथक परिश्रमान तांचो हो डाव परतून लायलो आनी गोंय हें 
कोंकणी भास,कोंकणी संस्कृताय,कोंकणी अस्मितायेचें कुळार 
जाल्ल्यान तें कोंकणी मनीस म्हण अस्मिताय तिगोवन दवरिल्ल्या 
जाणट्यांची मिरास म्हणपाचें ओपिनियन पोल जिखून सिद्ध 
करून दाखयलें. हें इतलें घडल्या उपरांत तरी हेरांचे भितोडेक 
रावून दुसच्यांचें उश्टें ल्हेंबपाची,चाटपाची,हेरांच्या पोश्यान उदक 
पिवपाची वान्सा ह्या लोकांनी सोडून दिवंक जाय आशिल्ली. 
पूण पर्तुनय येरे माझ्या मागल्या! गोंय हो एक स्वताची 
वेगळी अस्मिताय आशिल्लो वाठार म्हणपाचो कौल खासा 
गोंयकारांनी दिवन लेगीत लेमडेपणाची मानसिकता आशिल्ल्या 
लोकांच्या हातांत होच गोंयकारान राजवटीचीं सुत्रां दिता आनी 
भौगोलीक नासली तरी सांस्कृतीक गुलामगिरी आपणायता ही 
मानसिकताच आकलना भायली म्हणपाची पाळी स्वाभिमानी 
गोंयकारांचेर आयली. जेन्ना मनीस आपलें मन, आपले विचार, 
आपली प्रवृत्ती आनी प्रकृती स्वतंत्र दवरिना तेन्ना ह्या लोकांक 
भौगोलीक स्वातंत्र्य मेळोवन दिलें तरी तांची मानसिकताय 
पारतंत्र्याची उरल्या हे सगळ्यांत आदीं कवीं सारख्या संवेदनशील 
मनशाक होलमता, भावता. वाठार परक्यांच्या अधिकारांतल्यान 
स्वतंत्र केलो आनी मानसिकता जर गुलामपणाचीच उरली 
जाल्यार जें fed स्वातंत्र्य आमकां आयलां अशें दिसता तें 
स्वातंत्र्य न्हय म्हणपाची पाळी कवीवृत्तीच्या सपनाळू मनशांचेर 
येता. बाकीबाबांच्या मनांत जेन्ना ही कविता घोळटाली तेन्ना 
सामाजीक परिस्थिती कशी आशिल्ली आनी ती पावंड्या 


पावंड्यांनी कशी उसवत वचून कवितेंत येवन बसली हाची 
कल्पना करप हो एक आगळो वेगळो अणभव. कविता आरंभ 
` कशी जाता पळयात- 
प्राणाक क्षय बुध्दीक Su फाल्यांक wu कालचीच वंय 
आयलां थंय स्वातंत्र्य तें स्वातंत्र्य न्हय 
गोंयाक स्वातंत्र्य लाबलां. गोंयचेर आतां गोंयकारांनी 
राज्य करूंक जाय. तें करपा इतले प्राणवंत गोंयकार नक्कीच 
आसात. तांणी पुर्तुगेजां आड लड़ो दिवन साडेचारशीं वांची 
प्रदीर्घ गुलामी मोखून मारल्या. ही गजाल एखाद्रो प्राणवंतच 
करूंक शकता. पूण रोखडोच होच गोंयकार परकीयांच्या 
गुलामपणांतल्यान भायर सरून स्वकियांच्या गुलामपणांत 
आपल्याक रिगोवंक सोदता. ही कल्पनाच faa भायली 
थारता. जांच्या प्राणांक क्षय लागला आनी आपूण स्वाभिमानान 
जियेबंकूच शकचोना असो भंय पडून जांची बुद्ध चलना, जांकां 
झगडून मेळयल्लें उकतें मळ नाका तर बंदेपणाची कालची वंयच 
बरी सुखाची आनी सवस्कायेची दिसूंक लागता त्या ह्या लोकां 
पासत जें स्वातंत्र्य आयलां तें कसलें स्वातंत्र्य असो प्रस्न पडप 
साहजिकच आसा. 
पुर्तुगेजांचे गुलामींतल्यान मुक्त जावप आनी आतां आमी 
धनीपणान राज्य चलोवप ना, d आपलें काम न्हय, तें दुसऱ्यांचें 
काम. पुर्तगेज भायलो आसलो देखून ताका धांवडायलो. आतां 
आमी लागशिल्ल्या राजाक हाडून तांचे गुलाम जावन दीस सारुया 
असो विचार तकलेंत हाडप म्हणल्यारूच स्वातंत्र्य हे संकल्पनेचो 
खून. 
जे घरांचे खणपि वाते 
तेच थंय सन्मान्य दाते 
धर्मार्थ ज॑य दारांत तांच्या सज्जनांचीय लागता लय 
गोंय पुर्तृगेजांच्या चोपक्यांतल्यान कोणें मुक्त केलें हाका 
गवाय इतिहास आसा. आज जे कोण सन्मान्य दाते म्हण 
मिरयतात तेच गोंय सदांच गुलामींत ed म्हण वावुरपी 
आशिल्ले. पुर्तुगेजांची हाजी हाजी करून, लाचारी करून तांणी 
आपलो धंदो वयर काडलो. तांणी जनतेची जमीन आशिल्ली 
ती खण उद्योगा पासत हातासून आपूण खाणमालक जाले. 
गोंयची भांगराळी माती व्हरून व्हरून भायल्या देशांत विकली. 
तांणी पुर्तुगेज सत्तेचे पांय चाटपांतूच धन्यताय मानली. कसलींच 
नितिमुल्यां तांणी मानलीं नात. तांणी आपल्याच घराचे म्हणल्यार 
गोंयचे वाते खणपाचोच वावर केलो. ताच्या बदलाक तांणी 
आपले pea कितलेच frat कडेन वापरून सोंपची ना इतली 
धनदौलत जोडली.तांचे हे दौलतीक आनी संपत्तीक पळोवनच 


=== 


ताचे कडेन समाज दान घेवंक वतात. तांणी संपत्ती कशी जोडली 
हें कोण पळयनात. दुर्दैवाची गजाल म्हणल्यार तांचे कडल्यान 
दान मेळोबपा पासत सज्जन अशे जांकां म्हणूं येता तांकांय बर्‍या 
कामा पासत दानाची गरज पडटा तेन्ना ह्याच लोकांच्या दारांत 
गेल्या बगर पर्याय उरना. 
वाटमारे चोर खुनये 
जय प्रजेचे मुख्य थेलये 

ada जय तांच्या भयान मारता मिठा नीती नि लेय 

आयज आमी सत्ता कोणाच्या हातांत सोपयल्या? सोपयल्या 
काय आमच्या मुर्खपणाक लागून सोंपोबन उडयल्या? 
राजकारभारांत सज्जन, सुशिक्षीत, बरे चाल चलणुकेचे त्यागी 
लोक आसचे ही सगळ्यांचीच अपेक्षा आसता. पूण असल्या 
लोकांक खंयचोच पक्ष लागीं घेना.आयज असल्याचें तत्वगिन्यान 
काळा भायरें जालां. ते बरे मनीस आसत,पूण तांचे मदीं स्वताच्या 
नाड्यार वेंचणुकेंत वेंचून येवपाची die ना. ते वुनरेबल, 
हॉनरेबल बी आसत पूण विनेबल नक्कीच नासतात. देखून 
जांणी आतां मेरेन लुटमार करून संपत्ती जोडल्या, जांची प्रवृत्ती 
खुनमाऱयांची,जनतेचें चोरप होच आपलो धर्म मानप्यांची आयज 
राजकारणांत चलती आसा. ते दुडू ओततात आनी वेंचणुकेंत 
वेंचून येतात वा वेंचून हाडटात. हेच लोक आपल्या हातांत 
सत्ता राबयतात. स्वतंत्र देशांतल्या राजकारणांत आयज जितलेय 
लोकप्रतिनिधी आसात तांचेर कसल्या ना कसल्या कारणाक 
लागून गुन्यांवाचे आरोप आसात. पूण कायदे करपी आनी ते 
चलणुरकेंत हाडपी हेच लोक जाल्ल्यान तांचें कोण कांयच करूक 
शकना. देशांतलो कायदो, नेम आनी निती ह्या लोकांनी मिठाक 
मारल्या तें आमी स्वातंत्र्याचे जयगान करता आसतना मोन्यानी 
पळयतात. 

पाडसावेले Fare 
काल धवशे आज सावळे 
ज॑य सदा खुबळावन भौसा व्होतांखातीर घालती waa 

देशांत पक्षांतर बंदी आसा.जो उमेदवार एका पक्षाची ध्येय 
धोरणां आनी तत्वां मानून घेवन त्या पक्षाच्या चिन्नाचेर वेचून 
आयला वा ताका वेचून दिला तो उमेदवार रातयांच आपलीं 
तत्वां बदलता आनी ज्या पक्षाच्या ध्येय धोरणांक आनी तत्वांक 
जाणें सदांच विरोध केला त्या उमेदवाराक तींच ध्येय धोरणां 
आनी तत्वां प्रिय थारतात आनी त्या पक्षाक तो वेंगायता तेन्ना 
त्या उमेदवाराक अपात्र थारावपा पासत हो पक्षांतर बंदीचो 


कायदो अस्तित्वांत आसा. पूण हे लोकप्रतिनिधी रातयांच जे .... 


2 

मासिक 


व्हरतात तें पळयत जाल्यार हे लोक पाडसा वयल्या कुवाळ्याक 
लेगीत लजयतात. पाडसा वयलो कुवाळो केन्ना रंग बदलता 
बा ताचे रंग पळयतल्याक वेगळे भासतात वा आड्या वयलो 
शेडूडो आपले रंग बदलपाक जितलो फिशाल आसा ताच्याय 
परस ws फिशाल हे लोकप्रतिनिधी आसतात. ह्या पक्षांतल्यान 
त्या पक्षांत SSAA मारपांत हांचो हात धरपी कोण ना. तांच्या ह्या 
करण्यांक पक्षांतर बंदी कायदोय कांयच करूक शकना. कारण 
तांणी आपले संपत्तीच्या नेटार मतदारांकूच आपल्या बोल्सांत 
दवरिल्ले आसात. तेच पासत गोंय विधान सभेंतले कितलेच 
आमदार खंयच्याय पक्षाची उमेदवारी us d वेंचून येतात. ताचें 
फाटलें कारण आमकां खबर आसतनाय तांचेच भकीक आमी 
गोंयची सत्ता घालतात. 
घाण स्वार्था जयचे बरपी 
वाचतल्यांचें त्राण चिरपी 
Rah जळ लटक्या अधर्मा काट्टी उजळ उत्रां-कलय 

ह्या लोकांक तांची सुवात दाखोवपाचें काम एका काळार 
देशांतली पत्रकारिता वा बरपी करताले. तांणी बरयल्ल्या दर एका 
उतराक समाजांत वालोर आसतालो . आपलें नांव खंयीय आपल्या 
वायट कर्तुबा पासत छापून येवंक फावना हाची जतनाय दरेक 
मनीस घेतालो. रासवळ मळार वावुरप्यांक तर ती चडूच घेवंची 
पडटाली. पत्रकार जावं लेखक हो समाजाक दिका दाखोवपी 
आसता अशें समाज मानतालो आनी तांकां मान दितालो. पूण 
आयज देशभर ह्या बरप्यांक राजकारण्यांनी आपल्या दांयाक बांदून 
दवरिल्लें दिसता.हांच्या बरपाचेर आयज कोणाचोच विश्वास 
उरूक ना. समाज बदलपाचें त्राण तांच्या बरपांत ना. कोणाच्या 
तरी आशिर्वादान ते सांगतात तें बरोवन खबरांपत्रांचे रकानेच 
रकाने भरपी,बरपी आयज पायलेक पंचवीस सांपडटात. कोणूय 
बरें काम करता ताचेर बरें fender बरोवपाक आयच्या भोवतेक 
बरप्यांचे हात अडसतात. पूण जे राजकारणी नागोवणे, फटींग, 
चोर, लुटमारे म्हण जगजाहीर आसात तांचे फोटे आनी करूंक 


पेज सामको भास जंयचो 
ma सो कोणेंय कांडचो 
पेट्टल्यांचे पांय चाट्टा,पिडटल्यांचो गायता जय 
किते जालां आमच्या समाजाक? सात लाख गोंयकार आमी 
युग नवें फुलयतले अशें आश्‍वासक उतर एका काळार दिवपी 
कवीक आमचो भौस पेज सो कित्याक दिसूंक पावलो? जर 
तो पेज नाशिल्लो जाल्यार कवी आयलां तें स्वातंत्र्य न्हय अशें 
म्हणपा बदला जें स्वातंत्र्य आमकां मेळळां ताचो जयजयकार 
जावं अशें म्हणटले आसले. मागीर दोश कोणाक दिवपाचो ? 
पेट्टल्याचे पांय चाटून पिडटल्यांचो जय गावपाची आवतिकाय 
कोणें हाडली भौसाचेर ? जातलो ह्यान फुडें आमचो भौस जागो? 
काय हें सासणाचें अशेंच चलतलें ? 
आप जंयच्या सगलें STP 
वंद्य परक्यांलेंच उष्टे 
हुटकेती तांच्या भितोडे मेळटा ती उखलुंक तळय 
गोंयच्या भौसाचो सभाव बदलपाचो यत्न जावपाची गरज 
आसा. आपलें d सगलें भश्टें मानून परकी लोकांचें Bee हेंच 
आमच्या भौसाक अजून प्रिय दिसता. ही मानसिकता काडून 
उड़ोवपाचो प्रयत्न भौसांतले आयचे नवें पिळगेन करूंक जाय. 
आमच्या गोंयांत दिसान दीस मराठी आनी इंग्लीश प्रसार 
माध्यमांची वाढ जायत आसा. आमचो भौस तांकां आपणायता. 
पूण आपले भाशेतलें एक fears झरत मरत चलता आनी एक 
दीस मरता हाचें मात भौसाक पडिल्लें ना. आनीक कितलो 
काळ भितोडेची तळय उखलपाक आमचो we धन्यताय 
मानतलो काय! 
पोट ही जंय एक निष्ठा 
त्याग कष्टांची कुचेष्टा 
जीव आसल्यार खावं भिकेचे होच saat दिग्विजय 
आयला थंय स्वातंत्र्य तें स्वातंत्र्य न्हय, स्वातंत्र्य न्हय 
देशाचेर आयज कसली हावळ आयल्या ती आमी पळयतात. 


आ नाशिल्ल्या समाजकार्याचें वर्णन करपाकूच आयज भोवतेकांची गोंयचो राजकारभारय त्या परस वेगळो आसा अशें आमकां 
गो लेखणी झरत आसता. असल्या हुंवाळून उडोवपाचे लायकीच्या दिसना. हांगा त्यागाक म्हत्व ना. ताची कुचेश्टा चलता. पोट 
स्त लोकांक हे बरपी उतरांची कलय काडून दिसपट्टे चकचकीत भरप ही एकूच आमची मोख थारल्या. तीच दोळ्यां मुखार दवरून 
2 करून समाजा मुखार ओवाळपा पासत हाडटात. कित्याक ह्या भोगवादी जीण सारपा कडेन जणेकल्याचो कल दिसता. तोच 
0 बरण्यांकूय हीं असलीं कर्मा करपाचें स्वातंत्र्य लाबलां. आपलो दिग्विजय म्हणपाचें आयचो तरनाटो मानता तेन्ना आम 
2 हें अशें कर फाटलें कारणूय बाकीबाब हेच कवितेंत कां स्वातंत्र्य मेळ्ळां म्हणटात तें कसलें ? हो प्रस्न स्वातंत्र्याचो 
> आमकां सांगता. हें कारण आमकांय दोळ्यां मुखार दिसता. अमृतमहोत्सव उलगतना आमकां पडपाची गरज आसा. 

Nur - दिसताच न्हय तर आमीय तेच अवतिकीयेचे थारल्यात. बाकीबाब 


म्हणटा- 
mah - . . MEM Ó 

दांचे भशेन हांव आजय सकाळीं साडे आठांक क्लिनीकांत 

पावलें. क्लिनीक म्हळ्यार पयस अशें खंयच न्हय. ..तर 
आमचेच घराचे भायले वटेन आशिल्ली एक कूड. खूबश्यो 
बायलो पेशंट म्हजी वाट पळयत बशिल्ल्यो थंय. 

“दोतोर, गुडमॉर्निंग. हिनान विश केलें... 

“ अरे हिना! यो गो भितर... 

'* नाका दोतोर...पयलीं हांकां क्लियर कर, हांव सद्या 
लिव्हेर आसां. म्हाका ताकीत शी ना. सुशेगाद जाउंनी. 
ओके..! 

हांवें भायर आशिल्ल्या दोन तीन बायलांक चेक करून 
फ्री सँपल्सांची वखदां दिलीं... आनी बाकी बरोवन दिलीं. 
परतून वतना हांसत वचपी पेशंटांक पळोवन तांचे कडच्यान 
घेतिल्ल्या पयशांचें सार्थक जालें शें दिसलें! 

“fear यो, आगो मियाँ कसो आसा qun? भितर येवपी 
हिनाक हांबें विचारलें. ताणें परतून कांयच जाप दिलीना. 


आशा 


शानभाग 
कथा आनी ललित साहित्यांत फिशाल. 
तांचो 'कोऽहंऽऽ'हो कथासंग्रह उजवाडाक आयला 


हांवय अजापलें. बजऽबज5 करून बड़बड़ 
करपी हिनाचें कितेंय तरी बिगडलां हाचो 

अदमास आयलो म्हाका. 

हांव हिनाक ताचे लहानपणा 


साकून asadi. बर्‍या 
स्वभावाच्या आनी 

सुसंस्कारीत.. पुरोगामी 

विचाराच्या आवयबापायची 

एकुलती धूव. खूब अर्थी अपुरबायो 


जावन gai BMA म्होवाळ आनी मोगाळच उरिल्लें d! 
गिरेस्तकायेचो मद ना, सभावांत मस्ती ना अशे पोराक 
ताचे फुफीन, म्हणल्यार ताचे अब्बुचे भयणीन आपल्या 
पुता खातीर मागलें. साद दिसपाक हिरो, घरचो गडगंज 
बिझनेस...सगल्यांक ही सोयरीक मानवली. seq, अम्मी 
, फुफा.. pA सगल्या सोयऱ्यांनी हांचो निकाह यादगार 
उरपा सारको केलो. ताचो मायका आनी ससुराल हातूंत म 
दीं फकत कोंकण रेल्वेच्या पांच वरांच्या प्रवासाचे अंतर. 
फुफी-फुफा दोंगायच्याय सामके अपुरबायेचें हिना. तांची 
भांजी आसुनय आतां बहु म्हणून त्या घरांत पावलें. 

रसरशीत हिनाचें ओडिल्लें मुखामळ पळोवन ard 
अणभवी नदरेन dod. 

C हिना गुड न्युज मुगो? कन्फर्म won 

“' दोतोर, Eid कन्फर्म केलां. पोजिटिव्ह आसा.'' म्हणत 
ताणें कीट टेबलाचेर दवरलें. दोन गुलाबी लायनी नवो जीव 
घडला हें दाखयताल्यो. 

“alan, म्हाकां तुजे कडेन असवड़ीं उलोवपाक जाय. 
वेळ आसा आतां काय मागीर aq?” 

“ सिस्टर , आनीक पेशंट sara?” 


“‹ ना ata!” 

“ ओके, हांव घरांत वतां. कोणूय आयल्यार आपय 
म्हाका. चल हिना. 

आमी घरांत आयलीं. 

“ बस, हें लिंबू सरबत घे.'' हांवें ताका रिलॅक्स जावपाक 
टायम दिलो. 


“ चल हिना... सुरू कर. तुका fed satay आसा 


तें कर सुरू..'' 

' दोतोर म्हाकां अबोर्शन करपाचें आसा...म्हाकां नाका 
हें भुरगें..'' 

“fea, पिसावलां तूं? लोक भुरगीं जायनांत म्हणून 


रड॒टात...आनी तूं? हां! तशें बेगीन काय गुरुवार जावंक ना | 
d! तुजी शादी जाल्यार देड वर्स बी जायत. पयलें qui जल्मुं 


हें...मागीर तुका नाका तर हांव पळयतां तें...” 
< दोतोर म्हाका हें भुरगें जल्माक घालपाचें aT.” 
“arm, पयलें भुरगें हें तुमचें. तुमकां नाकाच आशिल्ले 
तर वेवस्थीत काळजी तरी घेवपाची. अम्मी- अब्बुक सांगलां 
तुवें..? अबाऊट युवर प्रॅग्नन्सी..? आनी q आतां किते 
करपाक सोदता d? 


"amm ..सादाक तरी?..'' 

` fed? हांव प्रॅग्नन्ट आसां म्हणून, काय अबोर्शन 
करतलें म्हणून ?'' 

0 दानय १ 

“दोतोर, ताका तें किदेंय कळपाक तो साबुद्देर 
आसता ? 

“ate?” हांवें अक्षरशा किळांच मारली. 

“ गुणी म्हणून भाच्याकच आपलो जांवय करपी तुजो 
अब्बु इतलो चुकलो? काय आतां शादी उपरांत बी पिवपाक 
लागलो गो साद? 

“कोणाकच खबर ना दोतोर. ना आमकां ना 
फुफी-फुफाक. म्हजे आयुश्य वाट लागलें म्हणून दोगांय 
werd सामकीं |” 

` आगो..पूण तो पिता हें तांकां कळळें ना म्हणटा तूं... 
काय लिपयलें गो तांणी ? ' 

''दोतोर, तो पिता तर कळटलें न्हय! तो घुंबळीची वखदां 
घेतालो. आतां तर इंजेसांवां घेता. आनी सामको नशेंत पडून 


हांव हिनाक समजावपाक लागलें. 


मासिक 


< हिना, एक आवय म्हणून तुवें तुज्या पोटांतल्या जिवाक 
ह्या जगांत हाडप हें तुजें कर्तव्य...नाका तर सारको विचार 
कर आनी थाराय. एक दोतोर म्हणून हांव म्हजे कडेन येवपी 
बायलांक सदांच प्रिकॉशन घेवपाक सांगतां. अँबोर्शन करपाचें 
कर्म हांव करनां अशें Ga बायलांक समजावन तांगेर 
जाल्लीं भुरगीं व्हड जावन पोटा-पाणयांक लागल्यांत. आतांय 
केन्ना तांच्यो आवयो सांगतात, “दोतोर ql आयकून 
SIT पावलें. हो/ हें आयज अमूक तमूक जाल्यांत. खूब 
d$, नामना जोडून आमकां सूख दितात!'' 

खूब वेळ हिना शांत रावले. तातूंत मदीं हांव भायर 
क्लिनीकांत वचून दोन..तीन पेशंटांक पळोंवन आयले. 

“दोतोर, तुकां झाड़ां...वाली रोवपाक आवडटात ? 

अचकीत हिनान प्रस्न केलो. 

UFU dC. हें फुडलें फुलांचे गार्डन...फाटलें भाजयेचें 
पोरसूं ...हांवच करतां तांची Sera!” | 

''दोतोर तूं बियो कश्यो रोयता?'' 

“आगो...माती बरी खणून, तातूंत कंपोस्ट सारें, शेणाचो 
पिठो, कोकोपीट घालून. मागीर सगलें वेवस्थीत मिस्तुराद 
करून तातूंत बियो पुरतां. अशे तरेन मायेन रोयिल्लों बीं बरी 


किल्लून येताच..गरगरीत वाडून फुलां, फळां, पालेभाजी 
भरपूर मेळटा मागीर. दोतोर, दरेके बियेक...तीं कोंबेवन 
आयिल्ल्या त्या रोपट्याक मायेचो हात लागल्यारच ताची बरी 
पोसवण जाता न्हय?" 

“ हय तर... ! धर्तरेकय पोशेवन अपुरबायेन बीं रुजोवपाक 
तयार करची पडटा. निर्जीव न्हय तर धर्तरी ही सजीवच..!'' 
“grit बायल मनशेचेंय तशेंच आसपाक जाय न्हय?'' 

हिनाच्या उलोवण्यांतल्यान गजाली खंयचे दिकेक वतात 
हाचो अदमास म्हाकां येवपाक लागलो. द्विअर्थान भरिल्लीं 
ताची उतरां खूब fad सांगून Ace. तीं म्हाकां आतांच 
कळ्ळीं.. 

“` दोतोर, मनांत भरून मोगान आपणायल्ल्या दादल्या 
मनशाचें बीं रुजोवपाक बायल मनीस udi भशेनच तयार 
आसता. म्हजे बाबत अशें घडलें ना दोतोर. केन्ना तरी 
साबुद्देर आयिल्ल्या म्हज्या घोवान हांव बेसावध आसतना... 
मध्यान रातीचे गाढ न्हिदेंत आसतना...शी......! 

हांव निशब्द. 

“` हिना, खूब फावट जाय तांकां भुरगें जायना. पूण चड़ांत 
चड बलात्कार मात मादी रुपी अस्तुरेक गुरवार करतातच..!'' 
“तेंच म्हणटां हांव. अशे जबरदस्तींतल्यान...एका कायदेशीर 
बलात्कारांतल्यान जल्माक येवपी भुरम्याक हांव आपणावपाक 
werd ना!” 

“` आगो पूण हातूंत ह्या गर्भाची fed चूक? आनी तुजो 
धर्म अँबोर्शन करपाक मान्यताय fed? 

“जा. म्हजोच न्हय तर खंयचोच धर्म भृणहत्येक मानचोच 
ना.आनी तेच बराबर खंयचोच धर्म नशेक, बलात्कारांकय 
मान्यताय दिना. खरें न्हय?'' 

ताचें म्हणणें संपूर्णपणान खरें आसलें. पूण म्हजो हून 
दुदाचो घोंट जाल्लो. गिळळो तर ताळो हुलपता...भायर 
उडोवपय शक्य ना. हांव ओग्गी आसां ताचेर हिनाक Has 
की म्हजे कडेन जाप ना. 

“aan, केन्ना d हें रुजलां तें बीं झडोवपाक?'' 
निर्विकार dara ताणें म्हजे तोंडार प्रस्न शेवटायलो. म्हजे 
दोळ्यां सामकार esd प्रस्नचिन्न उबें जालें. कारण ही 
म्हजे आज मेरेनचे दोतोरकेंतली पयलीच केस जंय हांव एके 
आवयक तिचे पोटांतल्या गर्भाची हत्या करपा पसून आडोवंक 
अपेशी थारतालें. 

[EE 

व्या वर्साची सुरवात जानेवारींत जाली रे जाली म्हणटकच 
ग लावपाक कॅलेंडरां, दिनदर्शिका आनी डायऱ्यो 
पुंजावपाचो म्हाका भुरगेपणांत खूब घोस्त आसलो. वेळ 
मेळटा तेन्ना सगल्यांत पयलीं धांव मारून पसरकारा 
लागच्यान, बँकेतल्यान, तर केन्ना सोयऱ्यां-धायऱ्यां 
लागच्यान हांवें जायत्यो डायऱयो पुंजावच्यो. असोच 
डायज्यो जमोवपाचो सोस म्हज्या एका बापोलयाक 
आसलो. ताका दिल्ल्यो Seat ताचे फाटीक लागून 


काश्मिरी 


पावसकार 

शिक्षकी पेशांतली लेखिका ललित लेखनांत 
फिशाल. तांचें “कपयाळे'ललित लेखांचें 
पुस्तक उदवाडाक आयला... 


ad म्हज्या नांवार सुगूर करच्यो. अश्यो त्यो ल्हान- 
व्हड, सोबीत, रंगयाळ्यो डायन्यो पळोवन जीव म्हजो 
धादोसतालो . 

शाळेंत शिकतना गुरुजीन रोजनिशी कशी लिहावी d 
आमकां शिकयल्लों. ते भायर त्या तेंपार रोजनिशी बरोवपी 
जायत्यो आदर्श व्यक्तीय आमचे मदीं आसल्योच. एक दीस 
म्हाकां दिसपटी बरोवपाची सामकीच उमेद जाली, तशी एक 
मोठ्ठी जाडजूड, लेव निळ्या रंगाची डायरी हावें दिसपटी 
बरोवंक वेगळी काडली. सुरवेक देवाचें आनी उपरांत 
म्हर्जे नांव घालून दिसपटयेची श्रीगणेशा सुरू केली. 
तातूंत दिसपट्ट्यो घडपी ल्हान-व्हड घडणुको क्रमान 
बरोवंच्यो. ताच्याच सांगतान गरजेच्या वखदांचीं कांय 
qai, वाडदीस, एखाद्री रेसिपी, पोरणीं आवड़ीचीं पदां बी 


अश्यो जायत्यो राटावळीय बरयतालें. 
खरेंच दिसपटी बरोवप ही एक बरी संवय. एक 
` उत्तम छंद! खरें म्हणल्यार आपणे आपणासरीच उलोवप 
म्हणल्यार दिसपटी बरोवप. चडशे लोक ही दिसपटी राती 
वेळार बरयतात. पूण aa मात ती फाविल्ल्या वेळार 
बरोवंची. सुरवेक मराठींत बरोवंक सुरवात केल्ली ही 
रोजनिशी, ल्हवल्हव मांयभाशेंत पावली आनी म्हजी म 
Tra दिसपटी' जाली. 
विशेश म्हणल्यार तातूंत म्हज्या मोगाळ मनशांचे 
वाडदीस तर हांवें बरे स्टीकर, फुलां आनी फोटो सयत 
बेस बरे दसयल्ले. खास करून नरेंद्र, देवेंद्र आनी राजेंद्र 
ह्या तिगांय मामांचे जल्मदीस ऑक्टोबर म्हयन्यातले .तेवूय 
बेस बरे ume. 
सुरवेक 'मोगाळ डायरी' ह्या म्होंवाळ संबोधनान 
सुरवात करप. तातूंत तारीख, दीस आनी वेळ खूब गरजेचो . 
उपरांत घडणुकेचें थोडक्यांत वर्णन करप. अशीं जायतीं वर्सा 
resi दिसपटी बरोवचेलें काम चालूच आशिल्लें. पूण लग्ना 
उपरांत संवसाराच्या बोवाळांत मदींच खंड पडलो आनी संवय 
मोडली. चार feat पयलीं हीच दिसपटी शाळेतले एके 
आलमारीचे खांचींत सांपडली. कोनशाक पडिल्ले d 
डायरेचेर म्हजी नदर पडली. फाटली पंचवीस वर्सा म्हजी 
वाट पळयत ती सामकी बोंतर जाल्ली. सगलीं पानां हडवीं 
आनी कुरकुरीत जाल्लीं. हांतलीच एक नोंद. 
सोमार, ता. 26 जानेवारी 1997.8. 11.00 वरां. 
मोगाळ डायरी. 
गणीत म्हाका आवडना. पूण गणीत शिकोवपी शिक्षिका 
(माया) म्हजी घट इश्टीण. आयज चर्च मैदानार आइसफ्रुट 
वाल्याक उलो मारतना, तुजो-म्हजो तोंडा वयलो हांसो 
सासणाचो तिगचो . 
चड़ रात जाल्या. शुभ रात्री. 
खरेंच हे दिसपटयेंत sara मजेशीर, रहस्यमय, दुखद 
नोंदी वाचूंक मेळटात. मुखार वचून ह्यो नोंदी वाचून आमचे 
स्मरणशक्तीक चालना तर मेळटाच, सांगातान ज्यो गजाली 
आमी सांगू शकनात त्यो कागदार मांडूक मेळटात. ह्योच 
कागदांतल्यो नोंदी मनरुपी डायरेंतल्यान उगडास करच्यो . 
अश्यो दोतोरांच्यो, शिक्षकांच्यो, राजकर्णी लोक धरून 
सामान्य मनशांच्यो जायत्यो फामाद दिसपटयो आतां मेरेन 

गाजल्यात. faders न्हय जायत्या दिसपटयांचें मुखार वचून 
साहित्य निर्मणेंत जाता. जायते फावट सिनेमांनी, नाटकांनी 
धरून प्रत्यक्ष जिवितांत दिसपटयेंतल्या 'कांय' नोंदींक लागून 
एखाद्याचे जिणेंतलो टर्नीग पॉयण्ट जावं येता. तर कोणाचें 


रहस्य, गुपीत उक्ताड़ार येवं येता. तर कोणाक आपल्यो . 


अमुरपिक्यो यादी परतून उगडास करू येतात. 

आयज काळ बदलला. काळा प्रमाण दिसपटी बरोवपाचें 
प्रमाण उणें जावंक लागलां. एक तर आमच्या हातांत मोबायल 
पावला, दुसरें दिसपट्ट्यो usd! घडणुकांचो आंकडोय 
सुमारा भायर वाडला. ताका लागून सण सुवाळे धरून 
बारीक सारीक घडणुको आमी मोबायलांतल्या कॅमेरांतल्यान 
टिपतात. उपरांत 8 फोटे तारखे सयत वन इयर बॅक, 
टू इयर्स बॅक अशी याद करीत स्क्रीनाचेर डिस्प्ले जातात. 
फोटो पळोवन आमी मागीर यादो में खो जाते है। आनी 
करतां करतां आमची मेमरी फूल जाता. आतां रेफार्माद 
जावंक तीन वर्सा उरल्यांत. मुखार भलायकी सांबाळूंक म 
Mate आनी सामाजीक क्रियाशिलताय गरजेची आसता. 
देखून zd वाचन, saul कोड़ीं सोडोबप, नवीन भास, 
वाद्य वाजोवंक शिकप आनी मुखेल म्हणल्यार दिसपटी 
बरोवपाचो छंद मुखार व्हरपाचो निश्चय केला. पळोवया 
ही दिसपटी खंय मेरेन पावता ती!!! 

मासिक 


कॉकणींतल्यों 


सः आनी ताचो आमीग हरी एका विशयाचेर भासाभास 

करताले. सदा आपले तरेन हरीक समजायतालो. पूण 

हरी आपलें तेंच खरें म्हणीत सदा सांगतालो तें कांयच काना 

मनार घेनासलो. निमणें सदान बेजार जावन हरीक म्हळें, 

आ हरी! तूं येदोळच्यान 'बाणीर ate’ कसो आपलें तेंच घेवन 
गो बसला मरे! ' ह्या उतराक हरीक 'फस्स' करून हांसूंक आयलें 
आनी म्हऱयांत आशिल्ल्या म्हाकांय बी! सदान 'बाणीर बोट, 


i} | 
सखाराम 
शेणवी 
बोरकार 
काव्य, ललित, विनोदी साहित्य, 
अणकारात यांगदान, लाकवंदाच अभ्यासक... 


ही म्हण मुदयेर थीक कशी वापरिल्ली. 

'बाणीर बोट' म्हळ्यार आपूण सांगतां तेंच खरें असो आग्रो 
धरप. व्हड्याक घटसाण येवपाक ताचे धडेक बारीक कोंडो वा 
वांसो बांदतात ताका बाणी' अशें म्हणटात. हे म्हणी फाटली 
काणी अशी: एक मनीस व्हड्यांतल्यान पलतडीं वतालो. 
न्हयतल्यान वतना व्हडें हालतालें म्हण ताणें आदार घेवपाक 
बाणीर हात धरून तो व्हड्यांत sal राविल्लो. मदींच त्या 
मनशाचे लक्षांत आयले, आपल्या बोटांतली मुदी शेणल्या. 
ती केन्ना आनी खंय पडली हें त्या सभाग्याक खबर नासले. 
आपणें बाणीर हात दवरला इतलेंच ताका खबर आसलें. इतले 
म्हणसर ces आनीकूय फुडें गेलें. पूण तो मनीस मात हावें 
हांगा बाणीर बोट धरिल्लें तेन्ना मुदी उदकांत पडली' हेंच 
पालूपद घेवन बसलो आनी हांश्याक म्हारग जालो. 


वेळ काळ बदलत आसता. बदलत्या काळा वांगडा 
जमानोय बदलता. पूण कांय लोकांची विचारसरणी मात 
- आदलीच आसता. काळा वांगडा बदलपाची मात लेगीत 
तांची तयारी नासता. अशे वेळार तांगेली करणी पिशांची 
थारता. असल्या मनशांक लेखून ही ओपार मारतात. हीच 
म्हण “बाणीर बोट दवरलां थंय आसा, oes खंय पावलां d 
खबर ना' अशीय घोळटा. “बाणी वयलें बोट' हो हेच म्हणीचेर 
आदारिल्लो वाक्प्रचार कोंकणींत घोळटा. बाणीर ate’ ही 
कोंकणींतली एक खाशेली म्हण. 
व्हड्या वेल्यान म्हाकां कोंकणींतले आनीक एके खाशेले 
म्हणीची याद जाली. ती म्हण आसा “भोवन भोवन ces 
चोड़णां'. हे म्हणी फाटली काणी अशी: चोडण हें एक 
Wat आनी ताचे भोंबतणी सगळें उदक. एक भोंवडेकार 
व्हङ्यांतल्यान मांडवी न्हंयतल्यान वतालो. ताका पयसल्यान 
एक जुंबो दिश्टी पडलो. ताणें व्हडेकाराक विचारलें, हैं तें 
fad ?' 
व्हडेकारान red, “Gem.” 
न्हंयचे खंयचेय वटेंतल्यान ताका तोच जागो परत- परत 
दिश्टी पडटालो आनी नांव विचारतगीर व्हडेकार ताका चोडणां 
म्हण जाप दितालो. तेन्ना अजाप जावन त्या भोंवडेकारान 
tee, Ted? भोवन भोवन oes चोडणांच?'' 
जेन्ना कोणय कसलेंय काम करतना एकाच जाग्यार 
आडखळटा आनी काम थंयच अडून उरता तेन्ना ही ओपार 
मारतात. 
कोंकणींतली आनीक एक खाशेली म्हण म्हळ्यार ‘sia 
आंगार pria ! 
अशें म्हणटात की फुगांव येवचे पयलीं जोर येता आनी 
आंग तापता. piia येवपाचें तें एक लक्षण आसता. पूण अशें 
कांयच लक्षण नासतना जेन्ना फुगांव येतात तेन्ना ती एक 
अजापाची गजाल थारू येता. हे म्हणीचो खरो अर्थ, आपलो 


कसलोच गुन्यांव नासतना आंगार बगलांट येवप. हे म्हणी | 


फुडें आनीक एक भाग लायिल्लो साष्टी वाठारांत आयकूंक 
मेळटा- वाटेवेलें केस्तांव, शेळे AMM फुगांव.' म्हळ्यार 
नस्ती गजाल आपल्याचेर ओडून घेवप. 

“मोडिल्ल्या खुरसाक चेंपें कोण काडटा?' ही एक अशीच 
कोंकणींतली एक फामाद म्हण. हे म्हणीचो अर्थ असो की 
जो अधिकार वगडायिल्लो मनीस आसता ताका कोण मान 
दिना. सत्ता आनी अधिकार आसतना मनीस dram: वागता. 
मान सदांच त्या अधिकाराक वा सत्तेक आसता, मनशाक 


न्हय हें त्या-त्या मनशान जाणा जावंक जाय. आमी सत्ता 
आनी अधिकार वतगीर वा व्हडल्या- व्हडल्या हुद्यावेले लोक 
बसपगारी जातकीर तांकां कोणच मान दिना हें आमी दिसपट्टे 
पळयतात. ताचे वेल्यान ही म्हण आयल्या. 

“लग्नय ना आनी फोंतय ना' ही एक अशीच कोंकणींतली 
आनीक एक खाशेली म्हण. आदीं लोक कामीण (कायकय), 
फिग्दाचें दुर्येस जाल्यार कुलेर उज्यांत तापोवन हाताक वो 
पांयांक दाग दिताले. उपरांत तो दाग सात दीस वा पंदरा 
दीस व्हांबयताले. व्हांवोबपाक दिसाक एक वा दोन फावट तो 
दाग धुवून ताचेर कोंबये तांतयाचे मुंडोळीच्यो घडयो घालताले 
आनी ताचे वयर Gad पान दवरून लुगटा कुड़क्यान 
बांदताले. तेच परीं जांगडाक वाटकुळ्या आकाराचो दाग दिवन 
तातूंत मेणाचो ल्हान गुळो घालताले आनी जायते दीस तो 
दाग व्हांबयताले. देखून ताका पुर्तुगेजींत झरो म्हळ्यार 'फोंत' 
अशें नांव पडलें. तेच परी कुडींतलो वायट उमोर वा दुशीत 
रगत काडूक म्हण हड्ड्यार 'कास्क' घालताले. . कास्क' 
म्हळ्यार फोड काडपाचें वखद. (कास्क हें उतर पुर्तुगेंजींतल्या 
‘Caustic ह्या उतरावेल्यान आयलां). “कास्क' घाले उपरांत 
ते सुवातेर फोड़ येतालो. उपरांत तो फोड फोडून कांय दीस 


जुवालपणांत प्रवेश, लग्ना Tatts 
मार्गदर्शन, लग्न, कामळ्रिया, लग्नाची 
अपुर्तताय, लिंगीक आगळीक, गुरवार 
जावप, संततनियमन, एड्स, गुप्तरोग, 
जनननिवृत्ती.... 


धोडेमितर - कुमारावस्थे पसून जाणटेपणा 
मेरेन क्रामजिवलाची सगली माहिती सोपे, 
सरळ, सुबोध भाशेंत विवेचन करपी अशें 
निरामय कामजियन हें एकमेव संग्राह्य 


16 डेमी 
पाना 
लेखक : डॉ. विठ्ठल प्रभू 
अणकार : डॉ. नारायणराव प्रभू कोरगांवकार 
स्वयंअनुदानीत मोल : z 100/- 

तो व्हांवयताले. हाकाय “फोंत' अशें म्हणटाले. आतां असली 
गांवठी वखदां कोण करिनात. 

“लग्नय ना आनी फोंतय ना हे म्हणी फाटली काणी अशी: 
एकदां एक वयावेलो भुरगो बरोऽ पासार जायना आसलो. 
आयिल्ल्या दिसा तो बरो नासतालो. ताका खंयर्चीच वखदां 
पारनात म्हण आपले कुड़ींतलें वायट रगत काडपाक Bid 
करून घेवपाची तो तयारी करता. ज्यूस्त तेन्नाच ताका 
सोयरीक येता. ऐन वेळार आनी कटकट नाका म्हणून तो 
फोंतीचो विचार सोडून दिता. हेवटेन व्हंकलकारांक चलो 
भुरगो आयिल्ल्या दिसा बरो नासता ही खबर कळटा आनी 
ताची सोयरीक मोडटा. लग्नय ना आनी फोंतय ना अशी 
बाबड्याची अवस्था जाता. 'बाप्पाय ना आनी Wess ना 
ह्याच अर्थाची ही म्हण. दोनूय कडल्यान जेन्ना मनशाक 
लुकसाण जाता तेन्ना ही म्हण वापरतात. खूब बडबडटल्याक 
"mk कशी व्हांवता' अशें म्हणटात. 

फोफळ वा सुपारी हें गोंयचे आनी कोंकण वाठारांतलें 
खूब उत्पन्न दिवपी फळ. माड़ी म्हळ्यार सुपारेचें झाड. हें 
झाड दिसूक माडा भशेन आसता. माडा परस d उंचायेन लांब 
आनी आवाठान बारीक आसता. ताचे वेल्यान 'माडाक आनी 
माडयेक एकूच खाडूं', ही म्हण आयल्या. खाडूं म्हळ्यार 
HER वा माडयेर चडंटा आसतना पांयांत घालतात तो दोरयेचो 


- वेडो. माड आंगान मोठो आनी माड़ी आंगान बारीक. देखून 


दोगांयचेर चडपाचें खाडूं वेगवेगळे आसता. माड वा माडयेर 


मासिक 


चडूक एकूच खाडू घालून चड़प सोपें न्हय, शक्‍य जायना 
म्हळ्यार जाता. एकाच मापान सगळ्यांक जोखचें न्हय वा 
एकूच साधन सगले कडेन उपकारना अशें ही म्हण आमकां 
सांगता. 

'पाङसावेले कुंवाळे आयज TA फाल्यां काळशे /सांबळे' , 
“पाडसा वयले Fars ना आड्यार ना घरार', 'पाडसावेले 
HATS केन्ना हेवटेन केन्ना तेवटेन' ह्यो एकाच अर्थाच्यो कांय 
कुंवाळ्याचेर आदारिल्ल्यो म्हणी. हांचो अर्थ असो: 

कुंवाळ्याची वेल चड करून घराचे वा गोठ्याचे पाख्यार 
(पाडसार) चड्यतात. कुंवाळो तन्नो आसता तेन्ना तो 
धवसार आसता. आनी तो जून जायत वता तसो तो काळसो 
जाता. सकयल रावन एका बाजून पळयत जाल्यार कुंवाळे 
धवशे दिसतात आनी दुसरे बाजून पळयत जाल्यार ते काळशे 
दिसतात. हे कुंवाळे आपल्या वजना खातीर गड़गडटात. केन्ना 
हेवटेन, केन्ना तेवटेन. आयज पळयत जाल्यार तो कुंबाळो 
धवसो दिसता आनी फाल्यां पळयत जाल्यार तोच काळसो. 
जे मनशाक आपलें ठाम अशें मत नासता आनी आपलें मत तो 
परत परत बदलता ताका 'पाडसावेले कुंवाळे, आयज धवशे 
फाल्यां काळशे' अशें म्हणटात. | 

कोंकणीच्या भांडारांत खूब खाशेल्यो म्हणी आसात. त्यो 
दुसर्‍या भासांनी आमकां मेळनात. 
eee 


मडगांव-गोंय: © 9923306751 


ठुमरी 


याद न्हय गो हो उजो 

ë दुख सोसूंक नजो । हाय रे देवा 
जाळ हुलप हे कोणा भोगुं नये 

जीव उबगलो म्हजो | हाय रे देवा 
म्हैनो म्हैनो हो चीट बरैना 

म्हजि तर अशि ही चल्ल्या दैना 
जालो जायत काय दुजो । हाय रे देवा 


याद न्हय गो हो उजो 
७७७ 
संसाराचें हेंच सत्य 
सुदर्शनाबगर गिता काडणा कोणच नस्त्यो शिंको 
रणांत कोण आयकून घेता? गायति तुस्त आठय दिको 
संसाराचें हेंच सत्य म्हणुन राखुक आपली नीत 
घोळौन सादुर वागता नित्य करूंन दाखौंक जाय जीत 


त्याच देशा मुजरो मान 
सफळ ताजें पुण्य दान 


लोखणा जशे भेटलें तिखें 
घुटकारांचें झट्टा मुखें 


तेन्ना वैरि मारतें घेता 
इष्टागतिक धावन येता 


मागीर खुशाल दिवंचीं दानां 
षङ्रसांचीं वाडचीं पानां 


ल्हानां व्हड़ां घालचो पायस 
शांतताये «rest रायस 


a बाकीबाब 
बोरकार 


(30 नोव्हेंब्र 1910-8 जुलाय 1984) 
मराठी आनी कोंकणींतले ज्येष्ठ कवी. सुटके झुजारी आनी कोंकणीचे खडेगांठ समर्थक. 
तांच्या 'सासाय' ह्या कविता संग्रहाक साहित्य अकादेमीचो पुरस्कार लाबला. 


अणभव हाजो आमचो ताजो 
कित्याक ताजो वाजौं बाजो? 


स्वतंत्रताये घेतलां वायण 


हाजी सतत राखल्यार जायण R 
गवतलें i 

सादुर आमी रावतलें z 

संकटाक धांवतले = 


शस्राक धार लायतले 
गिता जगांत पायतले. 


दुःख कोणाक चुकना 


दुःख कोणा चुकना 
संसाराची ताप नासतना 
पूर्वपुण्य पिकना 


हरिश्चंद्र भवजाळीं पडलो 
परोपरीन वनवन विडविडलो 
बायल, पूत, धन, राज्य व्हगडलो 
लागुन ह्या मायणा 


जाल्लें व्हेल्ले घर आसुन उचेलें 
शितेक पळेया कितलें भोगलें 
घोव देव आसून हुल्पली 

जावन भयो दैना 


देवपुतां पांडवां अतिरथी 
वश जाल्लो साक्षात श्रीपती 
साह्य आसुन संसारसारथी 
पडलें सामके उदणा 


व्हडाव्हडांची ही असली गति 
कुळक्षयय खर भोगलो श्रीपती 
पळवन पुण हें मनिस अल्पमति 
रतिभरय शिकना 


भोग जिवा संसारयातना 
असलो योग परतून येवचो ना 

जळ्ळ्याबगर हें शास्र उमजना आ 
तांतलि जोत जिखना 


|॥ आर. रामनाथ _ आर. रामनाथ 
(D 9850458763 


उटंगाराच्या 
पावसांत 


उटंगाराच्या पावसांत 
चिप्प भिजून 

यो तूं 

alga मागीर 

भिजतां तुज्यांत 

चिप्प चिप्प 

सुकतगीर मागीर वच तूं 
ल्हवू eed, 

सुकयत म्हाका ... 


हांव मात 

रावता हांगा 

बलोच 

दडकांनी झडयत तुका 
रातभर ... 

जीणभर ... 


| हर्षा सदगुरू शेटये | हर्षा सद्गुरू शेटये 


(© 9850530152 
mata ces 


भुरगेपणांत 

उटंगराच्या पावसांत 
आज्याल्या घराची 
धा-बारा सोंपणां 

उदका पोंदा वतालीं 
वारांदांत 3a आशिल्ल्या 
म्हज्या कुकुल्या पांयां मेरेन 
उदक येतालें 


हांव मागीर 

कागदाचीं व्हडीं करून 
सोडटालें त्या उदकांत 

उदका वांगडा व्हांवत व्हांवत 
पयस पयस पावतालीं व्हडीं 


आतां दर पावसांत 
घसघसून येतात त्यो यादी 
मागीर हांव उठतां 

त्या यादींचे व्हडें करतां 
आनी सोड़टां 

त्या यादिच्या हुंवारांतल्यान 
तड मारूक 


| ॥ सोनाली शेळके _ | सोनाली शेळके 


(O 6362442943 


पावस 


आयलीं हीं कुपां परत म्हजे भेटेक 
दिवंक सांगात म्हाका पयसुल्ले वाटेक 
येतले मदीं जायते हुंबार 
आडावंक म्हजी चलती वाट 
ल्हवपीक शितळ वारो 
तेन्ना धरतलो म्हजी वात 


पडट्या पावसांत हांव म्हर्जे म्हाकाच 
नवेपणान भेटटा म्हर्जे म्हाकाच 
गायतां केन्ना बेधुंद चिप्प भिजून 
हांसत उदकावरी खळखळून 

पावस तो पावसूच आसा 

पूण हांव मात बदल्लां 

अपेक्षांच्या वज्या खाला 

म्हर्जे खोशेमन चिड्डलां 


आयलीं हीं कुपां परत म्हजे भेटेक 
दिवंक सांगात म्हाका पयसुल्ले वाटेक 


eec 
| सुफला रुद्राजी गायतोंडे | सुफला रुद्राजी गायतोंडे 


(D 9823111917 


शेंगिल्ली are 


कशें कळना तुका 

हांव एकटेंच आसां 

कितले उले मारले 

एकदांच तरी ओ दी 

नदर म्हजी सोदता तुका 
उतरां म्हजीं शेणल्यांत 
स्वास म्हजो अंदला 

fend करचें तेंच कळना 
तुजेकडेन येवपाक वाट गावना 
कशें मेळूं तुका? 

फोन नंबर qd दिलो ना 
नामोय तुवें दिलो ना 

कशें कळना तुका? 
एकदांच म्हाका उलो मार 
एकदांच म्हाका दाखय वाट 
तुजे कडेन येवपाची 


|॥ सुनिल पालकार _ ॥ सुनिल पालकार 


© 9921796865 


ह्या वर्सा 


ह्या वर्सा पावस सारको पडना 
म्हजी सत्री कशीच फुलना 
सत्री फुलना आनी ताका 
nd आपोवंक मेळना 


परचीच गजाल,वारो आयलो 
येतना पावसाक हाडलो ना 
जोगलांय मारूक ना आनी 
गडगडूय मात्तूय फुटूंक ना 


बशितल्यान eae तेन्ना 

पावस मात मात झडटालो 

संद सादून ताका एकलो 

आपले सत्रेंत ओडूंक पळयतालो 

सरयो मोडिल्ले wid ताचे 

ताका वचन दिसलें ना काय 
असलो पावस ताका लागना? 


पोरू वर्सा आमी 

एकेच सत्रेंत आशिल्लीं 
एकमेकाक सामकीं 

खेटून कशीं चलतालीं 
पावस,जोगलां,गड़गड़ 
धुमाकूळ घालतालो 

असल्या ह्या पावसांत 

सत्री हुबली केन्ना कळ्ळें ना 


या वर्सा हवामान खात्यान 
आपलो अंदाज वर्तायल्लो 
फुडल्या दोन दिसांत 

बारें मारून पावस पडटलो 
विश्वासून हवामानः खात्याचेर 
दोनूय दीस हांव सत्री घेवन 
बस थांब्यार ताका रावलों 
देंबून बशींतल्यान ते गेलें तरी 
नासलो वारो नासल्यो 
0000000 


B] cce Ë 


TET 


|॥ मिलींद भरणे _ ॥ मिलींद भरणे 


© 9405222828 


शेंगिल्लें शब्द 


एकदां अचकीत शब्दूच शेणले 
सोदल्यार सुद्दा मेळना जाले 
खंय ते पावले आसतले 

कितें म्हणजे कितेंच कळना जालें 


मागीर बसून west चितचें पडलें 
व्हड श्वास घेवन मन जाग्यार हाडलें 
ट्यूबलायट पेटून खंय तें समजलें 
हळूच हांसपाक सुदूदां आयलें 


मागीर वेळ न वगडावपाचें थरयलें 
भितरल्यानच्यान तांकां सादयलें 
शब्द काळजांतल्यान भायर सरले 
हळूच ते सकयल येवन रावले 


ल्हवू ल्हवू सकयल add गेले 
करतां करतां मेजाकडें ते पावले 
कागदार कवन रूपान आयले 
आनी मनाक ते भावन गेले...... 


| ! डॉ. उल्हास गो. प्रभु नास्नोळकार | डॉ. उल्हास गो. प्रभु नास्नोळकार 


(७ 9823066540 


Ble उलयतात 


तुजे दोळे उलयतात 
उतरां विणें सगळें कळयतात 


तूं जेन्ना खोशयेन हांसता 
दोळे तुजे लकलकतात 


तूं जेन्ना दुख्खी आसता 
दोळे तुजे भरिल्ल आसतात 


तुका जेन्ना राग येता 
AS तुजे तांबडे जातात 


तुका जेन्ना हांव जाय आसतां 
दोळे तुजे चकचकतात 


तुका जेन्ना हांव नाका आसतां 
दोळे तुजे निर्शेतात 


तुका जेन्ना कितेय जाय आसता 
दोळे तुजे हांश्यान भरतात 


तुज दोळे जेन्ना मोगान भरतात 
तेन्ना मात हांव घायाळ जातां 


BO oco ह 


| ॥ पुष्पा गायतोंडे _ गायतोंडे 
© 7588444578 


म्हातारपणाचें जिणें 


पावलां म्हजीं थरथरतात 
याद जाता भुरगेपण 

दोळ्यां मुखार काळोख येता 
अणभवून हें म्हातारपण 


तरणेपणांत नाचलो मनाचो मोर 
खोशीच खोशी दिसली संवसारभर 
मन उमेदीन भरलें सकयल वयर 
म्हातारपणाची ही लागली घरघर 
भुरगेपण,तरणेपणाक सगळेच तोखेतात 


म्हातारपणार आदार काडून सगळे पयसावतात 
सांगात सगळे सोडून मेकळे जातात 
तरेतरेचीं quur वांगडा येतात 


शक्तीचेर म्हजे कितल्यांनीच तपलें शिजयलें 
म्हज्या आदाराचेर कितल्यांनीच पलतडीं पळयलें 
फूल आसतनाच जीण निर्माल्य जालें 
म्हातारपणाचे जिणेचें गणीत सोड़यलें. 


| ॥ शैला ज्योती सरमळक शेला ज्योती सरमळकार 
© 99866 62971 


केन्ना CELA पलतडीं ९ 


केन्ना व्हरता पलतर्डी सांग रे म्हाका जगदिशा | 
आस तुजे भेटेची लागल्या म्हाका जगदिशा || 


सुखांत दुख्ख भरसून गेलें, सगले रंग एक जाले, 
तातूंतल्यान तारून व्हेलें, तुवेंच देवा जगदिशा ।। 


संवसाराची सगली रुपां, तागून- भोगून जालीं आतां 
लागला ध्यास आतां बेगीन तुजे मेरेन पावपाचो |i 


एकान एक घुसपलेले, Fela धागे नात्याचे 


सोडून फार्टी Aaa आसा,आतां म्हाका तुजे लागी।। 


केन्ना.... 


| ॥ अनघा वि. कामेत _ वि. कामेत 
(O 9923271261 


मोंगाचें कुळार 


म्हाका बाये कुळाराची लागल्या गे ओढ 
दिसानदीस येत रावतात यादी गे चड 


बावीस तेवीस वर्सा काडलीं त्या घरांत 
वेळ जाल्यार रावताली आवय गे दारांत 


वाडलीं एका पाख्यापोंदा आमी भावभयणी 
व्हडलीं नासतालीं गे आमकां तेन्ना खेळणीं 


एकामेकांचे कपडे घालून सरलीं आमी वयर 
वर्सा गेलीं अशींच पूण दिसता काल पयर 


भुरगेपणांतल्यो यादी येतात त्या घराच्यो 
घरच्या मनशांच्यो तश्योच शेजारपाजाऱ्यांच्यो 


आजयेच्या हाताची रूच गे जिबेर 
मायेची ura गोजडी शिवची faut तिबेर 


आवयन आपल्या कामाकश्टान जाय तें दिलें 
बापायन आपल्या श्रमान पांयांर उबे केलें 


सगल्यांक बापायचें नांव बरें मेळलें 
सगल्यांच्या तोंडार खोशये हांशें फांकलें 


दिलले घरांत अजुनय येता गे याद 
PRCA लोकांक हांव घालतां गे साद 


मोगान ममतेन भरिल्ली कुळाराची आपुलकाय 
सपनांत पासून पळयतां कुळाराची सोबीतकाय. 


चीनाच्यों 
प्राचीन नीतीकथा 


ज्या माणकुल्या इश्टांनो, फाटलीं दोन-अडेज वर्सा हांव तुमचे मुखार दवरतालें कोंकणींतले नाम 
नेचे साहित्यकार आनी विचारवंत भौ.दत्ता दामोदर नायक हांच्या “द जंगल बुक' ह्या इंग्लीश 
पुस्तकांतल्या आधुनीक नीतिकथांचो कोंकणी रुपकार. फाटल्या म्हयन्यांत तो सोंपलो. ह्या म्हयन्या सावन हांव 
तुमचे मुखार दवरतां आमच्या शेजारच्या चीन देशांतल्या प्राचीन नीतीकथांचो कोंकणी अणकार. 
चीन सरकार आपल्या विदेशी भास प्रकाशन विभागा वतीन संवसारभरच्या भासांतल्यान आपल्या देशांतलें म्हणल्यार 
चीनी अक्षर साहित्य अणकारीत करता आनी संवसारभर ताचें वितरण करता. चीन देशान संवसारभर कोरोनाची धाम 
पातळायली असो तांचेर आरोप जाता. खरें फट फुडाराक कळटलेंच. ताचे आदीं चीन देशान आपलें साहित्य हेर भासांनी 
अणकारीत करून संवसारभर पातळायलें ताचो आमी आस्वाद घेवंया. 
पेईचींग शारांतल्या विदेशी भास प्रकाशन गृहान १९८२ वर्सा चीनाच्यो प्राचीन नीतिकथा हिन्दींत अणकारीत Heat 


त्यो हांव हांगां कोंकणींत हाडटां. 


ह्यो काणयो चड करून ख्रिस्ता आदल्या चौथ्या आनी तिसऱया शतमानांतल्यो आसात आनी त्यो अजुनय चीनी 
लोकांच्या ओंठार खेळटात आनी तातूंतल्यान देख घेवन तातूंतल्या विचारांचे आपले जिवितांत आचरण करतात. 


तर चलात वचुयां आमी चीनांत 


° 
मुर्ख आनी gada 

rdi [ग आनी वांगऊ Š दोन पर्वत सुमार 250 मैल 
शेकानशेक पातळिल्ले आनी तांची Sara कितलेच लाख 
फूट आशिल्ली. ह्या दोनूय पर्वतांचे उत्तरे कडेन एक जाणटेलो 
रावतालो. ताका सगले लोक मुर्ख मनीस' म्हणटाले. ताचें घर ह्या 
दोंगणंच्या सामकें मुखार आशिल्लें. तो जेन्ना जेन्ना भायर वतालो 
वा घरा परततालो तेन्ना ताका दर खेपे व्हडलो भोंबताडो मारचो 
Wedel. हाका लागून ताचे भोगणार जाताले. हाचेर कितें तरी 


उपाय काडचो अशें fads एक दीस ताणें आपल्या परिवारांतल्या 
— muu 
pe मानसी 

प्रेमानंद 

धाऊसकार 

कथा, कविता, ललित लेखनात उमेदवारी करपी लेखिका 
पेडणेच्या संत सोहिरोबानाथ आंबीये सरकारी म्हाविद्यालयांत 
प्राध्यापक आसा, अणकार हो आवडिचो विशय. 


सगळ्या वांगड्यांक एकठांय आपयले. 

ताणें तांचे सामकार एक प्रस्ताव दवरलो, जर आमी सगळ्यांनी 
हे दोनूय पर्वत हांगच्यान काडून उडयले जाल्यार हांगा आमकां 
अयस पयस सपाट जमीन मेळटली. तुमकां कितें दिसता? तशें 
जायत जाल्यार आमकां दक्षिणे कडच्यान य्वीचओ शारा मेरेन एक 
सरळ रस्तो करूंक मेळटलो.' 

ह्या ताच्या प्रस्तावाक ताची घरकान्न सोडून हेर सगळे तयार 
जाले. 

ताचे घरकान्नीन तांकां म्हणले, तुमचे मदल्या एकल्याकूय 
एक फातर कुशीक काडपाची शक्त ना. मागीर तुमी हे येदे व्हडले 
दोंगर कशे हालयतले? मागीर तांची ती इतली माती आनी फातर 
खंय व्हरून उडयतले?'' 

“आमी तें सगळें पोहाए दर्यात व्हरून उडयतले!'' 

मूर्ख मनशान जाप दिली 


दुसरे दिसा ताणें आपल्या पुतांक आनी नातरांक सांगाताक | 


Era मासिक 


— fE Ú: 


i P SR À. SAS, NAA. TN 

घेतले आनी त्या दोंगरार गेलो. तांच्या हातांत खोरीं, कुदळी आनी 
व्हड व्हड कायली आशिल्ल्यो. तांणी थंय माती फातर खणपाक 
आरंभ केलो आनी कायलींनी भरभरून दर्यात व्हरून उडोवंक 
लागले. 

थंय शेजराकूच एक विधवा रावताली. तिचो सात-आठ 
SAA पूतय तांकां मजत करूंक लागलो. तांकां दर्या देणे मेरेन 
एक खेप मारतले जाल्यार कितलेच म्हयने लागताले. ताका लागून 
हे लोक घराय सामके कमी पावताले. 

हांगहो न्हंयचे देगेर आनीक एकलो मनीस रावतालो. ताका 
लोक "edd मनीस' म्हणटाले. ताका त्या मुर्ख मनशा च्या 
घराब्याचीं पिशेषणां पळोवन सामकें हांसूंक आयलें. तांची काकूट 
येवन तांकां आडावपाच्या हेतान ताणें तांकां म्हणले, आरे 
पापयांनो, सोडून दियात तुमची ही करणी. पिशेपणाकूय म्हण 
कितें मर्यादा आसता काय ना! तुमी इतले जाणटे आनी अशक्त 
जाल्यात, तुमचे कडल्यान ह्या दोंगरांचो एक केंस लेगीत वांकडो 
करपाक जावंचें ना. ही इतली माती आनी हे Ae व्हडले फातर 
अखेरेक तुमी कशे म्हण हालोवंक पावतले?”” | 

“ तूय सामको मूर्ख मरे! मुर्ख मनशा' न ताका म्हणले. 
म्हाका दिसता तुजे तकलेंत ते विधवेच्या माणकुल्या पुताक आसा 
तितलीय अक्कल ना! गजाल खरी की हांव जाणटों जालां आनी 
एक दीस मरून वतलों. पूण म्हजे उपरांत म्हजे पूत आनी नातरां 
आनी तांचे उपरांत तांचे पूत आनी नातरां अशें करीत फुडल्यो 
पिळग्यान पिळग्यो हो वावर चालूच दवरतल्यो! हे cin काय 
आतां वाडचे नात, मागीर तांकां हांगच्यान हालोवन तांचे रुपांतर 
सपाट भूयेंत कित्याक करचें न्हय? 

तेन्ना तो 'बुदवंत मनीस निर्जाप जालो. 


दुबाव 


'क खेप एकल्याची Hus शेणली. ताका दुबाव 

आयलो शेजराच्या भुरग्याचो. ताणें त्या भुरग्याचें 
वावरप बारकायेन नियाळळें. ताका ताचें एकंदर वागणें 
ज्युस्त चोरावरी भासलें. ताणें त्या भुरग्याचें मुखामळ 
बारकायेन deci. तेय ताका चोरावरींच दिसलें. ताणें 
त्या भुरग्याचें उलोवप- बिलोवप समजून बी पारखिलें. 
तेय ताका एका खांप्या चोराचें कशें दिसलें! थोडे 
भितर सांगपाचें जाल्यार ताका त्या भुरग्यांत सगल्यो 
गजाली एका चोरा भितर आसूंक जाय त्यो सगळ्यो 
आसात म्हणपाचें होलमलें. 


पूण परत एक खेप तो लाकडां मारपाक जेन्ना 
गेलो तेन्ना ताका थंय त्याच दोंगरा वयल्या एका 
झाडा मुळसांत ताची कुराड दिसली. खरें म्हणल्यार 
तोच फाटले खेपे ती थंय विसरून आयिल्लो. ताका 
ती विसरपाची संवयूच आशिल्ली. asi जायते खेपे 
घडिल्लें. 

आपली कुराड घेवन तो घरा पावलो तेन्ना ताका 
तो शेजारचो भुरगो दिसलो. ताणें ताका नियाळळो 
जाल्यार ताचें रूप, वावरप बी ताका एका चोराबरीं 
दिसलें ना. 


DDD 


कितल्योंच arci 


एड दीस याङ चि च्या शेजाऱयाली एक बोकडी 

शेणली. तिका सोदपा पासत ताणें आपले 

लोकाक चोंय वटेन धाडले. ताणें याङ चिच्या 
नोकरांकूय बोकडेक सोदपाक सांगले. 

याङ चिन अजापान ताका विचारलें, एके 
बोकडेक सोदपाक तुका इतल्या लोकांची गरजूच 
कित्याक ? 

शेजाऱर्‍यान जाप दिली, थंय कितल्योच वाटो 
आसात. म्हजी stadt Gada वाटेन ss 
शकता! 

बोकडेचे सोदीक गेल्ले लोक हांगां थंय 
भोंबल्या उपरांत परतले den याङ चिन तांकां 
विचारलें, आरे,तुमकां बोकडी मेळळी रे? 

“ जा. आमकां तिची मात्तूय सुलूस लागूंक WIS 

“ तुमी इतले लोक गेल्ले तरी तुमकां तिका सोदून 
काडूंक जमलेंना ? 

“ थंय कितल्योच वाटो आसात. दरेक वाटेक 
आनीक कितल्योच बारीक बारीक वाटो फुटल्यात. 
त्यो पळोवन आमकां कळना जालें, खंयचे वाटेन 
aaa! देखून आमी une. 

हें आयकून ure चि गंभीर जालो. बरोच वेळ तो 
मोनो कसो आशिल्लो. पुराय दीस ताच्या मुखामळार 
मात्तूय हांसो खेळ्ळोना. हें पळोवन ताच्या शिश्यांक 
अजाप दिसलें. 

“गुरुजी, बोकडी तर एक सादीशी गजाल!” 
तांणी म्हणलें. आनी ती तुमचीय न्हय. मागीर तुमी 
हांसप-उलोवप कित्याक सोडून fee? 

याहं चि न जाप दिली, गजाल ती न्हय. हे 
घडणुकेंतल्यान test शिंतीद आमच्या अध्ययन- 
कार्या कडेन गेलें. जर खंयच्याय विद्यार्थ्याच्यो आवडी 
कितल्योच आसत आनी तांकां लागून तो आपलें 
शिंतीद एका विशयाचेर केंद्रीत करून अध्ययन करूंक 
शकलो ना, जाल्यार शेणिल्ले बोकडेक सोदूंक जम 
(क नाशिल्ले हे घडणुकीवरी ताच्या हाताक कांयच 
गांवचे ना! 


दयाळपण 


थंयचे लोक नववर्साच्या समयार पारव्यांक धरून 

राजाक साग्वाद दिताले. राजा मागीर प्रसन्न जावन तांकां 
मोलादीक अश्यो वस्तू तांकां इनाम म्हण भेटयतालो. 
एक दीस कोणें तरी राजाक ह्या रिवाजा फाटलें कारण 
विचारलें. 

राजान म्हणले, हांव म्हजें दयाळपण दाखोवपा पासत 
नववर्साच्या निमतान पारव्यांक urge. 

ते व्यक्तीन राजाक म्हणलें, म्हणटकच आपले 
परजेक खबर आसा, तुमी नववर्साच्या नांवान पारवे 
सोडटात, देखून सगळे लोक पारव्यांक धरून हाडून तुमचे 
मेरेन पावोवपाचो यत्न करतात. हे धावपळींत कितलेच 
पारवे कारणा बगर मरून वतात. जर तुमकां um 
पारव्यांची राखण करीन दिसता जाल्यार राज्यांत पारव्यांक 
धरपाचेर बंदी हाडात. तुमी तांकां धरून सोडटात 
कित्याक तर तांकां मुक्ती मेळची म्हण,पूण तुमकां लागून 
पारव्यांच्या fran येता तें पळयत जाल्यार तातूंतल्यान 
तुमचें दयाळपण केन्नाच शार्ती पावंचें aT!” 


हा नतान गांवांत एक खाशेलो रिवाज आशिल्लो. 


cs ST गो रिना बेगीन कर. स्कुलबस 
A येवची जाली पळय!'' 

आपले कुडिंतल्यानच आजेन सादयलें. 

“खंय आसा गे तूं? हांव भायर सरलें पळय 
मगे! मम्मा चप्पल घालता ही पळय!'' म्हणत 
रिना आजे ad पावलें. sers आजेची पापी 
घेवन बाय बाय करीत सोंपणां ss. 

“बाय बाय! वारे गो a 2!’ 

आजी भायर येवन उबी रावली. 

इतल्यांत स्कुलबस आयली. रिना बशींत चडलें 
आनी फाटीं वळून परतून ताणें मम्मीक आनी 
आजयेकय “बाय बाय' केलें. बस HS पावतासर 
आजी ते वटेन पळयत आशिल्ली . 

रिना भुरगेपणा सावन हुशार आनी 
चुणचुणीत. नर्सरीत आसतना एक फावट शाळेंतले 
बाईन ताका चित्रांचें पुस्तक दिवन चित्रां वळखूंक 
सांगले. 

तर हे बायेन दर एका चित्राची सारकी बरी 
वळख सांगली ते बाईक. 

बटाटाचे चित्राक पळोवन, ताचेर हात दवरून 
हाणें सांगलें, हो बटाट. हाच्यो फोडी करतात. 
आनी बटाटाची भाजी म्हाका आवड़टा. मागीर 
दोळे मोट्टे करीत हें सांगता, हें वायंगें. हाच्यो 


a. 
उषा ज. 
कामत 


कविता,ललित,कथा आनी 
बालसाहित्यांत योगदान... 

फोडी करतात. भाजी करतात. आजी इडल्यो 
करता पळय, तेन्ना सांबार करता. वायगें घालता 
तातूंत. आनी मागीर आपुणच लागलें हांसूंक. 

कणग पळोवन बाईक सांगलें, हें मगे उकडून 
खातात. हाची खीरय करतात. म्हजी आजी 
करता. 

तर सांगो पळोवन मात तें खीणभर घुसपलें. 
मागीर सारके सांगले, ह्यो मस्काच्यो सागो. 
आमगेर आसा मशींग. ताका लागतात त्यो. 
हुमणांत घालतात आनी मम्मीक पप्पाकय खूब 
आवडटात.' 

“हो तोमाट. हाचे सालाद करतात. आजो Gara 
खाता.' अशे तरेन तें जायत्या गजालींचें खूब बरे 
तरेन निरीक्षण करून शाळेंत बाईक सांगतालें. 

दांत, जीब, ओंठ , दोळे, नाक हांचे विशीं 


लेगीत d खूब us उलयतालें. 
ताची मम्मी ताचें तोंड धुयतना ताका जें fd 
` सांगताली, उलयताली तें सगळें याद धरून तें 
शाळेंत सांगतालें. 
दोळ्यांत ओंकीर येता, नाकांत शेमूड सुकता, 
जीब दाट जाता, दात हळडुवे जातात, खंयचे जर्म्स 
आनी बॅक्टेरिया आनीकय जायते 
शाळेंत बाई ताची खूब अपुरबाय करताली. 
घरा आजी, आजो, मम्मा, पप्पाय अपुरबाय 
करतालीं. पूण तितलीच मम्मी पप्पान ताका बरी 
शिस्तय लायिल्ली. मुळचेंच गुणी भुरगें तें! 
व्हड जातां जातां तें खूब समजिकायेन वागतालें. 
वर्गांत तर तें सदांच पयलो नंबर घेतालें. शाळेतले 
हुशार Yel म्हणून ताची सदांच तोखणाय जाताली. 
शिवाय ताका Garda आवड आशिल्ली आनी 
तें नाचय शिकतालें. 
सगळें बरे तरेन चलिल्लों. दीस सामके चाकां 
लावन धांवताले .वर्सा बशेन रिनाले शाळेंत eu 
आशिल्लों. दरवर्सा रिनालो नाच आसतालोच. हे 
वर्सा लेगीत तें एक बरो नाच करपाचें आशिल्लो. 
ताणें खूब तयारीय केल्ली. 
अचकीत रिनाक थंडी जाली. म्हणटासर आंग 
तापलें. सगळें आंग दुखपाक लागलें. तीन-चार 
दीस शाळा चुकली. दोतोरालें वखद सुरू जालें. 
ताचे जोड़येन सकाळ सांजवेळ वाफ घेवप आनी 
आजयेन केल्लो कसाय तोंड धापून पिवंक लागलें. 
कित्याक तें हांव नाच करतलेंच म्हणटालें. 
गॅदरींग दोन दिसांर पाविल्लों. 
रिना मात सामकें बेजारलें.पूण दातांतलें उतर 
सोडना जालें.नाच करतलेंच. आनी चवथ्या दिसा 
जोर गेलो. विकनेस आशिल्लों. पूण ताच्या हट्टा 
मुखार कोणाचें कांय चलना जालें. | 
निमणें गॅदरिगाचो दीस उजवाडलो. रिना साम 
कें अशक्त जाल्लें तरी ताच्या हट्टाक लागून 


टिचरीन ताका नाच करपाक मान्यताय दिली. 

रिना कसो नाच करता, ताचे लागीं जातलें 
काय ना ह्या हुसक्यांत ताची मम्मा, आजी बी 
सगळीं आशिल्लीं. तेच पासत तींय सगळीं ताचे 
शाळेच्या गॅद्रिंगाक गेलीं. रिनाचो नाच आसा 
म्हूण आयकून ताचीं कांय सोयर्‍यांय आयलीं. 

गॅदरिगाक आरंभ जालो. सगळ्यांनी खूब बरें 
सादरीकरण केलें. हुसको आशिल्लो तो रिनाचो. 
जातलें काय ताचे लागीं? तें थकून पडलें बिडलें 
जाल्यार? कितलेच प्रस्न ताचे मम्माक सतायताले. 
शेवटाक रिना माचयेर आयलें. ताचो नाच सुरू 
जालो. तें आतांच थंडी-जोरांतल्यान उठलां हें 
कोणाक सांगल्यार लेगीत खरें दिसचेंना इतलें बरें 
तें नाचलें. ताणें जो नाच केल्लो तो पळोवन, 
फकत शाळेतल्या बाईंनी वा ताच्या Barada 
नहीं तर आयिल्ल्या दर एकल्यान ताची तोखणाय 
केली. ताका शाबासकी दिली. 

आपली तोखणाय पळोवन रिना सामकें खूश 
आसलें. आपूण वाऱ्यार हुबतां अशे ताका त्या 
खिणाक दिसतालें! 


मडगाव. © 

पिन्टूचें मन उबगता 

fic नदर मोखून चानयेक पळयता. चानी खांदयेर परती 
हुमकळत कितें तरी भकपांत मग्न आसा. तिचें हें शिर्शासन पिन्टूक 
कॉमीक शें दिसता. अशें हुमकळत खाल्यार खाल्लें पोटांत कशें 
वतलें काय चानयच्या? जेन्ना ती खाता तेन्ना नक्की पोटांत 
वता. आपूणय एक दीस प्रयोग करून पळयतलों. पिन्टू मनांत 
थारायता. 

पिन्टूच्या पोरसांत तरातरांचीं फळझाडां आसात. जगम आसा, 
आतेर आसा, जांबळ आसा. केळी आसात. जाम आसा. पेरीचीं 
दोन झाडां आसात. एके पेरीचीं Wu भितर सामकीं तांबडींच, 
रगत कशीं! पूण तीं तितलींशीं गोड लागनात. दुसरी आसा ती 
भितरल्यान धवी. तिका बियोय चड नात. भितरलो धवो गर साम 
को गोड गोड. सामको लोणयांचो गुळो कसो! दोनाय पेरींक आतांच 
दोडके लागल्यात. पिकूंक आनी वेळ आसा. तीं पिकलीं काय 
पळोवपाची पिन्टूक गरज पडना. ती चानीच ताका तें दाखयता. 
पेरीर पेर हळदुर्वेच जावंचे आदीं तीच वचून तांकां दांत लायता. 
पिन्टू तांचेर शिंतीद दवरून रावता. शाळेक वतना येतना थोडो 
वेळ रावून पेरीचेर नदर भोंवडायता. एकदां तर ताका पेरीच्या एका 
पाना फाटल्यान एक मोठ्ठे पेर दिसलें. सामकें हळदुवें ताल्ल! पूण 
सारके पळयत जाल्यार कोणें तरी ताची तवली मारल्या. हळदुव्याच 
राचेर तो तांबडोच बुराक आनी तें पांचवेंच पान. हे तिनूय रंग 
पिन्टूक इतले55 भावले, ताणें हळदुवो, तांबडो आनी पांचवो रंग 
वापरून त्या पेराचें आनी पानाचें चित्र काडून रंगयल्लें. 


दिलीप 


बोरकार 
साहित्यकार ,ज्येश्ठ पत्रकार आनी 


बिम्ब मासिकाचे मुखेल संपादक 


'सामकें खरेंच दिसता, न्हय रे पिन्टू?' 
“चित्र पळोवनूच म्हजी जीब मुतली!' 
पिन्टूच्या वर्गमित्रांनी पिन्टूच्या चित्राची तोखणाय तोखणाय 
केली. पूण पिन्टून तांकां तें पेर आपणें खंय पळयलें हाचो वास 
लागूंक दिलो ना. ताचे सगळेच मित्र तशे बरे! पूण एकलो सदा . 
सामको मस्तो! तो रुखाचेर कितलोय वयर तुरू तुरू करून केन्ना 
चडटा आनी फळ घेवन केन्ना सकयल येता तेंच कोणाक कळना. 
ताका जर आपले पेरीची खबर कळत जाल्यार मागीर जालेंच! 
पूण ताचे सारको हांवूय पेरीर चडूक शिकतलों! तो जसो आडवे 
खांदयेक आपले पांय दोडून घट्ट धरता आनी तकली सकयल 
करून हुमकळटा तसो SGT एकदीस आमचे पेरीक हुमकळटलों. 
थंयचेंच पेर काडून हुमकळत खातलों ! तेन्ना म्हाका कळटलें, अशें 
हुमकळत खाल्यार पेर पोटांत वता काय तोंडांतूच उरता तें! 
पिन्टूची नदर चानये वयली अजून कुशीक सरूक नाशिल्ली. 
तो तिका आनीक बारकायेन पळयता. चानयेचे दांत खाबपाक 
चलतालेच. पूण आतां तर तिचे दोनूय गाल सामके भिरण कशे 
फुगिल्ले! आं! म्हणचे ही खाता तें तिच्या पोटात वचना. गालांतच 
उरता. AT तशें खाल्यार आपल्याय गालांनी पेर तशेंच Sur. 
आनी हुमकळटना तें म्हज्या deme शिरकलें जाल्यार! शी! 
नाकाच सायबा ती भानगड! ते चानयेकूच बरीं आसात तीं 
नाडेपेन्नां! पूण ती कितें खाता काय इतलो वेळ? 
पिन्टूची उत्सुकताय चाळवता. तो वारांदांतले खुर्चेर उबो रावून 
पळोवपाचो यत्न करता. इतल्यांत चानयेची नदर पिन्टूचेर पडटा. ती 
कच्च करून आंग काडटा, तोंडांतल्यान चिक्क करता आनी शेंपडी 


तुटऽसर धांव मारता. वयर खांदयेर वचून बसता आनी एक सारकी 
चिंग चिंग,चिंग चिंग चिंगच करता. 

पिन्टू थोडो वेळ तिका पळयता. तीय चिंग चिंग करून थकल्या 
जावंये! तिचोय आवाज ल्हव ल्हव बंद जाता. आतां fed करप? 
काणयांचें पुस्तक वाचप? पूण पुस्तकां सगळीं सोंपलीं वाचून. पप्पा 
साजे येतना हाडटलो. आज्जेक सांगुया, काणी सांग म्हण! नाका. 
तिचे कडेन सद्या फ्रेश स्टॉक ना. आड पडल्या ती! न्हिदल्याय 
आसत. उठयल्यार म्हणटली , 'पिन्टू5 राव रे सायबा! पडूदी म्हाका 
पांच मिणटां!' 

fire कितें करू हाचेर विचार करीत बसून रावता. 

“fares किते विचार करता?” 

पिन्टू काळदादाचो आवाज वळखता. तो आवाजा वटेन मान 
वळयता. काळदादा वारांदाचेर सामको ताच्या म्हऱ्यांतूच बशिल्लो 
आसता. 

“ हे काय ना.असोच!' 

“ कांय ना कितें? तूं कसलो विचार करतालो तें सांगू 
हांव?" 

पिन्टू हांसलो. 

“'काळदादा, तुका सगळें कळटा. मागीर म्हाका कित्याक 
विचारता ?'' पिन्टून ताका प्रस्न केलो. 

““म्हाकां कळटा तें जालेंच. कित्याक हांव काळ. म्हाकां सगळें 
कळप गरजेचें. तरी लेगीत तुका तें विचारप, सांगप हेंय म्हजें काम. 
मनांतल्या विचारांक चालना मेळप ताका लागून सोंपें जाता.'' 
काळदादान ताका हांसून म्हणलें. 

“पूण म्हर्जे मन उबगलांशें जालां! खंयच लागना a!” पिन्टून 
ताचे कडेन कागाळ केली. 

“मन म्हणल्यार fad? खंय आसा रे पिन्टू a?” 

काळदादाच्या प्रस्नान पिन्टू घुस्पलो. Gta खंय आसा काय 
तें मन? पिन्टू याद करूंक लागलो. विज्ञानाचे टिचरीन तांकां शरीर 
विज्ञान शिकयल्लें. पुलमांव, काळीज, मुत्रपिंड, मेंदू आनी fend 
काय ? पिन्टू एकेक करून याद करपाचो यत्न करता. पूण मन 
खंय आसता तें कोणेंच ताका सांगूंक नाशिल्लें. कोणें केन्नाय 
दाखोवंकूय नाशिल्लें. फकत सगळीं ताका सांगत आसतात. 

“पिन्टू, मन लावन ara!” 

° पिन्टू,मन लावन अभ्यास करीत जाल्यार तो मनांत सासणाचो 
उरता!” | 

म्हणचे खंय उरता काय dl? खंय आसा काय हें मन? 

पिन्टू काळदादा कडेन पळयता. काळदादा मुमुरख्यांनी हांसत 

पिन्टू पळयत आसता. पिन्टूची ताचेर नदर पडटांच पिन्टूक लज 


NR 

बिलूबाय आमचें 
म्हणटात ताका फिलू 
नव्यो नव्यो मोदी करूंक 
सामकें बाये चालू 


न्हेसलें एकदीस सुटबूट 
वचपा खातीर फेस्ताक 
हालत धोलत ज्युस्त 
पावलें णवांच्या मिसाक 


मीस जातकच सहज 
फेरयेंत आयलें भोंवपाक 
चिकन आनी मासाच्या 
भुल्लुसलें सामके वासाक 


फेरयेत गर्दी पळोवन 

बिलूक सुटलो घाम 

भोंबतां भोंवतां लोकां लुटींत 
जीव ताचो जालो ज्याम 


ताची जाली लोळोन माती 
घरा येवन बसलां मात 
दोळ्यांक लागली पाती 


आगार चड़यल्लो "id | 
ia | 

लज जाता. कितली सादी गजाल ही मनाची! आनी तितलीच 
घुस्पागोंदळाची! पिन्टून कितलेच खेप आयकलां कोणा कोणाच्या 
तोंडांतल्यान. 

'जाणां मरे पिन्टू, केन्नाच कोणाचें मन दुखता तशे उलोवंक, 
वागूंक फावना!' ताची आजी ताका सांगता. 


मासिक 


फावना. 

शेजारचे काकीगेर वतकच काकी अपुरबायेन ताका मुगांचे 
लाडू दिता खावंक. पिन्टू तिका 'नाका, नाका' करता. तेन्ना 
ताचो हात धरून, हातार लाडू दवरून मूठ आंवळूक लायता आनी 
म्हणटा, मन मोडूं नाका म्हर्जे! 

कालूच मम्मी कोणाक तरी फोनार सांगताली, आगो तुवें अशें 
HAR कशें जातले? मन घट कर. आताच्या काळार बायल 
मनशेचें मन इतलें मोव आसूंक फावना, मनाचे खेळ करूंक 
फावना!' 

पिन्टू आतां चितूक पडटा. मन हें अशें कशें काय? ताका 
दुखता. d मोव आसता. ताका लागता. मनाक चिटमिटे पडटात, 
तें कोणाचेर बसता, मन दुबळे आसता... तरी लेगीत तें खंय आसा 
तेंच कोणाक कळना. 

“चड विचार करू नाका पिन्टू ह्या मनाचेर. तूं जितलो 
चड़ विचार करतलो तितलें qui मन चड चड घुस्पत dc 
काळदादान ताका म्हणले. 

“मागीर तूं सांग न्ही म्हाका, खंय आसा हें मन म्हजे कुडी 
भितर? सांग रे काळदादा!'” 

“आतां म्हाकां खंय खबर? तें तर तुमी मनशांनीच घडयलां. 
बरें, एक गजाल कर! तुमी देवाची पुजा करतात मरे? तुजी आजी 
देवपुजेक बसली काय तिका विचार, देव खंय आसता काय म्हण! 
मागीर आमी फुडलें उलोवंया. * 

अशें म्हणत काळदादा वरांड्यांतल्यान नाच्च जालो...' 

(चलता...) 


| ॥ शोभा फुलकार _ 

यों रें बाबू 


एक एक पावल मारीत 
आमचो बाबू चलता 
पप्पा ताका तोखणायेन 
पळोवन पळोवन हांसता 


यो रे बाबू, यो रे बाबू 
बाबू पावलार पावल मारता 
पप्पा ताका फुडें सरूक 
आपले परीन शिकयता 


बाबूचो पांय वाकडो पडटा 
आनी बाबडो बाबू लवंडता 
पूण भूयेर घालून घेवंचे आदीं 
पप्पा ताका अचळय उखलता 

आ यज सकाळच्यान पावसान नेट धरिल्लो. 
पावसा पसून वाटावंक म्हणून तें हे गाडये 
पोंदा येवन बशिल्लें. पूण पावसाचो मार चुकयलो 


म्हणून वयल्यान व्हांवत येवपी उदकाचो फार चुकोवंक 
मेळटा? तशांतूच पोटाक सणसणें मारपाक लागिल्ले. 
बाळांतपणाचो वेळ जाला हें ताच्या लक्षांत आयलें. ताणें त्या 
झोंपा पोंदा लाकडाची एक कास पळोवन दवरिल्ली. तिवूय आतां 
पावसान भिजल्या आसतली! पूण तिचे बगर पर्याय नाशिल्लो. 
जाता-नजऽ करून तें ल्हवूच उठलें आनी इतल्यांत d गाडयेचो 
मालक ताकतिकेन थंय आयलो. ए हऽट esse’ म्हणून ताणें 
ताका थंयच्यान धांवड़ायलें. तांचे हे गजालीची ताका संवय 
आशिल्ली. पूण तो इतले ताकतिकेन कित्याक आयला काय? 
असो विचार ताच्या मनांत आयलो. ताची बायलूय गुरवार 
आशिल्ली. तिचेय म्हयने भरले काय? अशें येवजितनाच ती 
बायल गेटींतल्यान येतना दिसली. तिचे आवयन तिका हाताक 

ua "umm 

नयना 


आडारकर 
कथा,कविता,ललित,बालसाहित्य अश्या 


साहित्याच्या मळार आपली खाशेली वळख सांगपी 


धरून गाडये कडेन हाडली. तिणें जे तरेन दांत-ओंठ दामून 
धरिल्ले त्या अर्थान कळटालें, तिका वेणो सोंसूंक जायनासल्यो. 
तिचे वळवळे पळोवन तें खीणभर आपल्यो वेणो विसरलें. 

'भियेवं नाका आं! जातली तूं बरे भशेन बाळांत!' कुंयकुंय 
करीत, set हालयत ताणें आपले भशेन तिका धीर दिलो. 
हरशीं अशी शेंपडी हालयत फुड्यांत वतकच ती म्हणटाली, 
आं... feat feat. थार धर, feat तुका खावंक!' दिल्लें खाण 
खायसर ती अपुरबायेन पळयत रावताली. पूण आयज ती साम 
की ज्यार जाल्ली. ती गाड़येंत बसून थय सावन वचऽसर तें 
थंयच रावलें. न्हय, आपले सणसणें विसरलें. ती गेली तशी ती 
जाणविकाय खर जाली. तशेंच पावसांत लटपटत झेलपटत d 
काशींत येवन तें बसलें. 

तीन माणकुलींच पिलां. ताका खोस जाली. ही खोस ते 
बायले खातीर तरी तिगल्यार पुरो अशें ताका दिसलें. पिलांक 
aeei, दुदाक धरतां, पोशेतां म्हणसर ताका पुरो जाल्ले. तें 
तशेंच fuer कुशीक casei. 'ठोऽठो ठोऽऽठोऽ' कान फोड़पी 
आवाजान तें जागें जालें आनी पिलांय आबूज जावन कुंयकुंय 
करपाक लागलीं. माराण लायले म्हणल्यार ते बायलेकूय भुरगें 
जालें आसतलें. जावं आवय-भुरगें बरीं आसल्यार पुरो.' ताणें 


मनातल्या मनांत मागलें. is 

परतो पाबस पिरपिरपाक लागलो. पिलां भिजतात तीं पळोवः 
तें परतें काशिंतल्यान भायर सरलें. तशेंच पावसांत भिजत ç 
नळाच्या मिटरावशीन आयलें. थंयचे दसणीच्या झाडा मुळांत 
चड पावस लागना. पूण... पयल्या बांयठेरा वेळा वयली या? 
जावन तें खीणभर अस्वस्थ जालें. ती याद करप ना... ताण 
विचारांतूच मान हालयली. ती गेल्या ती येतली आपलें भुरा 
घेवन. ती घेतली आपल्या year जतनाय. लक्तुबायेन ताक 
खावंक दिवपी तिचें मुखामळ ताचे नदरे मुखार झळकलें आर्न 
ताका मातशें बरें दिसलें. एक-एक करून तिनाय पिलांक ताण 
दसणी झाडा मुळांत हाडून दवरलीं. 

पिलांक atta घेवन न्हिदिल्ले कडेन ताका आपलें भुरगेपण 
याद जालें. ताका याद आसली ती दुसरे माळये वयले इस्कादीच्य 
कोनशाची. थंय एके पापेलांवाचे काशींत ताका हाडून दवरिल्लें 
आवयचे दुदा पसून तोडून हाडिल्ल्यान d दिसभर page 


करीत आसतालें. तेन्ना आपल्या भुरण्यांक लागीं घेवन ते दुस — | 


माळये बयलो तो मनीस ताका बोमान qa पिवयतालो. ce 
ल्हवू ताचीं भुरगींय शिकलीं ताका <a पिवोवपाक. पप्पा आर्न 
बाबू...आनी तें तांचे खातीर जिमी. तांच्या सांगातान दीस काय 
बरे वताले. बाबूय आतां व्हड जाल्लो. तो इश्कोलाक वचूंक 
लागिल्लो. ताचे वांगडा पप्पाय कामाक भायर सरतालो. मम्मा 
ताका जेवण-खाण दिताली. पूण तिका घडये तें आवडनासलें. 
ताकाय तिचें व्हडलें पडून वचूंक नासलें. पप्पा आनी बाबू दिता 
त्या मोगानूच तें तृप्त जाल्लें. 

पूण, एक दीस ताचे हे तृप्तीक कोणाची तरी नदर लागली. 
पयले माळये वयले झगडाळ अन्नपुर्णाचीच आसतली! “fad 
अपुरबाय करता ताची? बर्‍या कास्ताचें तरी! गांबगिरें. fd 
म्हणून भाऊन ताका हाडलें कळना!'' ती मम्मीक म्हणटाली. 
मागीर मम्मी पप्पाच्यो चाडयो सांगताली. ताका दोगांयचो खूब 
राग येतालो. अन्नपुर्णा दिसली रे दिसली तें भोंकपाक लागतालें. 
“हट हट करीत ती मागीर सकयल देवून आपल्या फ्लॅटांत 
वताली. 

तिचीच ती नदर, म्हणून पप्पा- बाबू ताका सोडून नदरेआड 
गेलो. आपली साटली-पोटली घेवन घरांतल्यान भायर सरून 
गेलो तो गेलोच. Ada ताका आपल्या वांगडा व्हरपा खातीर 
बाबू आकांत करतालो. Q सगलेंच आबूज जाल्लें. हें सगलें 
fed eer तें ताका कळनासलें. बाबू कित्याक wer? तीं 
सगले सामान घेवन खंय वतात? कांयच कळनासलें. ताका चड 


mür = n ककवा 

देवून वताले. पूण मोट्टे दोळे करून सकयल उबे आशिल्ले 
अन्नपुर्णाक पळोवन तें मोन्यांनी परतलें. त्या आख्ख्या दिसा ताणें 
मम्मीन दवरिल्ल्या खाणाक तोंड लायलें ना. रातचो बाबू आनी 
पप्पा येतलो म्हणून वाट पळयत रावले. उपाशी पोटारूच ताका 
केन्ना तरी न्हीद लागली. 

आंगार झप्प करून थंड थंड उदकाचो feat जालो म्हणून 
तें जागें जालें. पळयल्यार चंद्रव्वा. अन्नपुर्णाली कामवाली. 
सकयल्यान अन्नपुर्णा उलयत आसली, 

"ix धांवड ताका सकयल. गेलीं आपूण फ्लॅट सोडून! 
हे पिडेक हांगा सोडून!'' अन्नपुर्णा बडबडटाली आनी चद्रन्वा 
ताका बडयेन सकयल धुकलतालें. कितलें रडलें तें. पूण दोगांयनी 
ताका सकयल धांवडयलेंच. थंय ती किरांट्या आवाजाची बायल 
आशिल्ली. ती केन्ना केन्नाय मम्मी कडेन येताली. तेन्ना sus 
पोशेताली. आतांय ती पोशेतली हे आशेन ताणें 'कूय कूय' 
करीत शेंपडी हालयली. तशी ती किरकिरली. 

बरें केलें धांवडायलें d! गांवठी मगो तें? आमचो fee 
इंडियन स्पीटूज. बरे जातीचो! पोंशिल्लो जाल्यार हांवूच दवरून 
घेवपाचें. पूण हें? शी! | 

मम्मी, अन्नपुर्णा आनी चंद्रव्वा परस पास्ट ही छाया, 
किरांट्या आवाजाची. 

ताका गेटी भायर धांवडावन गेट बंद जाली. हैं जग ताका 
अनवळखी. पप्पा-बाबून ताका हैं जग केन्नाच दाखोवंक 


नासलें. गेटी भितरल्या संवसाराचें खरें रूप पळोवन धक्को 
बशिल्ल्या ताका गेटी भायरूय ताचे परस पास्ट संवसार आसा 
'म्हणपाचें कळ्ळें. गुर॑..गुर..भूक भूक करून तांणी सगल्यांनी 
ताका फाफसून खालें. पूण मागीर काकळूट दिसून आपले 
मदीं सुबातूय दिली. गेटी भायर रस्त्याचे पोंताक बिल्डिंगेतल्या 
लोकांनी उड़यल्ल्या उश्ट्यांचेर तांचो जीव जगतालो. dqu 
आतां तांचे मदलें; एक जालें. ना आगा पोंदा साक... ना 
बरें खाण... ना माया... मेळटाली ती केन्ना केन्ना तापसाणी 
नाजाल्यार खोंट. तांच्याच सांगातान दीस सारतां सारतां ताका 
. पयलो गुरवाचार आयिल्लो. 
तेन्नाय अशीं तीन frat जाल्लीं. किरांट्या छायाले फाटले 
वटेंत एका वाझा फाटल्यान ताणें पिलांक दवरिल्लें. मातशें खाण 
सोदूंक भायर सरून गेलें आनी परतें येवन पळयता जाल्यार पिलां 
नात. fast कशें तें सगल्याक भोंवलें. पूण fuer मेळळींच ना. 
त्या किरांट्या छायानूच घात घेतिल्लो जावंक जाय! 
मदीं पंचायतींतल्यान कोयर व्हरपाक येवपाक लागलीं. 
वलो कोयर आनी सुको कोयर. वलो कोयर... तेंच तर ताचें 
खाण आशिल्ले. पूण पंचायतीन तांच्या तोंडचो घांस काडून 
` घेतिल्लो. वळवळे पडले सगळ्यांक. भुके पोटार कसो तरी जीव 
धुकलतालीं तीं सगलीं. मजगतीं ताचे कितलीशेच सांगाती गेले. 
धड़ पोटाक ना, धड आलाशिरो ना... चलता म्हणून जीव 
चलपाचो. तातूंतच गुरवाचार धरलो. 
तेन्नाच ती बायल त्या बिराडांत रावपाक आयली. मोटें 
पोट, म्हणल्यार आपले भशेन गुरवार. सकयल गाडये कडेन उबी 
आसतनाच तिचें ताचे कडेन लक्ष गेलें. तिणें आपल्या खांदाक 
लायिल्ली पर्स उगडली आनी तातूंतलो बिस्कुत्यांचो पुडो उकतो 
केलो. 
“h तिणें म्हणलें. तें मुखार सरलें तशे तिचे दोग सांगातीय 
मुखार सरले. तिणें सगल्यांक बिस्कुत्यो खावयल्यो. पूण दोन 
मायजूच बिस्कुत्यो ताका दिल्यो. तेन्ना सावन सांज वेळार पासय 


पावनासलें. ताका वायट दिसलें. भूक आनी तातूंत हो पावस. 
fret भिजतात सामकीं. तांकां थंय पार्क करून दवरिल्ल्या 
meai पोंदा दवरूक लेगीत भिरांत. छायाचो घोव तसो दुश्टूच, 
अन्नपुर्णाचेर ताचो विस्वास नाशिल्लो आनी ते बायलेच्या 
घोवाकूय तें आवडनासलें. दोन दीस तर्शंच कुडकुडत गेले. अंदूं 
पावसान सामको सांवार केल्लो. पिलां भिजून भिजून सामकीं 
कुडकुडटालीं. ताचेंय आंग भिजिल्लें. d तरी तांकां कितलें उब 
fac! तिसऱ्या दिसा एका पिलान जीव सोडलो. चवथ्या दिसा 
दुसऱ्यान. आतां एकूच उरिल्लें. थंडेन कुडकुडटालें. भुकेक faa 
ओडीत रावतालें. ताचो जीव तुटूतुटू तुट्टालो. आयज पांचवो 
दीस. ती आयल्यार पुरो. ती येतकच हांव ह्या पिलाक तिच्या 
पांयार घालतलें. ताका वाचय म्हणून पांय पडटलें. ती दितली 
ताका वाटयेंत दूद्‌. जगतलो म्हज्या काळजाचो कुडको. 

आयज पावसान मातसोसो आसोर घेतिल्लो. सकाळ फुडेंच 
ताणें तिच्या घोवाक ताकतिकेन गाड़ी घेवन वतना पळयलें. 
“इतली ताकतीक म्हणल्यार तिका हाडूक वता दिसता. जावं 
सायबा!' कूय Ha करून पोटली करून पडिल्ल्या आपल्या 
पिलाक ताणें ल्हवूल्हवू गाडयेच्या पार्किगा कडेन eect. ती 
गाडयेंतल्यान cadet तेन्ना तिची नदर पडटली अशे रितीन तें 
पिलाक घेवन उबें रावलें. एक नदर मुंगरून पडटल्या पिलाचेर 
आनी एक नदर ताची पार्किगेंत भितर सरपी रस्त्याचेर आसली. 
“आयली, तिची गाडी आयली.” व्हड आशेन d गाडये कडेन 
पळयतालें. ती सकयल देंवली. फाटोफाट तिची आवय ल्हान 
भुरग्याक घेवन देंवली. ताच्या मुखामळार खोशी फुलली. ताणें 
आपले दोनूय पांय मुखार ओडीत आनी शेंपडी हालयत तिका 
कूय कूय करून येवकार दिलो. तिची नदर ताचेर ved पयलींच 
तिचो घोव तिचे कुशीक उबो रावलो. मुखार पळय आनी 
सवकास चल. सगल्याक निसर जाल्या. म्हणीत तिका घेवन 
मुखार गेलो. ताचें तोंड पडलें. 'एकदांच पळय, पळय तरी... 
म्हाकाय पील जालां. तुज्या माणकुल्या भशेन माणकुलेंच. दोन 


मारपाक सकयल देंवतना ती बिस्कुत्यो, उरिल्लें शीत, नुस्ते गेलीं. हें एकलेंच उरलां. ताका वाचय.” तें कूय कूय करीत आ 

घेवन येताली. ताणें शेंपडी हालयली काय म्हणटाली, “आं... तांच्या फाटल्यान चलपाक लागले. तिच्या घोवान गेट उगडून गो 

feat feat. थार धर, feat तुका Gras!” तिका भितर घेतलें. तिची आवयूय भुरग्याक घेवन भितर गेली. स्त 
पयलींचे यादीन तें पिलांक एकटें पातयेंना जालें. परिणाम गेट बंद जाली आनी at करून पावसाची दडक आयली. इतलो 2 

ताकाय खाण ना. मागीर qq तरी कशें येतलें? 'येतली ती. तेंप ताच्या काळजांत ताणें deus दवरिल्ली आशेची आनी 0 

` येतली म्हज्या पिलांकूय दितली दूद.' पप्पा आनी बाबू ताका ताच्या पिलाची प्राणज्योत ते एकेच धडकेन झुप्प करून पालोवन 
वाटयेंत दूद घालून दिताली ती याद आयली. अकस्मात व्हहलो उडयली. : 
पावस सुरू जालो. d पिलांक वेगेंत घेवन बसलें. पिलां ताच्यो eco 2 

हावडा स्टेशन वयल्यान ट्रॅम धरून हांव महात्मा गांधी 
रोड चेर जंय सुर्जासेन रोड सुरू जाता थंय देंबलों. बंगाली 
लोक महात्रा बरयतात पूण उच्यार Hela’ असो करतात. 
महत्व अशें उत्तर आसल्यार ते 'महत्रो' असो उच्यार 
करतात. एकदा हाची संवय जाली काय मागीर ताचें कांय 
विशेश दिसना. तर हांव महात्मा गांधी रोडचेर देंवून us 
सेन रोडच्या तिरकस aan fix fure. त्या ten 
कांय दुकानां पुस्तकांची आसली. di पळयत पळयत हांव 
तो रस्तो चलून गेलों. मुखार हो रोड कॉलेज स्ट्रीट भितर 
भरसता. एक दोन दीस आदीं म्हाकां कोणें तरी सांगलें 
की कॉलेज स्ट्रीटचेर फामाद मॉर्डन बंगाली नाटककार 
बादल सरकार आपल्या नाटकांचो प्रयोग करतात. इतक्यांत 
म्हज्या फुड्यांत नाटकाच्या प्रयोगा खातीर लागतल्या 
सामानांचें एक दुकान गावलें. त्या दुकानांत म्हाकां बादल 
सरकार विशीं म्हायती मेळटली म्हणून ad थंय वचून 
चौकशी केली, जाल्यार ताणें विचारलें, ' हो कोण 


= 
उदय 
देशप्रभू 


कोंकणिचो खंदो कार्यकर्तो, 
अणकारांत फिशाल,जागरूक नागरीक... 

बादल सरकार ? आमी वळखनात ताका.' कॉलेज स्ट्रीटचेर 


आसतल्या ह्या नाटकाच्या कपड्यांच्या दुकानवाल्याक, 
पुराय भारत देशभर नामना मेळोवन आशिल्लो बादल 
सरकार खबर ना? म्हाकां Š आयकून धक्कोच बसलो. 
आतां हांव कॉलेज स्ट्रीटचेर आसलो शॉशार(ग्रंथ संसार). 
जंय पळयत थंय पुस्तकांच पुस्तकां. हीं पुस्तकां! एक तर | 
बंगला भाशेंतली वो इंग्लीश. शेकड्यांनी स्टॉला आसली. 
चुकूनच एखादें स्टॉल हिन्दी साहित्याचे आसले. विंगड 
विंगड विशया वयली ही साहित्य संपदा पळोवन मन 
प्रसन्न जाल्ले 

आयज हें फकत पळोवन sd, मनांत साठोवपाचें! 
कांय,कांय स्टॉलांनी म्हाका तेच तेच ग्रंथथ पळोवंक 
Hos. एका स्टॉलार म्हाकां बादोल शॉरकार हांची बांगला 
पुस्तकां, टागोरांची ग्रंथ संपदा, शरदचंद्रांचे साहित्य विश्व, 
शूनोल गंगोपाध्याय हांच्यो कादेबर्‍्यो,कथा, कविता संग्रह, 
समरेश बसू हांच्यो कादंबर्‍्यो, शंख घोष हांची काव्यसंकलना 
आनी निबंध, काजी wea इस्लाम हांचो काव्य 
संवसार... हें सगळे पळोवंक Hood म्हण खूब बरें दिसले. 
मूळ बंग भाशेंतल्या पुस्तकांचो संवसार पळयतना हांव 
एका वेगळ्याच विश्वांत पाविल्ल्याचें म्हाका जाणवले. ही 
ज्ञानाची तशेंच विज्ञानाची पेठ आसली. मनांत आनीक 
एक विचार हळूच रिगलो, ही अज्ञानी मनशाक ज्ञानानिधि 
दिवपी जादूची पेठ आसली. हांव पुस्तकां पळयत वतालों. 
अलीबाबाचे गुहेत पाविल्ल्याचो हो अणभव आसलो. 


ही तर बांगला भाशेंतली, अस्तंती साहित्याचो प्रभाव 
आशिल्ली आनी आधुनीक म्हृण मान्यताय मेळिल्ली 
` कादंबरी 'हुतोम tan नॉकशा'. हे कादंबरीचे लेखक 
श्री. कालीप्रसन्न सिंह. 1840 वर्सा जल्माक आयिल्ल्या ह्या 
लेखकान 1862 वर्सा म्हणजे 22 व्या वर्सा इंग्लीशीतले 
कूकनी भाशेच्या प्रयोगा बशेन प्रयोग करून ही कादंबरी 
बरयली. बंग साहित्यांत हे साहित्यकृतीन खूब खवदळ 
घातिल्लो. ही कादंबरी एकाच वेळार सुविख्यातय आसली 
आनी कुविख्यातय आसली. 

वाव ! ही आनीक एक कलाकृती 'आलालेर घॉरेर 
हुलाल' ही कादंबरी. हिचे लेखक प्यारीचांद मित्रो उर्फ 
ठेकचंद्र ठाकूर. बंगाली साहित्य समाज हेचच कादंबरीक 
आधुनीक बांगला साहित्यांतली पुराय अर्थान पयली 
कादंबरी म्हण मानता. 

मायकेल मोधुसूदन दत्तो हें नांव हांवें हायस्कूलांत 
आसतना एका इंग्लीश पाठ्यपुस्तकांत वाचिल्लें. 
तें कवितेच्या रुपांत आसले. तांची एक कविता हांव 
शिकिल्लों. afd नांव याद जाता, पूण कविता याद 
जायना. तोरु दत्तो हांची एक कविता त्या पाठ्यपुस्तकांत 
आसली. त्या दोगांयचे भाव -भयणीचें नातें आसलें हेय 
खबर आसलें. भुवनेश्वर आयल्या उपरांत मायकेल 
मोधूसूदन दत्तो हे बंगाली साहित्यांतले व्हड नाटककार 
म्हण कळ्ळें आनी आतां सामकार तार्ची नाटकां पळोवंक 
मेळटाली.कृष्णकुमारी हें ताचें नाटक ed उखल्लें. un 
AA आधुनिक बांगला नाट्य साहित्त्ये एक उल्पृष्ठो 
ट्रेंजाडी! (ही आधुनीक बांगला नाट्य- साहित्यांतली एक 
उत्कृष्ट ट्रेजेडी) अशे म्हणत तो बसल्या जागे वयल्यान उठून 
म्हजेसरी आयलो. पुस्तका विशीं अशी सुचक म्हायती 
feat हो मनीस आवडलो. धव्या फुल्ल मलमलच्या 
कपड्यांतलो तो प्रभावी दोळ्यांचो, हांसऱ्या मुखामळाचो, 
बशिल्ल्या पोल्यांचो, आंगांन बारीक आनी मात्शें पोंग 
आयिल्लो भाँद्रो लोक. घडये मालक जावं येत! ताणें 
म्हणले, “fa am, fa नीन. बेश भालो बोय!” ( घे 
घे, खूब म्हत्वाचें पुस्तक आसा!) ताचें उलोवप खूब प्रभावी 
आसलें. पूण म्हाका त्या वेळार ताचें आयकपा परस ह्या 
अनवळखी पूण वळख जायत आशिल्ल्या साहित्य विश्वांत 
भोंबप चड म्हत्वाचे दिसतालें म्हणून म्हर्जे लक्ष फकत 
पुस्तकांतच केंद्रीत केल्लें. 

पुस्तकांची अशी आनी इतली व्हड जात्रा aid 


केन्नाच पळोवंक ना. दर एका स्टॉलांत पुस्तकां विकर्ती 
घेवपी लोक दिसताले. ही तर खूब व्हड अजापाची गजाल 
आसली. अशें भाग्य म्हजे कोंकणीक केन्ना लाभतलें, 
अश्या विचारांची एक कळ म्हजे आंगांत सळसळून 
गेली. म्हज्या शेजाराक दोन पन्नासां वयले भाँद्रो मानूष, 
संतोषकुमार घोष ह्या लेखकाचें एक पुस्तक विकत घेतात 
हें हांव आयकतालों. तातूंतलो एकलो दुसऱयाक सांगता, 
“wala आमाके कॉफी हावसे जेते aa.” (आतां 
म्हाकां कॉफी हावस वचपाचें आसा.) जाल्यार GIA 
म्हणले, “ताई ना की ताहोले आमी आपनार शांगे जेते 
पारबो की ना? (अशें कित्याक? मागीर हांव तुजे वांगडा 
aq शकता काय ना?) पयल्यान जाप दिली, “हें हें! 
चोलून चोलून!'' (हां हां, यो नही!) ह्या तांच्या संभाषणान 
म्हाका कलकत्त्याच्या कॉफी हावस विशीं आयकल्ल्यो 
आनी वाचिल्ल्यो गजाली याद जाल्यो! ते दोगूय भायर 
सरले. Eid पुस्तकालयाच्या मालकाक कॉफी हावस 
संबंदी विचारलें, जाल्यार तेच बिल्डींगेत पयल्या मजल्यार 


आसा. लोहचुंबकाच्या म्हऱ्यांत जेन्ना एकाद्री लोखंडी वस्त | 39 

येता तेन्ना ती जशी लोहचुंबका वटेन ओडून वता, 
तसो हांव कॉफी हावसचे दिकेन ओडत गेलों. म्हजे 
वयल्या उत्सुकतायेच्या दबावाच्या Here] म्हाका कल्पना 
आसली. जिनो चडून हांव पयल्या माळ्यार केन्ना पावलों 
हें म्हाकांय hood ना. कांचेच्या दारांतल्यान धव्याफूल्ल 
Suid वेटर म्हज्या येवकारा खातीर आयिल्लो पळोवन, 
म्हाकां ताचें कौतूक दिसलें. असो आसता काय कॉफी 
हावस चो झेत? म्हाकां हो झेत आवडील्लो. आतां तर 
कॉफी हावसची उत्सुकताय आनीकय वाडिल्ली. 

aa भितर येतांच हॉलांतल्या टेबलार नजर भोंबडायली. 
सुमार सगळ्याच टेबलांचेर लोकांची गर्दी आसली. 
कांय टेबलांचेर एकेक-दोन दोन अशे लोक बशिल्ले. 
वेटरान म्हाकां अशेच एका टेबलार बसपाक cell. 


आ म्हाकां बसोवन तो गेलो. तो मेरेन Ba सगळ्या हॉलभर 


परती एकदां शांतीकायेन नदर भोंवडायली. सगळे लोक 
आपआपले भितर उलोवपांत peer आसले. फकत हांवूच 
हेवटेन तेवटेन लोकांचेर नदर भोंवडायतालों. म्हजे मुखार 
बशिल्लो एकलो fap मनीस आपल्या फुड्यांत पुस्तक 

टेबलार दवरललो धवो लेंस, जातूंतल्यान वेळा वेळार 
सुगंध भोंबतणचे हवेंत भरसतालो. ताचो रंग निमगोरो, 
केंस खूबशे वाडिल्ले, बरे तरेन उगयल्ले, पारदर्शक दोळे, . 
दोळ्यांचेर सील्वर फ्रेम आशिल्लें सुंदर शें वकल, भव्य 
कपाळ! एकूण व्यक्तीमत्व बरोच काळ लक्षात GU 
सारकें! 

वेटर आयलो. ताणें म्हजे सामकार उदकाचें कॉप 
aw, की खाबेन बाबू? (तुमी fed खातले?) अशे 
ताणें विचारलें. सांज वेळची स वरां जावन गेल्लीं. हांवें 
एक डबल आमलेट ब्रेड, दोन फिश चॉप्स आनी एक 
एक्सप्रो कॉफी असो म्हजो मेनू सांगतां थंय आसां 
इतल्यांत सामकारच्या टेबलार बशिल्ल्या मनशानूय तीच 
मेनूची ऑर्डर दिली आनी म्हजे कडेन पळयलें. एके 
तरेन तो म्हाकां येवकारूच दितालो. कॉफी हावसांत बसून 
केन्ना तरी गजाली करपाच्यो आसल्यो आनी आयज 
हें अकस्मात अशे तरेन वास्तव घडटालें. आपनी की 
बंगाली? (तुमी बंगाली व्हय तर?) अशें विचारून 
ताणें म्हजे वांगडा उलोवपाक सुरवात केली आनी आमची 


0 उगतें करून तातूंत तकली घालून बशिल्लो. सामकार 
2 कॉफीचो कप नासलो. पूण कोल्ड्रीकची रिती बाटली 
2 आसली. धवो pect मलमलचो स्टार्च केल्लो कुडता, 

बरीच मेहफील सजली. 


(चलता..) 
पेडणें. (© 9551955523 


रिताले आईक, जानकीक तिचे देखरेके खातीर दवरिल्ल्या 
मीनान हळूच तिका खाटीर आड पडिल्ले कडल्यान वणटीक 
तेंकोबन बसयली. आईल्या दोळ्यांतल्यान व्हांविल्ल्या दुकांनी 
तिचीं तीं उशीं आनी कुशीक आशिल्लें चादर ओलें चिंब जाल्ले. 
ASA दोळ्यांतल्यान अजून मेरेन दुकांचो व्हाळ व्हांवतालो. 
पूण तिचे तोंडांतल्यान रडिल्लो कसलोच आवाज येनासलो. खरें 
म्हणल्यार आईनच मीनाक आपल्याक खाटीर बसोवंक uii. 
वीस बावीस वर्साचें तरनाटें मीना आईले देखरेकेचें काम खूब 
प्रामाणीकपणान गेल्ले दोन feat पासून करतालें. 
आईल्या दोळ्यांतल्यान व्हांवपी तीं दुकां पळोवन ताची 
मनस्थिती बिकट जाल्ली. मीना खूब भियेल्लें...... ताचें चित 
विचीत जाल्ले. घरांत फकत मीना आनी आई आशिल्लीं. देखून 
तें खूबच गड़बडिल्लें... कोणाक सांगचें, fed acd d मीनाक 
F =“. 
वसंत 

निवृत्त प्राध्यापक. कथा आनी ललित साहित्य 
हातूंत सातत्यान बरप करतात. 


सुचनासलें. तेच अवस्थेंत मीनान आईक म्हटलें... 
“आई, कितें जाता तुका...? तुजे दोळ्यांतल्यान अशीं हीं 
दुकां कशीं व्हांवतात...? दोळे मिरमिरतात, काय दोळ्यांक आनी 
कितें जालां? d रडटा काय कितें...?'' 
आई स्तब्द आनी निशब्द जावन मीनाक आपल्या दोळ्यांच्यो 
पाती हळूच वयर करून पळयताली. पूण तिचे तांडांतल्यान 
एक शब्द भायर सरनासलो. तें पळोवन मीनान आईचे फाटीर 
मायेचो हात फिरयलो. तिचे हाताक हात धरून परत तिका fact 
विचारलें... 
“आई तुका बरें दिसना..? पांयाची दूक वाडल्या..?. आई, 
तूं अशी गप्प रावन आपलें दूक मनांत दवरू नाका.काल d म्हजे 
लागीं बेस बरी उलयताली. आज अचानक कितें जालें..? म्हजें आ 
कितें चुकलें काय..? आई, कितें जाता तें arm...” गो 
मीनाचे दोळे भरून आयिल्ले... आई आपली मान फिरोवंक 
यत्न करताली तें पळोवन मीनान आपले हात फुडें करून आईची 
मान सरळ केली आनी लुगट घेवन आईचे दोळे, तोंड पुसलें. 
आईच्या पोल्यार, कपलार मीना हळूच आपलेपणाचो स्पर्श करून 
तिका धीर दिवचो यत्न करूक लागलें. त्या मायेच्या स्पर्शान आई 
भावनीक जावन मीनाक पळोवंक लागली. ती मनांत चित्ताली, हें 2 


मीना म्हर्जे कोण? म्हज्या रगताचें काय न्हीं.... जे रगताचे आशिल्ले | 41 


En M M मळ ge मासिक 


ते म्हाका ह्या अवस्थेत सोडूनपरतले...... पयस गेले..... परत 
आईच्या दोळ्यांतल्यान दुकां टिपकतालीं. तेच अवस्थेंत आईन 
मीनाक वणटीर लायिल्लो आपल्या घोवाचो फोटो काडूंक सांगलो. 
मीना पटकन उठून फुडें सरलें. थंय लागींच आशिल्ले स्टूल 
उखलून मीनान तें फोटो लायिल्ले वणटी सकयल सरकयलें. 
ल्हवूच d स्टुलार 3s रावन मीनान पयलीं त्या फोटोक घातिल्ली 
प्लास्टीक फुलांची माळ काडून सकयल टेबलार दवरली आनी 
तो फोटो अलगत धरून खिळ्यांतल्यान काडून घेतलो. मीनान 
तो फोटो आई फुड्यांत हाडलो. आईन हाताचे खुणेन मीनाक 
तो फोटो आपल्या मुखार खाटीर तेंकोवन दवरूक सांगलो. तो 
फोटो थंय दवरल्या उपरांत आईन मीनाक आपलें कपाट उगडून 
भितर दवरिल्ली नवी साडी आनी तेचे बराबर फुलां आनी कुकूम 
हाडूंक सांगलो. मीनाक Š सगळें आयकून कितेंशें दिसलें! पूण 
ताणें थारायल्लें आयज आई जें मागता तें तिका हाडून दिवचें. 
आईन मागिल्ल्यो सगळ्यो वस्तू मीनान एकठांय करून आई 
फुड्यांत हाडून दवरल्यो. 

आई त्या फोटोक नदर काडिनासतना टक लावन पळयताली. 
तिच्या दोळ्यांत दुकांचो पूर आयिल्लो...तिचें मस्तक 
कणकणटालें... आई त्या खिणांक फोटोक पळोवन मनांत 
चित्ताली... 

तूं म्हाका असोच फाटलो फुडलो विचार करिनासताना म्हज्या 

जेन्ना म्हज्या गळ्यांत ओंवळांची माळ घातिल्ली तेन्ना तेच राती 
म्हाका म्हणिल्लें... हांव तुजो सांगात केन्नाच सोडचोंना... हो 
म्हजो जीव... म्हजी कूड तुका तुजे सेवेक अर्पण करतां... पूण 
q फटींग जालो... कोणाचोच कांय विचार करिनासताना qd 
म्हाका फटयलें... म्हजो घात केलो... पूण त्या वेळार हांवें म्हाकां 
सावरलें... तुवें जल्माक घातिल्ल्या तिनूय चल्यांक आनी चलयेक 
aia म्हर्जे रगत आटोवन.... सर्वस्व पणाक लावन... कोणाचोच 
आदार घेय नासताना तांकां व्हड केलीं, शिकयलीं.... तांची लग्नां 
लावन दिलीं... तुजें हं बदीक बसयलें. बागा, झाडां वाडयर्ली, 
फुलयलीं, फळयलीं तें फकत qui स्मरण मतींत दवरून.... 
तुजो मोग... तुवें दिल्ल्या सुखाचे कांय खीण याद करून..... 
तुजे कुडिंतलो तो परमळ नाकांत साठोवन....तुजें d स्मीत 
हास्य दोळ्यांत दवरून हांवें हो संवसार उबो केलो.... म्हज्यान 
जातात. तितलीं उपकार परोपकाराची कामां केलीं... शेजार्‍यां- 
पाजाऱयांक, इश्टांक, सोयऱ्यांक सगळ्यांक सांबाळले. कोणाचोच 
आदार घेयनासताना म्हजे स्वताचे मेहनतीर गेल्लीं पंचेचाळीस 
वर्सा हो संवसार उबो दवरलो... भुरग्यांचो संवसार सुखाचो जावूं 
म्हण म्हज्यान जाता ते परीन तांकां ald मजत केली... तांच्या 
संवसारांत कसलीच लुडबूड जावं नज म्हण हांव हांगांच ह्या तुज्या 
घरांत रावली... हें घर वसयलें... ह्या घरांत आमची नातरां खूब . 
शिकली... व्हड जालीं... आपल्या कामा-धंद्याक लागलीं... 
तांची लग्नां जालीं... तीं ad उमेदीन पळयलीं. सगळींच म्हाका 
“आई... आई म्हण TESA फुड्यांत येताली... मायेमोगान लागीं 
धरतालीं... म्हाका जाय नाका तें हाडटालीं... पूण आयज म्हजे हे 
हात, पांय पुराय कूड जेन्ना म्हजी साथ दिना जाली तेन्ना म्हजेच 
रगताचे हे पूत, चली, नातू-नाती सगळींच पयस जालीं... आतां 
म्हजान तांकां रांदून वाडूक जायना, हे बदीक सांबाळूंक जायना, 
दोन पावलां चलूंक जायना, भूक लागल्यार स्वताच्या हातान दोन 
गोटे Gah जायना... आतां हांव बीन कामाची, बीन उपेगाची 
म्हातारी जाल्यां... आई... आई म्हणणारे... नाचणारे म्हजेच वंश 
आतां म्हजे पसून पयस सरूक लागल्यात... तूं पळयना म्हण 
हांव पळयना अशें करूक लागल्यात. म्हण आज ह्या निरउपेगी 
मनशाची निराधार परिस्थिती जाल्या... आज म्हजे हे अवस्थेक 
लागून म्हजेच वंश एकामेकां कडेन झगडूक लागल्या... आईक 
पळोवपाची जबाबदारी कोणाची ह्या मुद्या वयल्यान तांचे मदीं 
दुस्मानगिरी जाल्या..... सगळे स्वार्थी, निश्ठूर आनी कठोर जावन 
आपले हात वयर HEH लागल्यात..... हय म्हजीच चूक... ..हय 
म्हजीच चूक..... हांव म्हातारी जाल्यां.... म्हजे कुडिची अवयवां 
तुटूंक लागल्यां, मोडूक लागल्यां आनी ही मोडिल्ली, तुटिल्ली 


um 


म्हातारी कोणाक जाय? कोण करतलो हिची सेवा, कोण काडटलो 
हैं हागिल्लें-मुतिल्लें... 
कांय दिसां फाटीं फकत दोन दिसां खातीर हांव म्हज्या धाकट्या 
पुतागेर गेल्लीं.... आनी थंय हांव पांय निसरून पडलीं..... म्हजीं 
बुग्णी जाल्ली पांयाची gei मोडलीं. म्हाका हॉस्पिटलांत व्हेलें, 
ऑपरेशन केलें. दोतोरान मोडिल्लीं हाडां स्टिलाच्यो कांबी 
घालून जुळयल्यो. पूण ह्या अयशींच्या वयांत तीं कर्शी जुळटली ? 
हॉस्पीटलांसून म्हाका पुतान ताच्या घरा हाडलें आनी म्हाका 
अनिवार्य जावन थंय रावचें पडलें. तांच्यांनी एक दीस, दोन दीस 
म्हजी चाकरी केली. पूण जशे जशे दीस वचूंक लागले तशें तशें 
घरांतलें वातावरण बदलूंक लागलें. म्हजेच पूत, म्हजीच सून... 
म्हजींच नातरां... सगळींच म्हजेर बेजारूक लागलीं. खंयच्यान 
खंय आमगेर येवन पडली! हिका आनी खंय पडूंक जागो मेळूंक 
ना..! आमकां त्रास दिवंक हांगां आयली... आमी हांगां आमचे 
त्रास आमी काडटात... कशे भशे दीस धुकलतात... तातूंत आतां 
ही म्हातारी...! भोग आमचो! खंयच्या जल्माचें पाप हें आम 
कां... तिका d कांयच दिसना... पडिल्लें तेन्ना कित्याक मरूक 
ना? हिचें आतां सगळें जालां, पोरा जालीं, तांची लग्नां जालीं, 
नातरां जाली सगळें सगळें जालें. सगळें पळयलें हिणें आनी कितें 
पळोवंक जाय?' म्हण सगळे म्हाका खेपूंक लागले. नाका नाका तें 
उलोवंक लागले... म्हज्यान बसूंक जायना, उठूंक जायना, चलूंक 
जायना. तर हे लोक म्हाका धोंग करता, मुद्दाम त्रास दिवंक 
खाटीर पडून रावता' म्हण खेपूंक लागले. 'खावूंक जाता पूण उठूंक 
जायना, आपलें काम करून घेवंक जायना' म्हण येता वयतना 
म्हाकां उतरांचो मार दिवंक लागलीं. म्हाकां न्हाणयतना, पुसतना 
हो हात उखल, तो पांय वयर कर म्हण चिमटे काडूंक लागलीं, 
फाटीर मुठी मारूक लागलीं. ह्या बयार मोडिल्ल्या पांयाचे Tl 
बराबर उतरांचो, चिमट्यांचो, मुठींचो मार हांव करें uh? 
हें सगळें सोसूंक जायना म्हण हांवें म्हज्या पुताक, “म्हाका 
घरा पावय' म्हण दम्गय केलें. पूण ताणें तशे करूंक ना. ताणें 
आपल्या दोनूय भावांक आनी भयणीक आपल्या घरा आपयलीं. 
“आईचे फुडें fed Hed?’ हाचेर म्हज्या समक्ष बाचाबाची केली. 
“आईच्या ऑपरेशनाक लागून zi खूब पयशे मोडले. इतले 
दीस तिची सेवा केली, चाकरी केली... पूण हें सगळें हांवेंच 
कित्याक करचें? आतां आनी म्हज्यान जायना. तुमी आईचे कितें 
तें पळयात!' म्हण तो आपल्या भावां-भयणीक सांगूक लागलो. 
तें आयकून सगळ्यांची तोंडां बंद जालीं. कोणूच कांय उलयना तें 
पळोवन तांणी परते म्हटलें, "quf आईक व्हरना जाल्यार आमी 
तिका वृध्दाश्रमांत दवरूया.' तें आयकून म्हजें काळीज कलकल्लें. 


व्हडली सून म्हणूंक लागली, “आमी ai केलें जाल्यार लोक 
आमकां हांसतले... आमची लज जातली.' तेन्ना पुतान म्हटलें, 
“तें आसल्यार तूं तिका घेवन aa...’ dan ती चूप रावली. 
म्हज्यान हें घडटा तें पळोवंक जायना जालें, आयकूक जायना 
म्हण gid तांकां म्हटलें, “तुमी म्हजे खातीर कांय करूं नाकात. 
म्हाका म्हज्या घरा पावयात.... थंय कितें करचें d हांव पळयतां.' 
सगळ्यांनी म्हाका म्हज्या घरा पावोवपाचे थारायलें आनी काल 
म्हाकां हांगां हाडून म्हजी ही व्यवस्ता केली आनी सगळ्यांनी 
आपआपल्या घरा धांव मारली... आतां हांव आनी हें मीना... ! 
जेन्ना आपली कूड आपली उरूक ना... आपलें रगत आपलें 
उरूंक ना... आपलें नातें आपलें उरूक ना. तेन्ना हो जीव 
कित्याक जाय? ही जीण कित्याक जाय? q हांगां फोटोत 
बसून fed पळयता? म्हजो छळ...... म्हजे हाल...? TEN 
जाल्लो हो घात? जालां तितलें आतां पुरो ना...? आनी कितें 
पळोवंक... fd भोगूंक दवरता म्हाका? 
आईचें काळीज खतखत्तालें... तकली फोड़टाली... कात 
हुलपताली..... आई खरशेताली. तिचो स्वास उस्वास वयर 
सकयल जातालो... आईच्यान उलोवंक जायनासलें. पूण ती 
फोटोक पळोवन asad asad म्हणटाली, “म्हाका हांगांच्यान 
व्हर... म्हाकां मारून उड़य... म्हाकां नाकां ही जीण... म्हजो 
Tat चिङ्डय... गळो चिड्डय... म्हाकां मेकळें कर... मेकळें 
कर्‌. 
आईचे दोळे तांबडे भिरंड जाल्ले... नाकांतल्यान... 
तोंडांतल्यान रगताची धार व्हांवूक लागली... आईचो स्वास 
वयर सकयल वचूंक लागलो. म्हाकां व्हर....म्हाकां व्हर' 
म्हणत आईन ती नवी साडी आपले आंगार घालूंक यत्न 
करूंक लागली. तें पळोवन मीनान ती साडी आईचे आंगार 
पसरयली... तिचे कपलार कुकूम फासयलो... आनी d 
फूल तिचे केंसांत खोवयलें... मीनान आई... आई...' म्हणत 
तिच्या दोनी हातांक घट धरलें. तेन्नाच आईचो स्वास कोळम 
we... आईन आपल्याक Brae. मीनान, ‘sess’ म्हण 
हंबरटो फोडलो... 
aed हें मरण भयानक आकांताचे आशिल्ले आनी ह्या 
आकांताच्या मरणाक जबाबदार कोण? आईची पिराय? तिची 
वृध्दा अवस्था? काय आईच्या स्वताच्या रगतान केल्लो 'कोल्ड 
मर्डर ? 
(काल्पनीक कथा) 
eee 


आ 
गो 

स्त 
2 
0 


सांकवाळ. © 9422442657 


मासिक 


s गाचे फाटीर भोंवतना वेगवेगळे अणभव येतात. एक 
याद कुलू मनालीचे भोंवडेची... ! 

आमी रोहतांग पासाचेर उबीं आशिल्लीं. मनाली साकून 
सुमार बावन किलोमीटराचेर, हिमालयाच्या पीर पजाल 
पर्वतरांकेचे उदेंते कडेन तेरा हजार फूट उचायेचेर! 

नकाशांत पळयल्यार मनाली साकून रोहतांग खूब 
लागीं दिसता. पुणून हांगां तर कांय दिसनाशिल्लें. चोंय 
वटेन दमटेल्लें, कुपांनी भरून आयिल्लें मळब. वचत थंय 
सगळ्याक झेलच झेल. हाचे पेल्यान खंय तरी मनशां रावतात 
काय? होच दुबाव येतालो.पांयां सकयल जमीन आसा सर 
चलपाचें, चलत रावपाचें. हांगा तर जमीनच ना. अख्खी 
धर्तरी हुपप जरी कठीण आसले तरीय अशेंच चलत चलत 
नागड्या उगड्या आदीमनशांनी कितलोसोच भूखंड wart 
माडयल्लो आसतलो. आमी सगळे भोंवडेकार कितलो वेळ 
मेरेन झेला वेल्यान चलताले, भोंवताले. भोंवडी खिणयाळी 


LIII 
अरूण 
काकोडकार 
'मूठभर मळब' ह्या लेखसंग्रहांतल्यान 
कोंकणी वाचकां मदीं आपली सुवात निर्माण करपी 
लेखक कथा आनी ललित लेखनांत फिशाल.. 


आसली तरीय तातूंतल्यान मेळटा ती खोस, तो जल्लोश 
मनभूलयणो आशिल्लो 

कितलीं वर्सा जालीं हे गजालीक ! सतरा, अठरा वर्सा 
सरलीं तरी यादी ताज्यो आसात. दनपारां जेवण करून 
थंय साकून भायर सरले. येतना वाटेर अडचण आयली. 
रोहतांग साकून मनाली मेरेन vedi अशीर देंवतेचो, वांकड्या 
तिकड्या वोल्तांचो. ड्रायव्हरान फुडले वटेन येता त्या 
afis सायड दितना आमची बस एकदम कुशीक cecil. 
बस घसरली आनी एकेच वटेन वचून थारली. तरी बरें 
कुशीक कठडो आशिल्लो. सकयल दोंगरां Wes खोल 
QUT. आमच्या पोटांत पांच पांच. TEMS आमकां सगळ्या 
पॅसेंजरांक देंवयले आनी फुडें cece जिपी मागयल्यो. 
घडये असले प्रसंग मदीं मदीं जायत आसतले आनी ते 
खातीर बसवाल्यांची तशी तयारी आसूंये! जिपीनी cacat 
काडून आमकां सकयल सरळ रस्त्यार हाडून सोडले आनी 
वयर अडकून पडिल्ली बस हालोवपाक क्रेनीची वेवस्था 
केली. 

दोनेक वरांचेर आमी थंय साकून भायर सरिल्लीं. सकयल 
पावता म्हणसर चार जावन गेल्लीं. काळोख पडूंक लागिल्लो 
आनी थंडी बरीच जाणवताली. सगळे जाण जॅकेटां, स्वेटर , 
कानतोपयो घालून आशिल्ले. बराबरच्यांक वळखूंक कठीण 


जातालें. कितलो वेळ मेरेन ते अनवळखी सुवातेर आमी 
ताटकळत उबीं आशिल्लीं. भायर सरिल्लीं तेन्ना कडकडीत 
` बत आशिल्लें आनी हांगां बिण्ण काळोख. 

दोन वरांत इतलो काळोख ? नोव्हेंबरांतले सुरवातीचे 
दीस. हांगां काळोख बेगीन पडटा. दीस अस्ताक वता तो 
वेळ. ह्या खिणाक आमोरी म्हणटात, तीनकातर म्हणटात. हे 
वेळार तिनूय सांजो मेळटात. पयली सांज दनपारचें वत उणें 
जावंक लागता तेन्नाची, दुसरी सांज सुर्य अस्तमेक वच्चे 
आदीची आनी तिसरी सांज सुर्य पुराय अस्ताक वता तेन्ना. 
तिनसांज हें उतर ह्या तिनूय खिणांतल्यान आयलां. 

कवी भा. रा.ताबेच्या गीताची म्हाका याद जाली. 


तिन्ही सांजा सखे मिळाल्या, देई वचन तुला 
आजपासूनी जिवे अधिक तु माझ्या हृदयाला 


हें गीत आमी खूब फावटीं आयकतात. हदयनाथाचें 
संगीत आनी लता मंगेशकराचो आवाज हाका लागून हें 
भावगीत खूब लोकप्रिय जालां. खरें म्हणल्यार 1902 वर्सा 
कवी तांबेन बरयल्ली ही कविता. पन्नाशेक वर्सा उपरांत 
हे कबितेचें गीतांत रुपांतर केलें. कवी भा.रा. तांबेच्या 
लग्ना उपरांत काय तेंपान तांणी ही कविता बरयल्ली आनी 
कवितेंतल्यान तांणी आपले घरकान्नीच्या मोगाची संवेदना 
उक्तायल्या. 

कविता हो कविच्या कल्पनांचोच न्हय तर ताच्या 
भावनांचो अविश्कार आसता. कविचे कवितेंतल्यान ताची 
उचांबळाय, ताचो सभाव,ताची आवड, गोडी, ताचो मोग 
अशें खूब fend व्यक्त जाता. कवितेंतलीं seu जीं ताणें 
बरयल्लीं आसतात तीं ताच्या अंतरंगांतल्यान उतरतात, 
पाझरतात. 

आयज इतल्या वर्सा उपरांत मनालींतलो तो प्रसंग 


याद आयिल्ले खेपेक हांव त्या यादींत घुस्पून sud. dio 


कातरवेळ, तें नितळ निळें मळब, चोंय वटेन विस्कळ zi, 
संगमरवरी पाशाणी .धवेफुल्ल फातर, तांच्या मदल्यान संथ 
ब्हांवता तो झरो. एक सोबीत देखाव दोळे भरून पळोवपा 
सारको... 

आतांचे पिळगेक “तीनकातर' हो शब्द घडये खबर 
नासूंये! शारांत रावतल्यांक तीनकातर कशी समजतली? 
शारांत उजवाडांत रखरखता तो दीस आनी दीस सोंपता तेन्ना 
विजेच्या दिव्यांनी भगभगता ती रात. ताका लागून दीस आनी 
रात हाचे मदीं अवतरता ती कातरवेळ! तिचें अस्तित्व शारा 


पुरतें तर सामकें अनवळखी जालां. जांणी खेड्यांतली जीण 
अणभवल्या तांकां तीनकातर एका वेगळ्याच वातावरणांत 
व्हरून सोडटा. काळाचें आनी थळांचें अंतर हुपून मन खूब 
खूब फाटीं वता. ते मातयेचे रस्ते, शेणान सारयल्लीं खळां, 
ल्हान-व्हड उकतीं मळां, शेकानशेक पातळील्लीं पांचवींचार 
शेतां, शेतांचे मेरे वयली पांयवाट. मळार खेळटां खेळटां 
वेळ कसो वता तें कळनाशिल्लें आनी हय न्हयशा काळखी 
उजवाडांत घरांत पावना फुडें जाणट्यांचीं उतरां कानार 
पडटालीं, 'भुरग्यांनी दिसा उजवाडा घरा येवपाक जाय. 
तीनकातरेर इडा-पिडा घरांत येतात.' तेन्ना सरभोंवतणी 
काळोख भिरांकूळ दिसतालो. मन भंयभीत जातालें. आज्जेन 
सांगिल्ल्या काणयांतलीं भुतां चिंचे मुळा पातळील्ले सावळेंत 
लिपून बसल्यांत असो भास जातालो. 

घरांत भितर सरना फुडें चिमणेच्या दिव्यांच्या आनी 
देवाकुडींतल्या लामणदिव्याच्या मिणमिणट्या उजवाडांत 
भंय उणो जातालो. आमचें चार चोवक्यांचें घर. घरांत सगळे 
कडेन दिवे नासताले. काळखा कुडींत एकलो वचपाक 
धीर नासतालो. कोणाकूय सांगाताक घेवन वचप जातालें. 
आतांचीं घरां ते मानान ल्हान. आतांच्या फ्लॅटांत विजेच्या 
लख्ख उजवाडांत काळोख खंयचे खंय नाच्च जाता. दीस 
कितें आनी रात कितें, फ्लॅटाच्या चार वणटीं भितर आमकां 
भायल्या जगाची पर्वा नासता. पुणून रातीच्या काळखांत 
जेन्ना आमी भायर भोंवतात तेन्ना काळखाचो भंय आसता. 
देखून भायर गेल्ल्या मनशाक दिसा उजवाडाक घरा परतुपाचे 
वेध लागतात. 


कवींनी tear, रातीच्या गर्भात फाल्यांची फातोड आसता. 
फाटले Wath वर्सांत समाजांत अनेक बदल जाले. जिणेंतले 


अग्रक्रम secl, मुल्यां बदल्लीं, राहणीमान वाडलें, मनीस 
सुदारलो, सुसंस्कृत जालो. विज्ञानाच्या आदारान आपली 
जीण ताणें सुरक्षीत केली. पुणून काळखाचेर वर्चस्व करूंक 
तो शकलो ना.जे कितें घातपात, खून, चोस्यो, दरोडे जातात 


ते रातीच्या काळखांत जातात. 


आदीमनशांनी पाशाण युगांत काळखात अणभविल्ली 


= ती लाचारी, ती अनामीक भिरांत आयजय खंयतरी 


मनशाच्या मनांत दडून रावल्या. ही wart भावना 
समेस्त प्राणीमात्राक आसा. मनशांकय आसा. दादल्याच्या 
मानान बायल मनशेक काळखाची भिरांत चड आसता. 
आयची अस्तुरी शिकलीं, स्वावलंबी जाली, सगळ्या 
क्षेत्रांत कार्यरत जाली तरीय अस्तुरे लागीं पळोवपाची 
समाजाची मानसीकताय बदलली ना आनी ती sad 
सोंपेपणान बदलची ना.आमचे सरभोंबतणी अस्तुऱ्यांचेर 


आ जातात त्या अत्याचारांच्यो घडणुको आयकल्यो ast मन 


गो 


अस्वस्थ जाता आनी पयलीं साकून बायलांचेर जीं बंधनां 


स्त आसात तीं प्रकर्शान जाणवतात. 

काळोख पडंचे पयलीं. चलयांनी घरा पावंक जाय अशी 
शिस्त पयलीं साकून आसा. आयच्या काळांत ही गजाल 
शक्य जायना. ट्यूशन क्लासेस, ऑफीस, बशीचो प्रवास 
करता सर घरा पावता म्हणसर उशीर जाता. ज्यो चलयो 
शिकपाक, नोकरेक लागून घरा पासून पयस रावतात तांणी 
रातीचे वेळार भायर भोंबप टाळपाक जाय. 


मासिक... oo 


कांय वर्सा आदीं सर्गेस्त अभिनेत्री स्मीता तळवलकर 
हांणी निर्माण केल्लो “साताच्या आत घरांत' हो सिनेमा 
आयिल्लो. पुणे शारांत घडिल्ले सत्य घटनेचेर आदारीत हो 
सिनेमा. तरणेपणांतली मस्ती, कितें तरी श्रिलींग करपाची 
area, मोग; इश्टागत, पार्टी ह्या सगळ्या गजालींचें खरें | 
खरें चित्रण सिनेमांत केलां. ही कथा आसा नंदिनी नांवाचे - 
एके चलयेची आनी तिच्या इश्ट-इश्टीणींची. मध्यमवर्गीय 
कुटुंबातली नंदिनी. अचकीत एके घडणुकेंत तिचेर जाल्ली 
आगळीक आनी तिचे मुखार esp राविल्ल्यो अनेक 
अडचणी, घुस्मटमार. हे घडणुके उपरांत di भुरगीं सपनाचे 
दुनियेंतल्यान एकदम जमनीर येवन आदळटात. आकांताळें 
वास्तव सामकार आयले उपरांत खऱया जगाची तांकां वळख 
जाता. आयुश्य जितलें सोंपें दिसता तितलें तें सोंपें न्हय हाची 
तांकां जाणीव जाता. 

हो सिनेमा तरणाट्यांच्या बिनधास्त वागणुकेचेर भाश्य 
करता. एके वटेन आमकां आमी मनशां खूब फुडारलेलीं 
अशें वयले बयर दिसता आसलें तरीय खरेपणान समाज 
सुदारूक ना हें सत हो सिनेमा दाखयता. समाजांत कितलोय 
वैचारीक बदल जालो तरीय चलयांचें आंकवारपण सांबाळप 
ही गजाल सर्व सामान्या खातीर आयच्या काळांतय तितलींच - 
म्हत्वाची. 

समाजाची मानसीकताय चूक काय बराबर, ती बदलतली 
काय ना हें fads परस आयचे पिळगेन वास्तव आपणावप 
खूब गरजेचें जावन आसा. 

जिणेंत आयिल्ल्या अणभवांत जितली विविधताय येता 
तितली जाणविकायेची तीब्रताय वाडत वता. भायल्या 
जगा वांगडा मेळप मिसळप जाता तेन्ना कांय गजालींची 
जाणवीकाय स्पश्टपणान कळून येता. स्वताक कमीपण घेवप 
ही जशी चूक, तशीच फॉरवर्ड समजप ही व्हडली चूक. 
आपूण कोण fend, चार-चौगां मुखार आपणें कशे वावरूक 
जाय हाची San जाणीव जाता तेन्ना स्वताक स्वताची 
वळख जाता आनी मागीर फुडल्या बर्‍या वायट गजालींचे 
मनस्ताप जावंक पावनात. 

दरेकल्याचे मुठींत आपापले मळब आसता. केन्ना तरी 
मुठींतल्या मळबाक मनस्पुर्वेक पळोवचें. तातूंतल्या उजवाड़ांत 
फुडलीं पावलां घालत आपल्याक फाविल्लें आयुश्य बरे 


तरेन सांबाळून दवरचें हातूंतच जियेवपाची गोडी आसा. 
७७७ 

é vi गीं सर्व सुखी असा कोण आहे विचारे मना, तूची 

vl शोधूनी पाहे' हीं श्री समर्थ रामदासस्वामींची उतरां 
आमी ल्हानपणा पासून वाचत, आयकत आयल्यांत.. हें सत 
खरे आसा म्हणपाचें आमकां सगळ्यांक पुराय खबर आसा. 
सूख आनी दुख्ख 'एकाच नाण्याच्यो दोन वटी आसात अशें 


नामनेची दोतोर आनी कवयित्री. 
काव्यात्मक ललित लेखनांतूय फिशाल. 


येतात आनी वतात तशेंच सूख दुख्ख आमचे facia येता 
आनी वता. 

जेन्ना सगळ्यो सुखसोयी आसतात तेन्ना एखादो मनीस 
आनंदी आसताच अशें आसना. आनी जो सगळें सूख आसुनय 
बी आनंदी जावंक शकना तो दुखी दीस आयल्यार आनंदी 
जावप हें अशक्यच. परिस्थती बरी जावं वा वायट, कसलीय 
आसली तरी जो आनंदी आसता ताचें मन निरोगी आसता 
आनी मन निरोगी ताचें तन निरोगी उरता. कसलेंय दुर्येस 
जाल्यार लेगीत ती व्यक्ती आपल्या आनंदी स्वभावाक लागून 
त्या दुर्येसाचेर जैत जोडटा! 

तशें पळोवंक गेल्यार आनंद कोणाक नाका जाला व्हय! 

आपल्याक तो मेळचो अशे दर एकल्याक दिसताच. पुणून 
आनंदी रावप ही एक आमची वृत्ती आशिल्ले कारणान 

आमीच ती आमचे भितर रुजोवपाक जाय. दुसरो मनीस, 
वस्तू, वेळ वा जागो आपूण जावन आमकां आनंदी करुंकच 
शकना. आनंद घेवप हें आमचे भितरच आसचें पडटा. 
हेर सगळें ताका तेंको दितात. ‘आमचें समाजांतलें स्थान, 
आमी जोडिल्लें धन, आमची भुरगी, आमची भलायकी ह्या 
सगळ्यांचो आमचे जिणेंत आसपाव कसोय आसूं, आमी 
सदांच आनंदी आसूंक जाय, ज्यांची आनंदी वृत्ती तांची 
निरोगी प्रकृती. 

दिसाची सुरवात जाली म्हणटकीच आमचे हातपांय कामा 
निमतान हालूंक लागतात. दिसपट्टें आमी जें जें किदें करतात, 
मागीर तें घरांत आसूं वा व्यवसाय धंद्याच्या जाग्यार, जें कसलें 
आमी काम करतात तें मुखेल चार गजालींक लागून करत 
आसतात. ह्यो चार गजाली म्हळ्यार 1- पयशे जोड़पाक, 
2- स्वताचे आनी कुटुंबाचे सुरक्षे खातीर 3- नांव आनी 
प्रसिद्धी जोडपाक 4- अधिकार, सत्ता मेळोवपाक . 

शिकून सवरून, सादारण पंचवीस तीस वर्सा पिराय जाली 

की दर एकलो, जावं बायल, जावं दादलो आपआपले परीन 
ह्या चार गजालींचेर लक्ष दवरून आपलें काम करत आसता. 
थोड्यांक पयशांची घडये चड वान्सा नासत पुणून सुरक्षा 
वा सुगुराय जाय आसता. थोड्यांक प्रसिद्धी तर थोड्यांक 
अधिकार जाय आसता. खूबच कमी प्रमाणांत अश्यो व्यक्ती 
आसतात ज्यांकां ह्या चारय गजालींचें चड अप्रूप आसना. हें 
सगळें कमी चड प्रमाणांत मेयळ्यार देखून तांची आनंदी वृत्ती 
तांकां सदांच आनंदी दवरतात. तांकां पयशे गरजे पुरते मेळटा 


आसत, प्रसिद्धी मेळना आसत, WA जो आनंद तांकां मेळटा ... 

ताचें मोल कोणाच्यानच करू नजो. 


SE मासिक 


भुरगेपणांत ज्या वातावरणांत भुरगी वाडतात ताचो खूबसो 
परिणाम भुरण्यांच्या आनंदी वा समाधानी स्वभाव घडपाचेर 
जाता. म्हणूनच खूबशे वेळार आमी पळयतात की एकाच 
आवय बापायचीं दोन भुरगीं दोन भशेन जातात. पयल्या भुरग्या 
वेळार एखादे वेळार, ताण चड आशिल्ल्यान तें भुरगें थोडेंशे 
गंभीर वृत्तीचें जाता, तर दुसरे वेळार जेन्ना हो तणाव कमी 
जाता, तेन्ना ताचो परिणाम म्हणजे दुसरें हॅप्पी गो लक्की 
जावंक पावता. आमची जीण आनंदी आसप वा नासप हाका 
आमी स्वताच जापसालदार आसतात. तो आमचो स्वभाव 
आसता. यत्न केले जाल्यार आमी आमचो स्वभाव नक्कीच 
बदलूंक शकतात, जरी अशें म्हणटात की स्वभावाक वखद 
ना म्हणून. 
गरजे भायर चिता, भ॑य, तणाव, हेरांचो दुस्वास करप, 
आपली चूक मानप ना वा दुसऱ्याची चूक माफ करप ना, 
दुसरो fed चिततलो वा म्हणटलो हें चड तकलेंत घेवप 
ह्यो साद्यो साद्यो गजाली आमकां आनंद मेळपा पासून पयस 
दवरतात. 
कितलेशेच गंभीर दुखी जाल्ले पेशंट आसतात वा हातपांय 
नाशिल्लो एखादो लुळो मनीस आसता जो ह्यो सगळ्यो व्याधी 


आसुनय बी हांसतमूख आसता, आनंदी आसता. 
कांय फावट खूब वायट गजाली आमचे जिणेंत घडटात, 
ast एखाद्या आपल्या मनशांचें आकस्मीक मरण, घटस्फोट, 
पूर भुकंपा सारखीं अरिश्टां जी घरसंवसार मोडून उडयतात. 
हीं आमकां खूब quu दिवन वतात. अशे वेळार आमी 
आनंदी रावंक जरी शकलेना जाल्यार लेगीत आमकां नैराश्य 
येना. आमच्या आनंदी सबावाक लागून आमी हातूंतल्यान बरे 
तरेन भायर सरतात. 
आमी आमचे जिणेंत, दिसपट्टो फकत पांच गजालींचो 
आसपाव करीत जाल्यार आमी स्वताक आनंदी दवरूक 
शकतात. ह्यो पांच गजाली खंयच्यो तें आमी पळोवंया. 
सगळ्यांत पयले सुवातेर आसा मोग. दुसऱया कोणा 
कड़ल्यानय कसलीच आस्त बाळगी नासतना, मना 
काळजांतल्यान आमी दुसऱयांक मोग दिवंक जाय. तीं मागीर 
आमचे घरांतलीं ल्हान व्हड मनशां आसू वा सोयरी, मित्रमंडळी, 
कामाच्या जाग्यार आशिल्लीं आनीक कोणूय बी! जेन्ना 
केन्ना आमी quere रेस्पेदान मोगाचीं दोन उतरां सांगतात 
तेन्ना तांकां जी खोस मेळटा ती खोस बुमरंग जावन परती 
आमचेच कडेन येता. आपणांक कोण बरे म्हणटले वा 
आपणांक कोण बरें करतलो हें Fads नासतना ASM पासत 
आपूण fend करूंक शकतां, जाणें करून ती व्यक्‍ती खोशी 
जाता हें जो चिंतता आनी ast करता तो आपसुकच आनंदी 
जाता. अतरेन जियेवपाची, सवयच मागीर आंगवळणी पडटा 
आनी सदांच जीण आनदी उरता. 
दुसरी गजाल म्हळ्यार GAM खातीर suci मदत करप 
आनी स्वताक कसल्या ना कसल्या कामांत बिझी दवरप. 
इग्लिशीत एक म्हण आसा ‘Empty mind is Devil's 
workshop' आनी हें amà ui आसा. तशें पळोवंक 
गेल्या आमी आनी सोता खातीर कांय ना कांय कामां 
करीतच आसतात. पुणून जेन्ना आमी एखादें काम दुसऱ्या 
खातीर करतात तेन्ना वेगळोच आनंद मेळटा. रिटायर्ड जाल्ले 
व्यक्तिनी तर, जो पर्यत आपले हात पांय आनी बुद्द घट आसा 
तो पर्यत फकत जेवण खाण न्हींद, टीव्ही इतलेंच न करतां 
आपलो थोडोसो वेळ समाजा खातीर जरूर दिवंचो. आपलो 
हो थोडोसो वेळ जर आमी एखाद्या बर्‍या कामा खातीर 
सत्कर्मी लायलो जाल्यार आमकां खूब आनंद मेळटा. 
तिसरी गजाल म्हणजे आस्त. आस्त (HOPE) आसप 
ही एक आमकां दैवी देण आसा. ही आमकां वायटांतले 
वायट घडणुकींतल्यान तारून व्हरता. ही आस्त आमी बाळगून 


दवरतलीं जाल्यार आमी सर्जनशील आसूंक जाय. गार्डनींग 
करप, कविता, लेख बरोवप, चित्रां काडप, गायन वादन करप, 
-भोंबडेर वचप अशे सगळे आपआपल्या Sal खातीर थोडोसो 
वेळ दिल्यार मन सदांच आशावादी आनी सकारात्मक उरता. 
हे छंद बाळगपाक वयाचें कसलेंच बंधन आसना. आनी जेन्ना 
आमी fad तरी नवें घडयतात तेन्ना आस्त वाढत उरता. 
चौथी गजाल म्हणजे विशवास. कांय वेळां आमचे जिणेंत 
अशे कांय प्रसंग येतात, ज्यांचे बद्दल आमी कांयच करूंक 
शकनात. आनी ताचेर विचार करून कांयच उपेग जायना. अशे 
वेळार जर आमचो देवाचेर, धर्माचेर वा अध्यात्माचेर किंवा 
आपल्या नशिबाचेर म्हणा पुराय विशवास आसलो जाल्यार 
आमी कठीणांतले कठीण परिस्थितीक तोंड दिवंक शकतात. 
ही अंधश्रद्धा आसची न्हय. कोण म्हणटात देव fed तें 
पळोवन घेतलो' तर बायबल सांगता, ‘Let go and let God 
do the best’. मुस्लीम लोक इनशा अल्ला' म्हणटात. एक 
दैवी शकती आसा अशें जर आमी मनांतल्यान मानलें जाल्यार 
आमचे तकलेंत नकारात्मक विचार येवपाचे बंद जातात आनी 
आमी आनंदी उरतात. 
पांचवी आनी निमणी, तशीच सगळ्यांत सोपी गजाल 
म्हणजे मनांतल्यान हांसप. STAT हो एक सर्वांग सुंदर असो 
ब्यायाम जावन आसा. जेन्ना आमी हांसतात तेन्ना आमचे 
आंगांतलें Endorphin, Happy Hormone, Oxggen Level 
बाडटा. 
आमचे ब्लड प्रेशर, साखर सगळें नियंत्रणांत उरता. रगत 
बरे तरेन घोळटा, रोग प्रतिकार शकत वाड़टा, मानसीक ताण 
तणाव कमी जातात. 
हांसप हें आमकां शारिरीक, मानसीक, सामाजीक आनी 
आध्यात्मीक थरार बळगें दिता. एखादें विनोदी पुस्तक वाचप, 
विनोदी सिनेमा पळोवप, विनोद आपल्या वांगड्यां बराबर 
शेअर करप, फकाणां मस्करी करप जाणें विनोद जाता, स्वत: 
चेरच विनोद करप अशें केल्यार आमी आनंदीत उरतात. वय 
जालें म्हणून सिरीयस. रावंक जाय किंवा हांसूक जायना अशें 
आसना. हाच्याक उरफाटें अशें म्हणूंक येता की जो हांसना 
तो बेगीन जाण्टो जाता. म्हणून आनंद मेळोवपाक हांसपाक 
जाय. 
प्रेम, दुसर्‍याची मदत, आस्त, विश्वास आनी हांसप ह्यो 
पांच गजाली नित्यनेमान आमी करुया आनी निर्मळ आनंद 
दीत -घेत खुशालकायेन आमची जीण घालोवया. 

ST मचें गोंय कसल्या ना कसल्या कारणांक लागून 
जां संवसारभर गाजता. पर्यटन राज्य आशिल्ल्यान हांगा 
येवपी भोवंडेकारांचो आंकडोय तसो कमी ना. देशी आनी विदेशी 
भोंवंडेकारांक गोंयच्यो दर्यावेळो खूब भावतात. ते हांगा येवन दर्या 
देगेर मनसोक्त भोंबतात आनी पर्यटनाचो पुरायेन लाव घेतात. 
गोंयांत aaa पयलीं तांचो समज जाल्लो आसता तो म्हणल्यार 
“गोवा जाओ तो खाओ, पियो, मौज-मस्ती करो पूण हांगा 
येतकच कांय जणांचो समज पयसावता. जे तरेचें गोंयचें चित्र 
तांचे मुखार दवरिल्लें आसता ast गोंय निखालूस न्हय म्हणपाचें 
ते जाणां जावंक पावतात. हांगा सरली duo, इगर्जो पळोवन 
कांय प्रमाणांत जायना आमचे संस्कृती आनी दायजा बदूदल तांकां 
म्हायती मेळटा. गोंय म्हणल्यार अस्तंती संस्कृतायेचें एक केन्द्र 
असो गैरसमज तांणी करून घेतिल्लो आसता देखून गोंयांत लज, 
भीड दवरी नासतना कशेय वागूंक मेळटलें असो विचार करून 
येतात. हांगा पावले म्हणटकच गोंयची दर्यादेग आनी हांगाची 
सैम सृश्टी पळोवन भुल्लुसून वतात आनी आपणाक जाय तशे 
वागूंक लागतात. जितले दीस ते हांगा रावतात तितले दीस तांचो 
खवदळ सतत चालू आसता. पर्यटकांचो चोंबो वाडपाक लागलो 
म्हणटकच आमचे गोंयकार भाव लेगीत एके रातींत दुडवांकार 
जावचे हावेसान आडमार्ग आपणावपाक लागतात. एक गजाल 
मतींत दवरूक जाय ती म्हणल्यार एके रातींत कोण व्हड जावंक 
पावना. आपली बुद्द घाण दवरूक फावना. सातत्यान यत्न करीत 
रावप, सत्याचो सांगात सोडप ना तेन्नाच मनीस जैतीवंत जावंक 
पावता. नवे पिळगेचे विचार वेगळे. तांकां सगलें कशें फास्ट ट्रेकार 
धाविल्लें जाय. बरी गजाल, पूण Aga फास्ट गेल्यार अपघात 
जाता म्हणपाचें ते विसरतात. 

आमचे जाणटे म्हणटाले दर एक मनीस आपल्या वावरांतल्यान 
व्हड जावंक पावता.' तीस - पस्तीस वर्सा पयलीं मनीस समाजा 
खातीर वाबुरतालो. तांचे अडीनडीक wade. लोकांची सेवा 
होच आपलो धर्म मानतालो. ताचो तो सातत्यान चलिल्लो वावर 
पळोवन लोक तांकां समाज सेवक हें बिरूद दिताले. आतां ते दीस 

“= 
एच. 
मनोज 


पेशान शिक्षक.आदर्श समाज निर्मणेचो वसो घेवन 
वृत्तपत्रीय लेखन करतात. 


उरूक नात. एके रातींत समाज सेवक तयार जातात आनी तेच 
समाज सेवक मागीर नेतागिरी करूंक लागतात. मनीस जेन्ना बरो 
वावर करता, तो वावर मागीर स्वता खातीर वा हेरां खातीर केल्लो 
आसूं. ताचें फळ गोड जावं वा कोडू, जण एकल्याक मेळटाच. 
पूण जेन्ना मनीस कसलेंय वायट काम करता तेन्ना तो आपलें नांव 
पिड्ड्यार करून घेता. ते भायर ताणें शिक्षेक योग्य असो अपराध 
केल्लो आसत तर ताका ख्यास्त भोगची पडटा. हेच कारणांक 

लागून म्हाकां तरनाट्यांक याद करून दिवंचीशी दिसता ती गजाल 
म्हणल्यार, जेन्ना तुमी आपल्या फुडाराची मोख थारायतले तेन्ना 
सकयल दिल्ले कांय प्रस्न तुमच्या मनाक विचारपाचे इल्ले कश्ट 
तुमकां घेवंचे पडटले . 

आपली मोख पुराय करतना वाटेर येतल्या आडमेळ्यांक आमी 
तोंड दिवक शकतले व्हय? 

आपलें अमूक ध्येय, तें पुराय करूक आमी कोणाचो घात बी 
करचेनात मूं ? 

ध्येय मेळयल्या उपरांत आपले जिणेंत ताचो लाव आनी 
लुकसाण कितें आसतलें काय? 

आपले आवय बापायचेर हाचो उरफाटो परिणाम जावंचो 
ना न्हय? हाचीय जापसालकी तुमची आसता हेय मतींत दवरचें 
पडटलें. 

आतां तुमकां प्रस्न पडला आसतलो, हांव तुमचे ध्येया बद्दल 
अशें कित्याक म्हणटा काय म्हण! हाचे कारण म्हणल्यार हालींसरा 


जे तरेच्यो घडणुको गोंयांत घडपाक लागल्यात, तशो घडणुको 


फुडाराक तुमच्या हातांत घडच्यो न्हय म्हण ह्यो सोप्यो आनी 


` खाशेल्यो सुचोवण्यो. 


तरनाट्यांनी मोख बाळगुची शिक्षणाची, नवें feda 
शिकपाची, आपली इत्सा आनी आपलो छंद पुराय करपाची. 
विचार करून पळयात, सतरा-अठरा पिरायेर तुमी फुडाराक गरज 
आशिल्ले कुशळटाय आनी शिक्षणीक गिन्यान आत्मसात करें 
सोडून तुमी दोन चाकी आनी चार चाकी आपल्याक जाय तशो 
धांबडाबंक लागल्यात, du बी लिसेंस नासतना. तेचपरी तुमी जर 
आलपेड्ड्यार कशे भोंवपाक लागले जाल्यार फुडार पर्जळीत कसो 
करतले? दोन व्हड्यांचेर पांय दवरल्यार oes परतता आनी मनीस 
बुडटा. तुमकां दोन व्हड्यांचेर पांय दवरपार्चे आसा व्हय? ना 
न्हय? म्हण जीव तोडून सांगन दिसता आपलें ध्येय पुराय करूक 
कश्ट घेयात. हातांत येतले संदिचो लाव Uum. संद सदांच मेळना, 
जेन्ना मेळटा तेन्ना पुराय लाव घेवंचो आसता. तुमी म्हणटले 
धूम बाइक धफरावप आमचो छंद म्हण! हो छंद जर जीव घेवंक 
जापसालदार जाता जाल्यार ताका छंद तरी कसो म्हणप? आमचे 
मुखार कितलेशेच बरे छंद आसात ते आपणावचो यत्न men 
सगल्यांच्या फायद्याचेंच थारतलें हातूंत दुबाव ना. तुमी शिक्षणाच्या 
मळा वयल्यो नव्यो-नव्यो गजाली शिकात आनी मागीर पळयात 
तुमचो हावेस पुराय जाता काय ना तो! 

मनशान आपल्या कला गुणांचो, कुशळटायेचो आनी 
आवडिचो विचार करून फुडाराची मोख थारोवंक जाय. 
कारण आमी येवजिल्लें ध्येय पुरायपणान सारकें आसा हाची 


आमकां Sa खात्री जाता तेन्ना तें मेळोवपाचो यत्न आमी नेट 
दिवन करूक लागतात आनी जैत मेळयताय बी. अशे वेळार 
वावुरतना केदेंय मोड लेगीत आयले जाल्यार तें पयसावपाची तांक 
मनीस दवरता आनी म्हण ध्येय थारयतना चोंय वटेनचो विचार 
जावपाची गरज आसता. 
तरनाट्यां मदीं Hea व्हड मोड़ पेलपाची तांक आसता ही 
गजाल जरी खरी तरी हाचो अर्थ असो न्हय तुमी आपलो हट्ट 
पुराय करपाक चुकीचो मार्ग आपणावचो म्हण. सतरा-अठरा वर्सा 
पिरायेर तुमी आपले जिविताक लाभदायक अशे निर्णय घेवंक 
शकता जायत तर ही बरेपणाचीच गजाल जावं येता. पूण एक 
गजाल याद दवरात, यश आनी अपेसाचो सांगात मनशाक सदांच 
आसता. केन्ना यश तर केन्ना अपेस सांगात दिता. spem जैत 
मेळटा तेन्ना मनशान भुल्लुसून वचूक फावना. ताचो मान राखूंक 
कळपाक जाय. Hele जावन येस मिरोवंक लागले जाल्यार उचेल्या 
Wasa वेल्यान केन्ना निसरून सकयल पडत हाचो नेम आसना 
आनी म्हण मनशाक ल्हानविकायेन वागूंक येवंक जाय. मेकळ्या 
विचारांची धार सातत्यान तकलेंत घोळत रावली जाल्यार ताका 
साथ मेळटा हयकारी विचारांची. कसलीय गजाल नदरेक पडटा 
तेन्ना लेगीत बरेच विचार तकलेंत घोळटा आनी बरो वावर 
आपल्या हातांतल्यान घड़टा. कांय तेपान ताचें फळ हातांत पडटा 
तेन्ना तो वावर पुराय करपाक कितले तरी कश्ट घेवंचे पडिल्ले 
हाची याद जावन मन सुखावता. ह्या खिणांक म्हाका रहीम 
ग्रंथावली ह्या पुस्तकांतलो एक दोहा याद जाता जो असो, 
एके साधे सब सधे, सब साधे सब जाय। 
रहिमन मूलाहि सींचिबो, फुलै फले ATAI 
हाचो सोंपो अर्थ असो- पयलीं एकूच काम करपाचेर भर 
दिवंक जाय. एकाच बराबर जायतीं कामा सुरू केल्यार Gada 
काम सारके जावंक पावना, तीं कामां पुराय जायनात. म्हण 
एक pad एकूच काम हातांत घेवंक जाय. SSL रुखाच्या 
मुळाकच उदक घालीत रावले जाल्यार areal फांदयो, पानां, 
फुलां आनी फळांय सोबीत आनी ताजीं टवटवीत जावन उरतात. 
हाचोच अर्थ तरनाट्यांनी आपलें चित्त एकाच वावराचेर केंद्रीत 
करूंक जाय आनी तो वावर म्हणल्यार आपलें शिकप पुराय करप 
वा आपले कुशळटायेक फावो सारको वावर हातात घेवप. कारण 
एकदां शिक्षण वा प्रशिक्षण पुराय जालें म्हणटकच ताच्या आदारान 
बाकी सगलीं कामां पुराय जावंक पावतलीं. थंडसाणेन विचार करात 
आनी आपली मोख थारावन ती पुराय करूंक कश्ट Uum. 


चिखली वास्को. (O 9822441417 


मासिक 


| अश्रेकणी |... ; 


भा ण हो लेख हातांत बरोवपाक घेतलो आनी खुबश्यो गजाली 
दोळ्यां मुखार आयल्यो. भाण हें लोकांक इतले गरजेचे की 
लोकांक तांची गरज दिसपट्ट्या उपेगांत पडटा. भाणाचो वापर लोक 
तरांतरांनी करतात. 

कांय लोक तातूंत उदक तापयतात तर कांय लोक तातूंत भात 
उकडटात. थोड्या गांवांनी काजूचो वा माडाचो AR काडटना रोस 
वा सूर खतखतावपा खातीर जी भाटी लायतात तातूंतय भाणाचो 
वापर जाता. भाणा कडेन आदी पासून आमची वळख वाडत वता, 
भाणांतलें गरम उदक न्हाले काय जीव सामको सू5 जावन, प्रसन्न 
कसो दिसता! 

दिवाळेचें अभ्यांगस्नान करपाक तर भाणांचो उपेग जाता. 
दिवाळेच्या आदल्या दिसा म्हणल्यार 'धनत्रयोदशी' दिसा, सांजच्या 

EE 

सुचेता 
पै कामत 


पेशान शिक्षिका भोंवडेची आनी 
ललित लेखनाची आवड. 


वेळार भाणाक बरी पितांबरी, सोलां, आमटाण लावन बरें चकचकीत 
घासतात. मागीर व्हकल कशी भाण सजता. ताका कुकमाचे आनी 
चुन्यांचे ठिपके लायतात आनी गळ्यांत रोजांची माळ घालतात. 
ताचे वयर तांबयो दवरतात, ताकाय धेडो कसो सजयतात. दुसऱया 
दिसा सकाळी नरकचतुर्थीक, नरकासुराक उजो घातल्या उपरांत हांगा 
भाणाकूय उजो घालतात. दिवाळे दिसाचे हे शांत, सुंदर अशे सकाळी 
सगळे कडेन आकाशदिवे पेटिल्ले आसतात तेन्ना आमचें भाणय 
उज्याच्या तांबड्या ज्वालांनी आपल्याक लपेटून घेता. 

सकाळ जाल्या उपरांत रेडियोचेर कृष्ण, सत्यभामा आनी 
नरकासुराचो वध हांचेर किर्तन आसतालें. ह्यो सगळ्यो 
ल्हानपणांतल्यो यादी ह्या दिवाळे दिसा याद येतात. आनी 
मागीर भाणाक घाल्ल्यो रोजांच्यो सगळ्यो माळो उज्याचे भकीक 
पडल्यात तेय पळोवंचें पडटा. 

भाणाचो दुसरो उपेग भात उकड़पाचो. आमगेर पयली काकोड्यां 
शेतांतलें भात येतालें. आई मागीर थोडे उकडे करताली आनी थोडें 
तांबडे सुर्य दवरताली. पोळे करपाक हे तांदूळ बरे लागताले. ते सुरय 


तांदूळ आमी सदांच जेवतालीं. आपल्या शेतांतलें भात म्हणून उमेदीन 
जेवतालीं. आमचो सगल्यांचो पिंड त्या भाताचेर पोसला म्हणपाक 
` हरकत ना. 
भाणाक पयलीं बरोऽ5 उजो घालपाक जाय. मागीर तातूंतल्या उदकांत 
भात घालपाक जाय. उपरांत थोड्या वेळांत तें भात उकडटा आनी 
फुटपा कडेन पावता तेन्ना d व्हडल्या लाकडी दवल्यान वा 
SIM उसपून पाटल्यांत घेवपाक जाय. आंगणांत वा खळ्यात 
हाथरी पातळावन मागीर तें पाटल्यांतलें निस्तल्लें भात वतांत सुकत 
'घालपाक जाय. तीन ते चार दीस ass सुकल्या उपरांत d गिरणीचेर 
व्हरून ताचे तांदूळ करप. कुंडो गोरवांक, म्हशीक घालपा खातीर 
घेवन येवप. असो सगळो व्हडलो प्रोसेस आमी आमच्या ल्हानपणांत 
आमच्या आवय बापाय बराबर करताली. मजतीक वावराडी वा 
कामेरें नाजाल्यार मानाय बी आसतालो. 
केन्ना केन्ना भात सुकत घातलें काय तें राखपाक बसपाक 
पडटालें. नाजाल्यार कावळे, चिमण्यो बी राशीनी भाताचेर येवन 
पडटाली आनी दाणे टिपताली. ह्या वेळार भरपूर पुस्तकां वाचपाक 
मेळटालीं. कारण घरांतलें काम आंगार पड़नाशिल्लें. वताच्या 
रखरखांत भात थंय" सुकताले आनी “मागीर amr “बी "तातूंत 
सुकतालीं. वताक परत परत पळोवन झेम येताली. तशेंच वतांतल्यान 
येवन भितर पळयल्यार दोळ्यां मुखार काळोख कसो येतालो. मदीं 
मदीं भाताक चाळोय मारचो पडटालो. तेन्ना हाथरेर घाल्ल्या भातांत 
नकसूद पावलांनी चाळो मारतना तें वतान तापिल्लें भात पावलांक 
एक वेगळीच उब दितालें. 
भाणाचो उपेग आतांच्या काळार उदक भरून दवरपाकूय जाता. 
भाण आसलें जाल्यार नळाचें उदक भरून दवरून तें दिसभर वापरपाक 
मेळटा. आमच्या घरांत पयली भाणाचें उदक न्हातालीं. तेन्ना त्या 
भाणा खातीर एक वेगळीच खोंप, चुट्टांनी ओडून घेवन मान्नें 
कशे केल्लें. थंय वचून भाणांतलें गरम गरम उदक न्हावपाचें. म्हजे 
भयणीच्या घरा भाणाक एक वेगळीच कूड आसा. तातूंत तें भाण 
भितरूच आसा, तातूंत न्हावपाचें आनी येवपाचें. ल्हान भुर्यांक 
न्हाणोवपाक हेंच उदक बरें आसता. तांचे Uis कातीक हें उदक 
कांयच त्रास करना. 
आमच्या भुरग्यांक (दोनूय चल्यांक) न्हाणोवपा खातीर हांवें एक 
वरसभर एक बायल दवरिल्ली. ती भानुमती सदांच बेसन, पीठ, तेल 
लावन भुरणग्यांक बरी55 न्हाणयताली. भाणांतलें बरें गरम उदक घरांत 
उसपून हाडून न्हाणयताली. तिका भुरग्यांक न्हाणोवपाक एक बरो 
आत्मीक आनंद मेळटालो. ह्यो तेल लावपी आनी न्हाणोवपी गोंयच्यो 
बायलो आतां कमी जाल्यात. तांचे सुवातेर आतां गोंयांत कामां पासत 
आयिल्ल्यो मुसलमान समाजांतल्यो बायलो तेल लावपाचें हें काम 


सर्रास करतना दिसतात. 

आतां भाणाची सुवात आमगेर 'सोलरा'न घेतल्या. फाटल्या 
बारा वर्सा सावन तो म्हाकां गरम उदकाचें समाधान दिता. सांजचें 
कितल्याय वेळार वा रातचें थकून भागून आयल्या बराबर म्हाकां 
सोलरान न्हावपाक मेळटा: होय' निसर्गाचो एक चमत्कारूच आसा! 
त्या सुर्याक हांव नतमस्तक जातां. हजारों वर्सा पासून सूर्य अस्तित्वांत 
आसा पूण हे ताचे शक्‍तीचो खरो उपेग आमी सोलर हिटरां'त करून 
घेतलो. सौर उर्जेक वालोर आसा तो किद्यांत ना. 

भाण म्हाका खुशालकायेचें प्रतीक वा आनंदाचे उधाण आयिल्ले 
भशेन दिसता. उदक भरिल्लें भाण आनी उदकांत भरिल्ले दोळे 
वा “पाणावलेले दोळे' हांचें fed तरी साम्य आसा अशे TED 
दिसता. 

आमचे एके टिचरीचें शेत आसा. ती तातूंत भात लायतात 
आनी मागीर wade आपल्या भुरग्यांक घेवन भात उकड़पाचो 
आनी गिरणीर व्हरून कांडपाचो ती प्रोग्राम करता. ह्याय काळांत 
फ्लॅटांत रावन सगळ्यो सुविधा एकठांय करून ती उकड़े भात करता 
आनी गिरणीचेर व्हरून तांदूळ करता. म्हाकाय दुसरे दिसा उकड्या 
तांदळाचो वांटो मेळटा. त्या उकड्या तांदळाची हांव पेज करतां वा 
पोळ्यांक घालतां. अशें हें भाण सगळ्यांक उपेगी पडपी. क्रिस्तांव 
समाज काजराच्या देण्या वेळार (दोतीक) म्हणून असली मडकी 
दितात. म्हज्या शेजरा कांसारांची खूबशीं घरां आसात. घण घण 
असो आवाज करीत थंय ताब्याचें काम चालूच आसता. थंय नवीन 
नवीन भाणां तयार जातात आनी आयज सुद्धा फेस्तांनी आनी जात्रांनी 
तांचो खप जाता. 

कलेंवीण जीण 
शक्य आसा 
व्ह्य? 


नशाचे जिणेंत कलेक हिसपा भायर म्हत्व आसा. जिणेंत 
खोस, समाधान, उमेद मेळपा खातीर मनशाच्या आगांत 
एक तरी कला आसप गरजेची आशें म्हणटात. पोटापाण्याचो 
वेवसाय मनशाक जगयता, तर कला ही मनशाक कित्याक जगप 
d शिकयता. मनशाचे जिणेंत fed तरी uns आसपाक जाय, 
तरच ताचे जिणेक अर्थ आसता, ना जाल्यार मेळिल्ली जीण 
फुकट अशें मानतात. 
मनशांच्यो गरजो खूब आसतात. मुळाव्यो गरजो अन्न, वस्र आनी 
निवारे मेळळो तरीय मनीस तातूंत संतुष्ट आसना. मनशाच्यो मुळाव्यो 
गरजो पुराय जातकच मनीस आनीक एके गोष्टीच्या सोदांत आसता. 
ती म्हळ्यार खोस! हे खोशयेची सोदयात्रा म्हळ्यार कला. जाका 
खंयचेय गोष्टीत खोस मेळटा तातूंत लाव लुकसाणाचो विचार आसना. 
जातूंत खोस मेळटा ती क्रिया म्हळ्यार कला. कलेचो मनीसजातीच्या 
विकासांत व्हड वांटो आसता. त्या भायर ताका अभिव्यक्त करप 
गरजेचे आसता. ताका उलोवपाक आवडटा म्हण ताका भोंबतणी 
मनशां जाय. तोखणाय, शाबासकी, कवतूक केलें तर जगपाक 
बळ मेळटा. त्या खातीर कला हें भेस बरें माध्यम, अशें मानतात. 
मनशाचे जिणेंत एखाद्रे कलेची गोडी वा आवड नासल्यार ताची वृत्ती 
जनावरा भशेन जाता. मनशाक कुडीच्यो आनी मनाच्योय अनेक गरजो 
आसतात. कूड निरोगी उरपा खातीर मनूय निरोगी आसपाक फावो. त्या 
खातीर कला पूरक आसता.. 
कला ही एक जादूगारीण आसा. तिचो स्पर्श वा आफडप वस्तूक, 
विचारांक, आनी भावनांक जालो काय तांकां सासणाचें रूप फावो 
जाता. मनशाच्या मनांत अनेक भावनां उप्रासतात .. ह्यो भावना जाग्यो 
usa 
प्राचार्य 
डॉ. वामन 


रा. नायक 
नामनेचे अर्थतज्ञ आनी लेखक. 
सद्या पुण्यांत आय.एस.बी. एस.कॉलेजीचे प्राचार्य. 


जाल्यो म्हणतकच ताका प्रत्यक्ष रूप दिवप गरजेचे आसता. मागीर 
ह्यो भावना दर एकाचे आवडी प्रमाणे मूर्त स्वरूपांत येतात. कोण 
चित्र, शिल्प, गायन, वादन, कथा, कविता, नाच, अभिनय अश्या मूर्त 
स्वरूपांत परगटायतात. 

हें मूर्त स्वरूप हाडपाक एक तरेची कुशळटाय दिली काय ती कला 
जाता. कोणूय म्हणू येत कुशळटाय कित्या खातीर, तर सोबीतकाय हो 
कलेचो आत्मो आनी सोबितकाय हाडपा खातीर कुशळटाय गरजेची 
आसता. कलेचे संबंद मनशाचे आचार, विचार, भावना, आनी सैम 
[तल्या वेगवेगळ्या तासां कडेन येता, म्हणूनच कले विशी वेगवेगळे 
विचार आसात. 

कलेचे मनशाचे जिणेंत खरेपणी सुवात fad? हो प्रस्न उप्रासप 
सहज आसा. एखादें गाणें आमकां खोस दिता म्हणून तें परत परत 
आयकनशें दिसता. तेच भशेन, संगीत एक वेगळेच तरेची अनुभूती दिता. 
साहित्य मागीर ते लिखीत sm वा हेर तरेचें-कथा, कविता, कादंबरी, 
नाटक, ललित अश्या वेगवेगळ्या माध्यमांतल्यान Q परगटायतात. 
लेखक आसू वा कवी आपल्या लिखाणाचो अविष्कार लेखानाच्या 
माध्यमांतल्यान घेत आसतात. वाचन केल्ल्यान खोस, आनंद, विचार, 
प्रबोधन आनी मार्गदर्शनूय घडटा. 


आमच्या देशाचे सांस्कृतीक जिणेत वेगवेगळ्यो ललित 


कला, खेळ आनी हेर मनरिजवपी प्रकाराक पयली सावन बर्‍याच 
वर्साची परंपा आसा. भारतांत सुमार चवथ्या- पांचव्या शेंकडया 
` सावन संस्कृत ग्रंथांत चित्रकला आनी हेर कलांच्या शास्त्राची 
नोंद आसा. तशेंच भगवती सूत्र ह्या जैन ग्रंथांतूय चित्रकलेचो 
निर्देश आसा. 

कलेचे वेगवेगळे प्रकार आसात- चित्रकला, शिल्पकला, नाच, 
गाणे, उलोबप, साहित्य, अभिनय, वादन, शिवणकला, पाककला, मेंदी 
काडप, रांगोळी काडप, आदी कला मनशाचे जिणेक आकार दितात. 
कलावंत हो जल्माक येवचो पडटा अशें कांय जाण मानतात. पूण कला 
ही विकशीत करू येता.देखीक लेखन कौशल्य. बरें लेखनकौशल्य 
सादपा खातीर, बेकन ह्या तत्ववेत्यान तीन सोंपणां सांगल्यांत. 
1 .वाचनान गिन्यान वाडटा. 2- सभेंत उलयल्यान मनीस हजारजबाबी 
जाता. 3- शेगीत बरयल्ल्यान मनशाचे विचार ज्युस्त आनी काटेकोर 
जातात. तांणी सांगिल्ली सोपणां म्हळ्यार लेखन कौशल्य, वाचन 
कौशल्य, संभाषण कौशल्य, आनी श्रवण कौशल्य. लेखन कौशल्य 
म्रेळोवपा खातीर आतां सांगल्यांत तीं सोंपणा बरे तरेन wed पडटात. 
लेखन हें साधन आसा आनी लेखन कौशल्य आपणावप ही साधना 
आसा. ही साधना ज्युस्त आनी योग्य दिकेन जावप गरजेचे आसता. 
त्या खातीर कांय किमान बाबी आसच्यो पडटात. 

कलाकार हीय एक व्यक्ती आसता. ताका कुटुंब आनी हेर 
जापसालदारक्यो आसतात. वेव्हार आनी कला हांची सांगड घालप 
कठीन आसता. वेव्हारांत फकत पयशांचो, वयक्तीक फायद्याचो विचार 
करप जाता. पूण कला ही सगल्या आंगांनी सर्व्यव्यापी आसता. कलेंत 
मनशाक मेळपी खोस, आनंद, ब्रम्हानंदाचे तोडीचो आसता. d पयशांनी 
विकत घेवप जायना. 

आपली जीण खुशालभरीत जावंची अशें जण एकल्याक दिसता. 
मनीस खुशालकाय मेळोवपा खातीर, आपल्यो मटेरियल, भौतीक 
गरजो पुराय करपा खातीर पयशे खर्च करता. पूण पयशे खर्च करून 
ताका पुरायेन खोस मेळटा व्हय? कितें तरी कमी आसा हाची ताका 
जाणविकाय जाता. मनाक पुराय खोस, आनंद दिवपा खातीर, समाधान 


Fan खातीर कला पुरक, supplement करता. at पळोवंक 
गेल्यार केलेचो आस्वाद घेवपाक चड खर्च जाता व्हय? कमीत कमी 
खर्चात एखादऱया सिनेमाचें तिकीट, नाटकाचें तिकीट मेळूं येता. काव्य 
वाचन वा पुस्तक प्रकाशनाच्या कार्यक्रमाक बऱयाच वेळार लोकांक 
जामोवचें पडटा. घरा बसून सद्या टीव्ही च्या माध्यमा वरवी बर्‍याच 
कलांचो आस्वाद Hs येता. 

सद्या मनीस पयशां फाटल्यान लागला म्हळ्यार अतिताय जावची 
ना. व्हड तर्शेच मध्यम घराब्यांनी मालमत्ते खातीर वाद चालूच आसतात. 
पयशे आसुनूय ते समाधानी नात! दुख्खी आसतात. खंय तरी ते निर्मळ 
आनंद वा खोस सोदतात. फकत कलाच तांकां तें दिवंक शकता. गिरेस्त 
आनीक गिरेस्त जातात, तांचे कडेन पयसो येत आसता आनी गुणवतां 
कडेन कला एकवटता. दोगूय आपले तरेन गिरेस्त अशें म्हणू येत. 

एखाद्र्या गावप्यान गायिल्लें पद रशिकांच्या मनाचो थाव घेता. 
अशेच तरेन नाच, साहित्य, शिल्प, देखणी मूर्त, वा चित्र आनी हेर 
कला आमच्या मनाक सुखायता. हाचे उरफाटे कले कडेन जोडू 
नाशिल्ली व्यक्ती निराशेच्या इंगळ्यांनी भाजतना दिसता. नकारात्मक 
विचारांनी ताचे जिर्णेत एक तरेची विकृती येता. व्यसनां वाडटात. कले 
कडेन इश्टागत जोडपी मनीस खर्‍या अर्थान मनीस कसो जगूंक शकता 


अशें म्हणटात. ताचे जिणेंत gea आयले तरीय ताची झळ ताचे जिणेत आ 
चड़ बसना. गो 
देखूनूच, मनशाचे fia खऱ्या अर्थान आकार दिवपाचो उत 
आसल्यार, किमान एक तरी कला आत्मसाथ करप गरजेचें. स्वताक “ 
खोशी दवरप आनी दुसर्‍याकूय खुशालकाय वाटप अशें दोट्टी काम 
कला करता. आतां तर कालांतरान दर एक कला वेवसाय जायत आसा " 
आनी नव्यो आनी ra संदी दीत आसा. 2 
eee 2 


पुणे. © 9823196359 | 55 


d मासिक 


लींच आमगेर मुंबयच्यान प्रमोद आनी प्राची 
el येवन गेलीं. प्राची म्हणूंक लागलें, चल ग 
मार्केटमध्ये जाऊन बकुळीचा गजरा घेऊन येऊया. मला 
भारी आवडतो! 
आमी त्या दीस वोंबळां सोद सोद सोदलीं पूण 
UPA WS मेळळो ना. हांवें म्हजे भाशेन ताका सांगलें, 
“तू शांतादुर्गेला जाणार ना उद्या तेव्हा तुला वाटेवरच 
मिळतात, नाही तर तुला देवाळा जवळ बाहेर बायका 
फुलं विकायला बसतात त्यांच्याकडे नक्की मिळणार.'' 
प्राचीन याद केल्ल्या वोंबळांनी म्हाका भुरगेपणांत 
पावयलें.ल्हानपणांत ‘Gor आनी मळार हे कार्यावळींत 
रेडिओचेर पद्‌ लागतालें- 
या गो या आमी खेळ खेळुया 
वोंबळीच्या झाडा पोंदा खेळ मांडया 
आमी वोंवळा पुंजोवंया.... 
माशेलांत गजांत लक्ष्मीचे देऊळ आसा. ताचे 
सामकार test इश्टीण नीताचें घर. आनी गजांत 
लक्ष्मीच्या देवळा मुखार वोंबळाचें झाड. हांव आनी नीता 
सक्काळी उठून वोंवळी पोंदा हजर, धवींच नाजूक पातळ 
पाकळ्यांची बोंबळां वारो आयलो काय मळबांतलीं 
नखेत्रां कशीं देवळाच्या आंगणांत लिकलिकतालीं. 
आमी तीं होटयेंत पुंजावप आनी नीताल्या सोप्यार बसून 
TIT आनी माळून इश्कोलांत वचप.इश्कोलाची वाट 
माङ्डीतना बोंवळांचो मंद परमळ सोबीत सांगात दितालो 
आनी इश्कोलाक केन्ना पावलीं कळऽनाशिल्लें . 
क्लास चलतना एक एक alas तुटून मांडयेर 
पड़टालें. तें मागीर चोपडेच्या पानांनी दवरप. चोपड़ीय 
मागीर अभ्यासाचो भार घेतां घेतां परमळीत जाताली. 
एक दीस आमी वोंवळां पुंजायतानी सर at करून 
आमच्या म्हऱ्यांतल्यान एक जिवाणें गेलें- घे आमच्यो 


नूतन 
साखरदाडे 


नामनेची कवियत्री, तांचे पासवर्ड आनी जीण 
जाली कस्तुरी' हे काव्यसंग्रह. 


बोबोऽऽ.व्हटयेंतलीं वोंबळां थंयच उडोवन शेपडी qes 
सर धांव धांवन घराकडें... 


ताचे उपरांत आठ दीस आमी वोंवळीणी कडेन पांय : 


दिलो ना. मागीर आठ दिसांनी कर्शीय तरी धीर करून 
वचूंक लागलीं. ताचें कारण म्हळ्यार नीताच्या घरा 
कुशीकूच एक जाण्टेली काकी रावताली. तिका आमी 
वासाआवय म्हणी. fact म्हाकां विचारलें,  हालीं ना 
मगो तूं वोंवळीणी कडेन, fq wei? ^ ete तिका 
जिवाण्याची खबर सांगली. ती म्हणपाक लागली, चल, 
fragt Gad! भित्या फाटल्यान ब्रम्हराक्षस! मनशान 
केन्नाच आनी कोणाकूच भिवपाक जायना!'' अशें 
म्हणत तिणें म्हज्या मनांतलो भंय तात्पुरतो म्हणटा तो 
काडलो. मागीर हांव आमच्या येद्या व्हडल्या पलास 
कशे घरांत एकलें Yael रावंक भिये नाशिल्लों. कांय 
जाण, 'बरें मगो तूं खांप्या काळजाचे !' म्हणटालीं. पूण 
जिवाण्याक मात हांव अजून भितां हें मात कोणाक सांगूं 
नाकात. 
सांगपाचें म्हळ्यार माशेलांतल्या बोंबळांचो वास 
कितलींशींच वर्सा काळजांत भरून रावलां सांसणा 
खातीर... ! 
eee 

लेखिका 
हेंमा नायक 


हांची मुलाखत 


कोकणी चळवळींत फाटली कितलींच 
वर्सा सक्रिय योगदान दिवपी आनी 
कॉकणीच्या chi merat वांटो 
आशिल्ली हेमा धुमटकार-नायक 
ह्यो कोकणींतल्यो खाप्यो कथाकार 
आनी कादंबरीकार. ताचे ‘utes’ हे 
कादंबरीक केंद्रीय साहित्य अकादेमीचो 
प्रतिश्ठेचो पुरस्कार तशेंच गोंय आनी 
हेर राज्यांतले साहित्यीक पुरस्कार 
फावो जाल्यात. तांणी 'चित्रगी' ह्या 
TR खाला गोंयच्या अस्तुऱ्यांक 
एकवटीत करून तांचे मदल्या 
साहित्यीक कलागुणांक aaf आनी 
चालना दिल्या. तांची वैचारीक बसका 
सशक्त करपाक तांचो मोलाचो वांटो 
आसा. 


nodo 


श्रध्दा 
गरड 


ललित लेखनांत फिशाल. 


लेखिका साहित्य अकादेमीच्या युवा साहित्य 
पुरस्कारान सन्मानीत कवियत्री.बालसाहित्य आनी 


श्रध्दा : लेखक-लेखिकेंचें YOO आनी शिक्षण कशे कितें 
जालें हो नवे बरोवप्यांक उत्सुकतायेचो विशय थारता. तातूंतल्यान 

स्फुर्त घेवपाची तांची इत्सा आसता. quer भुरगेंपण स्फुर्तदिणेंच 

आसू येता हेमाताई.. 

हेमा: म्हाका केन्नाच म्हजी तुस्त करपाक जमलेंना. सात दसकाचें 

म्हर्जे जिवीत ast सोंपेपणी वचूक ना. जगपाच्या दरेका खिणाक 

म्हाका वेदनेंतल्यान सूख मेळत गेलां. ताका लागून जें fed 

घडत गेलें तें सगळें आव्हान म्हण हावे आपणायलें. केन्ना ताचें 

भांडवल केलें ना आनी पिरंगलें ना. वयक्तीक जिणेंत कितलोय 

कठीण प्रसंग मुखार उबो जालो, म्हणुया कुटूंबीक, आर्थीक, 

सामाजीक वा हेर कसलोय तरी त्या खिणाक केन्ना भियेलें ना. 

म्हज्या जिवितांतले व्हडल्यांतले व्हडले निर्णय लेगीत बरेच ud 

म्हजे म्हाकाच घेवचे पडल्यात. सगळेच निर्णय म्हज्या बर्‍याक 

पडल्यात अशें ना. खुबश्या निर्णयात हांव फटवलां. पूण जें कितं आ 
करपाक फुडें सरिल्लें तातूंत समाधान मेळळें. निर्शवन खंती जाव गो 
आनी वायटाक पडिल्ली एखादी गजाल परत परत चघळत WAT 
हें म्हज्या सभावांत केन्नाच नासलें. त्या वेळार ते परिस्थितींत 

तें घडलें अशें म्हणून परत ताची वाच्यता करप ना हें तत्व आज 
मेरेन पाळीत आयला. 

आतां तुज्या प्रस्ना कडेन वळटां- सामकें फाटल्यान वचपाचें 
जाल्यार संस्कृती आनी वेपाराचें केंद्र आशिल्ल्या मडगांव wma | 4 
चार भाव, म्हजे परस व्हडले आनी तीन व्हडल्यो भयणी, हांव | 57 | 

आठवें आनी णववी धाकली भयण अश्या व्हड कुटुंबांत 1952 
त म्हजो जल्म. निमाणच्यान दुसरें जाल्ल्यान व्हडल्या सात 
भावंडांचे हांव अपुरबायेचें जाल्ले. म्हज्या आवय-बापायन, 
म्हज्या व्हडल्या भावाक आज्याचें नांव विष्णुदास दवरलें, 
दुसऱ्या भावाक गजानन (गणपतीचे नांव-कुळदेव) नांव दवरलें, 
तिसऱ्या भावाक दामोदर (मठग्रामस्थ-मडगांवकारांचो देव) नांव 
दवरलें आनी मागीर चवथ्या भावाक महादेव (गणपतीचो पिता) 
नांव दवरलें. चलयांचीं नांवां मात वेगळींच. सुमित्रा, गुलाब, 
पुष्पा, हेमा आनी छाया. चल्यांक नांवा देवांची पूण चलयांक 
देवींचीं नांवा दवरूक ना. कित्याक काय? केन्ना विचारलें ना. 
पूण म्हज्या नांवाचो अर्थ मात विचारलो. तर आईन सांगले, 
“हेमा नांव हावे दवरलां. हेमा म्हणल्यार भांगर. तुका भांगराची 
वेगळी गरज लागची ना. तूं नांवा प्रमाण चकचकतलें! जाप 
लक्तुबायेची. 

भुरगें मनाचेर प्रभाव रोकडे पडटात. म्हजेरूय जालो आनी तेच 
वृत्तींतल्यान वात गेलें. केन्ना भांगराची आस धरली ना. तशें 
हांव दिसपाक तितलें सुंदर नाशिल्ले आनी जिवानय किडकिडीत. 
पूण नांवांतली चकचकसाण राखपाचो मात यत्न करीत रावले. 
बालवाडीत वतालें ताची व्हडली याद ना. पूण पुर्तुगेजींतल्यान दोन 
वर्ग मात सक्तीन शिकचे पडले. नाजाल्यार मराठी शाळेत पयलेची 
नांव नोंदणी जायनासली. तें करून मड़गांवच्या, कोंबांतल्या दाम 


Tet विद्यालयांत मराठी पयली ते चवथी शिकलें. बाई आशिल्ल्यो 
त्यो मायेस्त. वळणदार अक्षर आनी बे ते तीस पाढे तोंडपाठ 
करून घेवपांत त्यो फिशाल. घरची अर्थीक परिस्थिती तशी 
सामकीच वायट नाशिल्ली. बापूय भाटकार. पूण हातांत पयसो 
चड घोळऽनासलो. बायलांच्या तर नाच. कितेंय गरज आसल्यार 
बापाय कडेन मागचें पडटालें. तोच घरचो मुखेली. तेन्ना अशेंच 
चलतालें. बायलांनी शिकपाक जाय अशें खूब थोड्यांक दिसतालें. 
श्रध्दा : तुमी ted, त्या काळार बायलांनी शिकपाक जाय अशें 
खूब थोड्यांक दिसतालें. अशे वातावरणांत शिक्षण पुराय करून, 
स्वताच्या पांयार उबे रावन स्वावलंबी जावपाक जाय हाचे खातीर 
तुमकां धाडस करें मेळ्ळें ? 

हेमा : वर्सा वतात तसो समाजांत ल्हवू ved बदल घडत वतालो. 
बायलो शिकूक नाशिल्ल्यो आसल्यो तरी ताची आवड लिपून 
उरली ना. घरांतलीं रांदपा वाडपाचीं आनी शिवणसुताचीं कामां 
करतना प्रसंगानुसार तांच्या तोंडांत वेगवेगळीं गीतां घोळटालीं. 
म्हजी आई तशी हुशार. चुलीर शिताचें आदन शिजतना नळयेन 
फूक मारीत ती बहिणाबाईचे गीत आळयताली, अरे संसार 
संसार, जसा तवा चुल्ह्यावर, आधीं हाताला चटके, तवां मिळते 
WAR...’ हांव आयकताशें दिसलें काय ल्हवूच आपल्या 
Ted बसयताली आनी कुळारचे यादीन व्याकूळ जावन 
लोकगीताच्या सुरान म्हणटाली, "ass देसाय व्हड, तागेर 


चलयो चड. दिल्यो त्यो गांवागांवान.' आनी पदराक दोळे पुशीत 
म्हणटाली, 'धुंवोर गेलो दोळ्यांत, चल तूं कडेक सर... एके 
i मन, तिचें अंतस्करण आनी वेदनांचे जाळ लेगीत तोंडार 
- हासो हाडीत लिपोवप ही कला तिच्यांत बळाविल्ली. तेन्ना 
म्हाकां दिसले, ह्या समाजांत बायलेक 
सन्मानान जगपाक मेळपाक जाय. घरांतल्या दादल्यांची तिणें सेवा 
- करप आनी तिका ताचो मोबदलो म्हणल्यार फकत तिचेर धेंगशे 
आनी तिका जायफाय उलोवप अशें जावपाक फावना. तेन्ना हांवें 
- निर्धार केलो, म्हाका शिकपाक जाय, नोकरी करपाक जाय आनी 
म्हज्या पांयार उर्बे रावपाक जाय. तिणें हेंवूय शिकयलें, पयशां 
खातीर बायलेन दुसऱ्यांचेर पातयेवन रावचें न्हय. आपल्याक पयशे 
जाय जाल्यार ते बऱ्या मार्गान कमावपाक शिकपाक जाय. घोवा 
मुखार हात पसरचे न्हय. आपल्या मनगटांत बळ जाय. म्हजी एक 
भयण शिकून टीचर म्हण नोकरेक लागिल्ली. घरांतलें वातावरण 
शिक्षीत जाल्ले. भाव शिकिल्ले, भयण शिकिल्ली आनी आईक 
तर आमी शिकिल्लें जाय आशिल्लें. म्हज्या स्वावलंबना खातीर 
हें पोशक वातावरण जाल्लें. खास धाडस करचें पडलें ना. 
कित्याक तर बायलांक शिक्षण गरजेचे आसा म्हणपाचें तो मेरेन 
समाजान मान्य केल्लें. 
श्रध्दा : कोंकणी गोंयची राजभास जावंची म्हण गोंयांत चळवळ 
जाली. तुमी कोंकणी चळवळींत आशिल्लीं. कोंकणी चळवळी 
विशीं आमकां सांगात. कोंकणी चळवळींत बायलांचें योगदान 
कितलें आशिल्लें आनी कोण-कोण आशिल्लीं तें आमकां 
सांगात. 
हेमा: कळपाक लागतसान कोंकणिच्या ध्येयान पिशें जाल्ले. 
शणै गोंयबाबांच्या स्वाभिमानान आमीय प्रेरीत जाल्लीं. कोंकणी 
वावराची प्रक्रिया तेन्ना शुन्यांतल्यान सुरू जाताली. समाजातली 
असमानताय, घडटले अन्याय, चलयांचेर अत्याचार ह्या विशयां 
वयले म्हजे विचार लेख, fae आनी कथांतल्यान प्रकट जावंक 
लागले. म्हज्या मनाचेर संस्कार घडपाच्या वेळार ज्या मनशांचो 
म्हाकां सांगात मेळळो ते कोंकणिचे खर समर्थक आशिल्ले. 
कोंकणी भाशेच्या स्वाभिमानान उचांबळीत जातल्या तरनाट्यां मदीं 
म्हजोय आस्पाव आसलो. ज्या समाजांत वावुरतां त्या समाजांतले 
वायट बरे विचार मनांत खदखदतात ते सर्वसामान्य लोकां मेरेन 
पावपाक कोंकणींतल्यान बरयले बगर पर्याय ना हें पटलें आनी 
कोंकणींतल्यान म्हजी साहित्याची निर्मणी जावपाक लागली. 
भाशेची उदरगत, सामाजीक चळवळ हातूंत वाबुरतना वेगवेगळे 
अणभव पुंजायत गेलें जे आयज मेरेनच्या साहित्य लेखनाक 
उपकारा पडत गेले. कोंकणी वाबुरप्यां मदीं हांव एकलेंच चली 

आशिल्ल्यान कोंकणींतले ज्येश्ठ लोक म्हाकां बरें करताले 
आनी ताका लागून एक ओड, माया निर्माण जाल्ली. रवीन्द्रबाब 
केळेकार, गुरूनाथबाब केळेकार, फा. ए. पेरेरा चंद्रकांत केणी, 
मनोहरराय सरदेसाय, उदयबाब Hat, नुरुद्दीन मवानी, पंढरीनाथ 
लोटलीकार, जेस फेर्नांडीस, आंतोन पियेदाद मोराईश सारख्या 
जायत्या कोंकणी लोकांच्या आदर्शा खाला आनी मार्गदर्शना 
खाला हांव मडगांवांत वावुरतालें. उल्हास बुयांवांच्यो बऱ्योचशो 
यादी गांठीक आसात. चौगुले कॉलेजींत शिकतना आमी चार- 
पाच जाण मेळून मदीं मदीं मनोहरबाबांगेर (मनोहरराय सरदेसाय) 
वतालीं. साहित्याचेर उलोवप जातालें. मनोहरबाब कविता वाचून 
दाखयतालो आपल्यो. मदीं केन्नाय बोरये येतालीं बाकीबाबागेर. 
तांगेरय आमकां आदराची वागणूक मेळटाली. तांच्या तोंडांतल्यान 
कविता आयकुपाचें जें भाग्य Hess ताचें मोल करू नजो इतलें 
अप्रूप. पणजे गेल्यार म्हर्जे रावपाचें एकमेव ठिकाण आशिल्लें 

तें मळ्यांत नागेशबाब करमलीगेर. नागेशबाबांचेर म्हज्या कुटुंबाचो 
सामको विश्वास. नागेशबाब आसा म्हणल्यार म्हाकां खंयूय 
धाडपाक घरचीं तयार आसतालीं. 

1973 त हांव बीए पास जालां आनी नोकरे खातीर धडपडटालें. 
तेदे वेळार कोंकणीक साहित्य अकादमीची मान्यताय लेगीत 
मेळूंक नाशिल्ली आनी ती मेळपा खातीर यत्न चलताले. 
आंखणी करपाक बारीक बारीक बसका जाताल्यो. त्या बसकांनी 
Test हाजेरी आसताली. enm ते खातीर एका दिसाचीं मदीं 
मदीं शिबिरां जातालीं. त्या शिबिरांक गोंयच्या वेगवेगळ्या 
वाठारांतल्यान कोंकणी मोगी येताले. तांचे कडेन म्हजी वळख 
जावपाक पावली. 

कोंकणी लोकां मदीं वावुरतना एक आपुलकाय जाणवताली. 
तांची उमेद आनी तळमळ खर्‍्यानिशीं तोखणाय करपा सारकेली. 
कोंकणीक गरज तें दिवपाची तांची तयारी आसताली. बसका 
घेवपाक जागो वा खर्च करपाक पयसो दिवपी अशे लोक 

पळोवन मन भरून येतालें. वेलंगाच्या शिबिरांतल्यान कोंकणी 


खातीर सेवाभावी वृत्ती आंगांत बळावत गेली. गोंयच्यान आनी आ 
मुंबयच्यान कोंकणी लोकांचीं शिश्टमंडळां आनी मान्यताय मेळची गो 
म्हण मागणी करपी अर्जीपत्रां साहित्य अकादमीक नेमान आनी Td 
सतत वचपाक लागलीं. ह्या सगळ्या वावराची आनी साहित्य 2 
निर्मणेची दखल घेवन केंद्रीय साहित्य अकादेमीन 1976 त 0 
कोंकणीक स्वतंत्र भास म्हण मान्यताय दिली. आमचे खातीर तो 

खोशयेचो खीण आसलो. d 

हें इतल्यार थांबलें ना. साहित्य अकादमीन मान्यताय दिली ....... A 
तरी आमकां एक वेगळी अस्मिताय आसा आनी गोय हे राज्य 

जावपाक जाय (तेन्ना गोंय हो केंद्रशासीत प्रदेश आशिल्लो) ज्या 
राज्याची भास कोंकणी आसतली हे भावनेचो सरकारा कडेन 
आग्रो करपाचें धोरण रवीन्द्रबाब केळेकारांच्या 
मार्गदर्शना खाला आंखिल्लें. आमची भास हेर भारतीय भासांचे 
पंगतीक पावतली जाल्यार आंदोलना बगर पर्याय ना ह्या निर्णयाचेर 
सगळ्यांचे एकमत जालें. विशय तसो सोंपो नाशिल्लो, पूण 
अंतस्करणांतलो स्वाभिमानाचो उमाळो आनी आमचे अस्मितायेची 
राखण करपाचो हावेस हाची किटाळ गोंयकाराच्या काळजांत 
पेटून उठिल्ली. आनी 1984-1986 ह्या काळांत कोंकणी 
राजभास आंदोलन पेटलें. 555 दिसांचें हें आंदोलन म्हणल्यार 
गोंयांत सगळे वटेन थरथरो हाडपी एक आकांताळें झूजच आसलें. 
पुंडलीक नायक निमंत्रक आनी दिलीप बोरकार, दामोदर मावजो, 
एन. शिवदास, दामोदर घाणेकार सारके सगळे कोंकणी बरोवपी, 
तशेंच कोंकणिच्यो संस्था मेळून निर्मिल्ले कोंकणी प्रजेचो 
आवाज ह्या बॅनरा खाला जाल्ल्या आंदोलनांत मोर्चा, धरणां, 
राजकारण्यांक आमची बाजू पटोवन दिवपाक शिश्टमंडळांनी 
तांच्यो भेटी घेवप आनी अशे जायते उपाय आपणायले आनी 
उपक्रम राबयले. दत्ता श्री. नायक आनी दिलीप बोरकार हांणी 
21 दीस पणजे आझाद मैदानाचेर उपोशण केलें. तांचे सांगाताक 
डॉमनीक दिनीज हो वास्कोचो तरनाटोय आठ दीस बसलो.आनी 
मागीर ताचें रूपांतर साखळ उपोशणाचेर पडलें. दोग तीग जाणांनी 
24 वरां उपोशणाक बसप. सांगपाचें म्हणल्यार ह्या उपक्रमांत 
बायलोय फाटीं रावल्योनात. GA आयले तांकां इतलें 
बळें ? 
आंदोलन बरेंच चिघळत sae, पूण आमची बाजूय तितलीच 
बळीश्ट आशिल्ली देखून हें आंदोलन जैतिवंत जालें आनी 
कोंकणी राजभास जावंची, गोंयाक घटक राज्याचो दर्जो मेळचो 
आनी कोंकणिचो संविधानाच्या आठव्या परीशिश्टांत आस्पाव 
जावंचो ह्यो तिनूय मागण्यो केंद्र सरकारान मानून घेतल्यो. 4 फ 
` gant 1987 दिसा कोंकणी राजभास जाली, 30 मे 1987 
दिसा गोंय घटकराज्य जालें आनी 1992 त कोंकणी संविधानांत 
पावली. कोंकणिच्या पदरांत अशीं एका फाटोफाट एक भांगराळीं 
जैतां पडत गेलीं. आज आमी सुखा समाधानान स्वास घेत 
जगतात! पूण हें सगळें मेळळें तें मात सुखासुखी मेळूंक ना. 
फाटले ते दीस याद केल्यार आंगार कांटो येता. जीव मुठींत घेवन 
भोवचें पडटालें. केन्ना कोणाचेर आनी कशें आक्रमण जायत 
हाचो भरवंसो नासलो. मोर्चात fede घडलें जाल्यार पुलीसांचो 
लाठीचार्ज जातालो. बायलांचो एक मोर्चा काडिल्लो. लांबचे 

कोणें धीर सोडलोना. आनी हेंच कोंकणिचें जैत. तेन्ना कोंकणी 
चळवळींत शेंकड्यांनी न्हय तर हजारांनी बायलो आपखोशयेन 
भरसूंक लागल्यो. कुटुंबाची कुटुंबा मोर्चाक आनीक भाशणाक 
हाजेरी लायताल्यो. फकत तावातावान भाशणां करून आनी ताळो 
सराटून शिटकावण्यो दिवपी थोड्यांचींच नांवां हांव सांगन, अर्चना 
कामत, विनंती कांसार, नयना आडारकार, बबिता सुर्लकार, 
अमिता सुर्लकार, रजनी भेब्रे, वैजयंती प्रभू, नूतन साखरदांडे, 
माया खरंगटे, कांचन मोर्डकार हांणी लाठयांचो मार खाल्ला, 
लोकां कडल्यान गाळी घेतल्यात आनी विरोधकांनी शेंबटून 
मारिल्ले कांदे, तातयां, तोमातां लेगीत जिकून घेतल्यांत. 

श्रध्दाः तुमी बायलांचो साहित्य मेळावो तुमच्या घराच्या आंगणांत 
घडोवन हाडटालीं, ताचे विशीं आमकां सांगात. 

हेमा: 1979 सावन अपुरबाय प्रकाशनान चित्रंगीच्या नांवान 
घेतिल्ल्या बायलांच्या साहित्य मेळांत कोंकणिच्या विकासा 
संदर्भात ज्यो साहित्यीक आनी हेर गजाली घडटाल्यो तातूतल्यान 
बायलांक एक उमेद येताली. तांकां एकठांय हाडपाक मेळाव्याच्या 
निमतान मेळप गरजेचे आसा अशें दिसले आनी मेळावे सुरू 

केले. पयलो मेळावो आमच्या आंगणांतूच घरगुती स्वरूपाचो 
घेवपाचो थारायलो. बायलांक उमेद जावंची आनी तांचे उत्फर्के 
विचारांतल्यान प्रकट जावंचे म्हण बायलां खातीर खास चित्रंगीचो | 
दिवाळी आंक उजवाडाक हाडलो. घरांत घेतिल्ल्या पयल्या 
मेळाव्याक देडशें बायलो हाजीर रावल्यो तेन्ना कोंकणिच्या 
जैतिवंत फुडाराची ही कुरू म्हणटा तें सिद्ध जालें. मेळावे 
म्हणल्यार सगळ्यां खातीर तें घरगुती वातावरणच जाल्ले. आनी 
मागीर तर ह्या पयल्या मेळाव्यान एक वेगळीच क्रांती घडोवन 
हाडिल्लेवरी जालें. काणकोण, Tass, सत्तरी अशे विवीध 
वाठारांतल्यान आयिल्ल्या बायलांनी आपापले जापसालकेचेर 
मेळावे आपल्या वाठांरांनी आयोजीत करून ते बरे तरेन यशस्वी 
केले. AH मेळाव्याक CSM परस उण्यो बायलो नासताल्यो हें 
aed. गांवांतल्यो बायलो केन्ना 

मायका फुडें उब्यो रावून उलोवंक नकळो आशिल्ल्यो त्यो 
आपल्यो वेदना कथन करपाक लागल्यो. लोकसाहित्यांतल्यो 
धालो, फुगड्यो घालून जमिल्ल्यांची मनरीजवण करपाक 
लागल्यो. जाती कातीचो भेदभाव ना, शिकिल्ल्यो, अडाणी होवूय 
ना. तरनाट्यो जाणट्यो असो पिरायेचोय ना. कितले भांगराळे दीस 
आशिल्ले ते! कोंकणी खातीर तर हे पोशक वातावरण आशिल्ले. 
ताका लागून कोंकणी आंदोलनाक मोटो उत्स्फूर्त प्रतिसाद मेळळो . 
हांव कोंकणींतल्यान मायका मुखार उलोवंक शकतां, लोकगीतां 

उक्तावपाक शकता हो 
आत्मविश्वास बायलां भितर जालो. 


श्रध्दा : तुमच्या घराच्या आंगणांत जावपी मेळाव्याक चित्रंगी 
नांव कित्याक लागून दवरलें ? 
हेमा : आंगणांत फुलझाडां आसप हातूंत म्हजी खोस आसली. 
आंगणभर फुलिल्लीं फुलां कोणाक उमेद हाडची ना? आंगणाचे 
दोनूय वटांनी दोन चांफे, एक हळड़वो, एक तांबड़ो, सुवासीक 
वासाची चमेली, पावसांत हीं झाडां आंगभर पालेतात तेन्ना सगळें 
आंगण पाचवेचार दिसता. जेन्ना फुलतात तेन्ना आंगणांत झडून 
पडिल्ल्या हळडुव्या आनी तांबड्या चाफ्याची, धवेफुल्ल चम 
लीची रास आनी शिंवर म्हणल्यार रंग रंगयाळी चादर घाल्ले भशेन 
दिसता. तातूंत नदर ओडून घेवपी दुरीगभर पातलावन आसताली 
चित्रंगीची वेल आनी ताका फुलिल्लीं जांबळ्या रंगाची फुलां. 
सगळें वातावरणच मनभुलोवणे ! रंगा प्रमाण तातूंत भरसल्ले फ 
„लांचे सुवासीक परमळ. दोळ्यांक कानाक, नाकाक जाय जायशे 
दिसपी. तातूंतल्यान निर्माण जालें fart नांव. मेळाव्याक एकठांय 
जातल्या बायलां भितर चडशीं जाणां तरणे पिरायेच्यो नवोदीत 
कवयित्री आशिल्ल्यो आनी तांकां ह्या अप्रूप वातावरणान भुलोवन 
सोडलें. तीं ह्या सगळ्या झाडांच्या आनी फुलांच्या मोगांत पडलीं. 
तांकां हें सगळें आपलें कशें दिसपाक लागलें आनी म्हाकाय 
तांणी आपलेंच केलें. हीं सगळीं म्हजीं yeti जावन आंगणभर फ 
„लां भितर रमलीं. चित्रंगीची नाजूक वेल आनी तिका फुलतलीं 
जांबळ्या रंगाचीं सोबीत 
फुलां सगळ््यांक प्यार जालीं. आनी तांणी म्हाका फुलां भशेन 
माया दिली. चित्रंगीची वेल आनी फुलां म्हज्या काळजांत रीगून 
उरलीं. म्हणून , म्हज्या आंगणांत जावपी मेळाव्याक चित्रंगी नांव 
दवरलें. 
श्रध्दा: तुमी कथा आनी कादंबरी बरयल्यात. कथा म्हणजे कितें 


आनी तातूंत fd आसप म्हत्वाचे? कादंबरी म्हणजे किते आनी 
ती कशीं रचपाक जाय? कथा आनी कादंबरी हांचे भितर फरक 
fa ? 

हेमा : कवितेंतल्यान सुरू जाल्लो म्हजो प्रवास निबदांतल्यान 
कथे कडेन पावलो आनी मागीर ताणे कादंबरी कडेन मोडण 
घेतलें. पूण तरीय आज म्हाका कथा हो साहित्य प्रकार अतिशय 
आवडिचो आनी प्रिय. सुरवातीक कथा बरयल्यो तेन्ना त्या 
प्रकाराची व्हडलीशी जाण नाशिल्ली. कांय मराठी, हिन्दी कथा 
वाचल्यो तेन्ना तातूंतलो आशय, विशय पात्रां, राग, दुख्ख, 
संवेदना ह्यो भावना समाजातल्या व्यक्तींच्यो अशें दिसपाक 
लागलें आनी कुटुंबीक जिणेंत तशेंच सामाजीक मळार वावुरताना 
म्हाका बऱ्योचश्यो व्यक्ती कर्थेतल्या वातावरणांत आकारताना 
जाणवपाक लागल्यो. दिवाळी अंकांतल्यो, कथासंग्रहांतल्यो कथा 
वाचून काडल्यो. मडगांवां गोमन्त विद्या निकेतन ह्या वाचनालयांत 
आत्र्या पयऱ्यान म्हजी भेट आसताली. थंय मदीं मदीं साहित्यीक 
कार्यावळी जाताल्यो. म्हज्या घरा कडल्यान लागीं आशिल्ल्यान 
थंय वचपाक अडचण नासताली. ह्या वातावरणांतल्यान साहित्या 
कडेन म्हजी ओड वाडत गेली. मडगांव बड्ड्या राष्ट्रमत 
दिसाळ्याचें ऑफीस. कोंकणिचे निश्ठावान चंद्रकांत केणी हांची 
वळख फायद्याची थरली. तांच्या दिसाळ्यांतल्यान जेन्ना fae 
बी उजवाडाक येवपाक लागले तेन्ना कोंकणी आनी लेखन हांचो 
मेळ बसलो. तांचेंय वाचन विपूल. तशोच तांच्यो भोंवड्योय 
आसताल्यो. येतकूच ते बरे तरेन रंगोवन खबरी सांगताले. 

एखाद्या विशयाक घडणुकां सयत आनी पात्रांच्या संवादां वांगडा 
वातावरणाक लालीत्यपूर्ण साज चडोवन कथा फुलोवप कशी शक्य 
आसा हें जाणून घेतकच कथेच्या प्रकाराक सुरवात जाली. तेन्ना 
तंत्र बी ह्यो गजाली कळनाशिल्ल्यो. पूण मागीर समजून घेतलें 
कथेची तशी स्पश्ट व्याख्या हांवें केन्ना केली ना. पूण एका 


थारावीक आटापांत कथा येता आनी तशीच ती बरोबन जाता. 
कथेची सुरवात, मध्य आनी शेवट आनी ती तितल्याच पात्रां भितर 
घुस्पून उरूक जाय. 
कादंबरी हो बरोच क्लीश्ट प्रकार... तिचे खातीर एक बरोच 
विस्तृत कॅनवास लागता. जो विशय सोदून काडला ताची फाटभूंय 
गरजेची आसता. काळ प्रसंग हांची म्हायती ज्युस्ताज्यूस्त जुळोवन 
हाडची पडटा. विशयाचो भुतकाळ , वर्तमानकाळ आनी फुडाराचे 
नदरेंतल्यान बर्यतल्याक सगळी आंखणी करची पडटा. हो लांब 
प्रकार आनी ते खातीर तें सगळें शिकून घेवपाक खूब वेळ आनी 
सवस्तकाय आसची पडटा. कादंबरीक हात घालप सहजा सहज 
सोपी गजाल न्हय. 
श्रध्दा: आमच्या सरभोंबतणी खूब विशय आसतात पूण खंयच्या 
विशयाचेर कथा aay आनी खंयच्या विशयाचेर कादंबरी बरोवप 
हाचो निर्णय तुमी कसो घेतात ? 
हेमा नायक :-हाची जाप वयले जापेंत मेळटा. कथेचे बाबतींत 
म्हाका व्यक्ती म्हत्वाची. ते व्यक्तिचे वागप, तिचे सभावगूण, 
तिच्यो संवेदना, भावना हें सगळें शिकून घेतलें आनी तिका 
बारीक नियाळळी आनी थोडोसो अणभव मेळत जाल्यार म्हजे 
लालित्यापूर्ण शैलीन आनी कल्पनाशक्तिच्या बळाचेर हांव कथा 
रचूंक शकतां. कादंबरी बरोवपाक आनीक जायते घटक लागतात 
जे ld वयर कथन केल्यात. एके कवितेचेर हांव कथा बरोवंक 
शकतां. चित्रकारान काडिल्लें एखादें चित्र म्हज्या 
मनाक आनी विचारांक भावले जाल्यारच म्हजे कडेन कथा जाता. 
देखीक एका चित्रकारान सुंदर रितीन काडिल्लें जायांच्या पोडाच्या 
चित्राचे पायजेल वणटीर लायलें तेन्ना आपसूक “नाकाशी' ही 
कथा एका वेगळ्याच विशयाचेर साकारली. 
श्रध्दा: तुमी एक लेखिका. स्वताच्या कश्टान बरयल्ल्या 
साहित्याचेर जेन्ना समिक्षा जाता तेन्ना ती आपणावपाची काय 
न्हयकारची ? 
हेमा : म्हजो एक नेम आसा, खंयचोय एखादो सृजनप्रकार जेन्ना 
आ बरोवन पुराय जाता तेन्ना तो उजवाडाक हाडचे पयलीं एखाद्या 
गो जाणकाराक वा सामान्य मनशाक लेगीत आसूं, वाचून दाखोवन 
स्त ताच्या तोंडा वयले हावभाव पारखुपाची म्हाका संवय आसा आनी 
2 तशी ती ad जडोवन घेतल्या. निमाणें लेखक जें कितें बऱ्यता तें 
0 वाचप्यां खातीर आसा. वाचक खरे म्हणल्यार सर्वश्रेश्ठ. ताच्या 
5 विचारांक मान दिवपाकूच जाय. आमचे कडेन तशी समिक्षा 
5 अजिबात जायना. गोंय ल्हान आशिल्ले कारणान सगळे एकाम 


मासिक 


बरोवपी तसो परफेक्ट आसूंच नज. चुको दाखयल्यो जाल्यार हांव 
स्विकार करतांच. d म्हज्याच बऱयाचें आसता. देखून म्हाका 
दिसता अशे तरेचे खास प्रशिक्षीत 

समिक्षक आनी संपादक तयार जावपाची कोंकर्णीत गरज आसा. 
तशें जालें जाल्यार साहित्याक दर्जा उरतलो आनी दर्जेदार साहित्य 
तिगतलें. 

श्रध्दा : साहित्य रचनेत तुमचो आदर्श कोण ? 

हेमा : आदीं सावन क्रांतिकारी साहित्य वाचपाची म्हाका आवड 
आसली. कितेंतरी वेगळें, आव्हानां आशिल्ले, संघर्शमय अशें. 
तातूंत जोश येतालो, नवें करपाची Spd मेळटाली, मॅक्झीम 
गोर्किची मदर' कादंबरी हांवें वाचली तेन्ना म्हाकां EIS बरें 
वाचलें कशे दिसलें. सुरवातीक बरोवपाक लागलें तेन्ना रवीन्द्रबाब 
केळेकारांगेर चडशें TAT आसतालें. तेंवूय पिरवळचे (प्रियोळ) 
ऐसपैस घर. घरांत एक सुंदर लायब्ररी. वेगवेगळ्या भाशांतलीं बरीं 
बरीं पुस्तकां. एक दीस तांणी म्हज्या हातांत बंगाली लेखिका 
आशापुर्णा देवीच्यो तीन जाडजूड कादंबर्‍यो हाडून दिल्यो आनी 
म्हणले, 'वाच आनी आठ दिसांनी हाडून परतून दी. मागीर 
आनीक fea. लेखकान किते आनी कशे बरोवचें ताची देख 
मेळटली!' प्रथम प्रतिश्रुती, बकुळकथा आनी सुवर्णलता. हावें 
अधाशा भशेन त्यो वाचून काडल्यो. त्या कादंबरीत बंगालांतलें 
जीवन आस्पाविल्लें, थंयच्या लोकांच्यो चालीरिती, संस्कार, 
वातावरण मेळटालें आनी कादंबरी कशी आसपाक जाय ताची 
देख मेळ्ळी आनी मागीर नेमान रवीन्द्रबाबागेर वचप जालें आनी 
साहित्यांतलें बरें बरें शिकपाक Hoch .आशापुर्णा देवी, महाश्वेता 
देवी, अमृता प्रीतम सारख्यो लेखिका म्हज्यो आदर्श अशें हांव 
म्हणन. मागीर कमलेश्‍्वरांची कितले पाकिस्तान' वाचली. ती 
आनी सामकी आकांताची! भारत पाकिस्तान फाळणी वेळार 
घडिल्लीं SRAM आनी HAT लेखकान तातूंत उक्तायल्यांत. 
साहित्य अकादमीन अशीं कांय पुस्तकां कोंकर्णीत अणकारीत 
करपाची संद दिल्ल्यान म्हाका अलका सरावगी सारके लेखिकेच्या 
बरपावळी कडेन संबंध आयलो आनी अशा जायत्या लेखकांचे 
सृजनप्रक्रियेच्या प्रभावान हांव खूब शिकपाक पावलें. 

श्रध्दा : तुमकां साहित्य अकादमीचो पुरस्कार मेळ्ळा तशेच 
खूबशे पुरस्कार तुमकां मेळ्ळ्यात. पुरस्कार मेळटकच पांय 
जमनीर दवरून जगप कित्याक म्हत्वाचे ? 
हेमा : पुरस्कार हे एखाद्याक फावता तेन्ना ताका मेळपाक जाय. 
ताचेर केन्ना अन्याय जावपाक जायना ह्या मताचे हांव. पुरस्कार 
जायते मेळळे पूण तातूंतल्यान हांव कोणतरी वेगळे अशें केन्नाच 
Rad ना. आदलेवर्रीच म्हजे वागप आसा, लेखन जाता. 


[ 
l 


सृजनप्रक्रियेक केन्ना हाची बादा आयली ना. आजूनय ती तशीच 
| चलत आसा. 

"श्रध्दा : तुमी कोंकणी एक फिल्म प्रोड्यूस केलां. ताचो अणभव 
आमकां सांगात. 

हेमा : 'देखणी दुराय' हें कोंकणी फिल्म zd काडलें. ताचे 
फाटल्यान एक प्रदीर्घ कथा आसा. ती हे मुलाखतींत सांगून 
जावची ना.देखून संक्षिप्तान सांगतां- कोंकणींत कितें ना तें 
करपाचो तेन्ना हावेस आशिल्लो. तातूंतल्यान आयिल्ली ही 
भन्नाट कल्पना. बँकेत नोकरी करताले. वीस वर्सा जावन गेल्लीं. 
तशी पैशांची पुंजी नाशिल्ली, पूण जातले rec आनी सरलें 

फुडे. गांठीक फिल्माचो अणभवय नाशिल्लो. सात दिसांचें 

शुटींग बावीस दिसांचेर पावलें. मागीर संपादन, संगीत आनीक 
जायते fd व्हडल्या फिल्मांक लागता तें. आतां सगळें सांगपाक 
गेल्यारूच म्हाका थरथरो सुट्टा. म्हजीं हीं पिशेपणां म्हज्या आंगार 
आयलीं. दोन लाखांचें बजेट धा लाखांचेर पावलें. कोण पैसो 
दितलो? रीण कित्याचेर काडपाचें ? fast जावपा कडेन पाविल्लें. 
एकूच उपाय उरिल्लो तो म्हणल्यार बाविशेक वर्सांची नोकरी 
सोडपाची आनी प्रोविडेंट फंड, ग्रेज्युटी जी मेळटली ती तातूंत 
ओतून फिल्म भायर काडपाचें. तेंच केलें आनी फिल्म आयलें. 
महोत्सव जालो. पयलो पुरस्कार मेळ्ळो. म्हर्जे नांव जालें. पूण 
हातांतलें सगळें वगडावन बसलें. ह्या विशयाक परतून केन्नाच 


हात लायलो ना. फिल्म विशयाचोच धसको घेतलो. आयकुपाचें 
आसा जाल्यार केन्नाय सविस्तर सांगन. पूण आपणेंच ओडून 
घेतिल्लीं पिशेपणा दुसऱ्यांक सांगून म्हजी काकूळट कित्याक 
करून घेवची अशें म्हाका दिसता. आयुश्यांत अश्यो चुको 
जायत्यो केल्यात. तातूतलीच ही एक. 

श्रध्दा : जिवितांत संघर्श हो कोणाक चुकना. अशे वेळार मनांत 
सकारात्मक विचार दवरून जगप कित्याक गरजेचे ? अशें केल्यार 
wal बऱयाक पडटा ? 

हेमा : आनी हांव जगतां तें कशें तर? संघर्श म्हजे पाचवेक 
पुजला. म्हज्या जिवितांत आशेचो एक किरण येता म्हणसर तो 
अळंग खंयचे खंय विरगळून वता आनी मागीर नसते उपाद्रे म्हज्या 
वांट्याक येतात. सदांच अशें घडना पूण बरेच फावटीं असल्या 
घडणुकांनी म्हाका खंती केलां. पूण अशे वेळार आपल्याक जें 
कितें मेळ्ळां तें फावता तशेंच मेळळां आनी तेदे वेळार ज्यो 
सुखाच्यो आनी समाधानाच्यो भावना काळजात प्रकट जाल्ल्यो 
तांचो उगडास जाता आनी तो करपाक जाय. सगळेंच Hou 

अशें दिसप म्हणल्यार तें आपसुवार्थीपण जालें. तें केन्नाच मनांत 
आसचें न्हय. अशे तरेचो आपसुवार्थ आसता तो सदांच दरेक 
गजाल न्हयकारी वृत्तीन घेता. म्हज्या आयुश्यांतलो एक मोठो 
संघर्श सांगचो कसो दिसता. लग्न जातकूच दोन तीन वर्सा गेलीं 
काय आपणागेर भुरगें जावचें अशें स्वत: बायलेक दिसता आनी 

घरच्यांक, भोंवतणच्या सगळ्यांकूच दिसता. म्हजेंय तशेंच जालें 
आनी मागीर हो संघर्श हांवें सकारात्मक भावनेन झेल्लो. तज्ञ 
दोतोरा कडल्यान सगळ्यो तपासण्यो चाचण्यो ches. वर्सा गेलीं 
पूण गूण येना. मागीर Gta आशा सोडली. पूण चिकाटी सोडली 
ना. जिवितांतलो हो अणभव म्हाका घेवपाकूच जाय आशिल्लो. 
भुरग्याक जल्म दिवपाचो वेदनामय खीण आनी तातूंतल्यान 
उदेवपी सुखाचीं किर्णा म्हाका पळोवपाक मेळळीं नात जाल्यार 
TEST लेखनांत हांव ताचें कशें वर्णन करतलें, ही भावना म्हाका 
अस्वस्थ करपाक लागली. पूण कितले म्हण उपाय करतलें ? 
TEST खास इश्टांनी आनी बरें मागप्यांनी म्हाका कर्नाटकांत 
कोंकणी परिशदेक वतना हिडगुंजीक आनी मोरडेश्वराक व्हरून 
गणपती देवा कडेन सांगणी केली. हांव मानीना तरी एके व्यक्तीन 
म्हणले, “तूं मानीना पूण आमी मानतात. आमचे भावनेचो आदर 
राख आनी श्रद्धेन दिल्लो हो मोदकाचो प्रसाद खा. हांव इतलें 
वाजेल्लें, ia दोतोराचे उपाय करपाचें सोडले आनी अस्वस्थ 
जावन विचार केलो, चड खंती जावप ना. शेवटाक कांय वर्सांनी 
म्हाका चलो जल्माक आयलो. ताचें नांव दवरलें युगांक. 

श्रध्दा: लग्नाचो विशय आयलो म्हणून विचारतां,तुमी जिविताची 
लांबची वाट चल्ल्यात. तुमच्या मता प्रमाण लग्न म्हणजे कितें 
आनी जोडप्यान आपलो संवसार कसो सांबाळचो ? 

हेमा : लग्न हैं म्हजे नदरेन दोगां व्यकिंताचें मिलन. दोगांय 
एकामेकाचीं सांगाती आनी साथीदार. सूख दुख्खांत समरस 
जावपी. दोन वेगळ्यो व्यक्ती, वेगळ्या घरांतल्यो, वेगळे संस्कार 
आनी वेगळ्या विचारांनी घडिल्ल्यो. आपलो एक संवसार 
आसचो आनी तो एकामेकाक सांबाळटना आपणे समाजांत एक 
बरो आदर्श घालचो अशें म्हज्या सारक्याक सदांच दिसतालें 
आनी ते नदरेंतल्यान ela म्हजोय जोडीदार निवडून काडिल्लो. 
लग्न आंतरजातीय आशिल्ल्यान म्हजे वटेन विरोध तर जालोच, 
तोवूय सोंसलो. म्हज्या लग्ना फाटलें उद्दीश्ट एकूच आसले 

तें म्हणल्यार दोगांय कोंकणी चळवळींतलीं आनी बरोवपी 
आशिल्ल्यान आमच्यानी बरींचशीं कामां वांगडा मेळून करू 
येतात. आनी तें बरेंचशें फळादीक जालें. चित्रंगीचे मेळावे 
घड़ोवन हाडपाक पावलें, अपुरबाय प्रकाशनाचे वतीन आमचां 
तशींच हेरांचींय खूब कोंकणी पुस्तकां उजवाडाक हाडलीं, 
कार्यावळी heal. तशें पळयल्यार हांव स्वत: समाधानी आसां. 
तरी लेगीत वैयक्‍तीक जिवितांत खूबदां तडजोड स्विकारून 
समंजसपणा" हाडून गाडी सरळ रूळार हाडपाचो यत्न करीत 
आसँ: दादलोजसो आपल्याक सन्मानाची वागणूक सोदता 
तशी बायलेन अपेक्षा धरली जाल्यार तातूंत fed इबाडलें ? पूण 

दादल्याचें तशें ना. तो बायलेक तशे तरेचो सन्मान दिवपाक 
सोदिना. बायले कडेन पळोवपाची जाची वृत्ती समानतेची 
आसता तेच हाका पात्र थरतात. दरेकल्यान आत्मपरीक्षण करें 
आनी थारावचें इतलेंच हांव म्हणन. ह्या विशयाचेर म्हाका चड 
सांगपाचें ना, कित्याक तर भुरगें पदराक आसल्यार बायल 
तोंकाची भुमिका घेवपाक शकना, दादल्याक सगळ्यो वाटो 
मेकळ्यो आसतात. तो स्वैर वागपाक शकता आनी वागताय बी. 
बायलेक आपली आनी दोन घरां आनी त्या घरातल्या मनशांची 
प्रतिश्ठा सांबाळप भोव म्हत्वाची आसता. म्हजी आई म्हणटाली 
व्हाय्यार eet शीत मुठलेक येना. परिणामी बायल आयुष्यभर 
आपले दोळे पदरान पुशीत उरल्या. म्हजेच आवयचेर बरयिल्लीं 
हीं उतरां. सुचतनाच fedia सुचली..मेरी एक माँ थी / उसकी 
आँखों में भरपूर पानी था / लेकिन एक बूँद भी जमीनपर नहीं 
गिरी! 

श्रध्दा : नवोदीत बरोवप्यांक तुमचो संदेश ? 

हेमा : हांव संदेश दिवपी कोण नही. पूण कोंकणी खातीर जो 
संघर्श आमी केलो आनी कोंकणी भाशेक मानाचो पाट फावो 
करून दिलो तशे तरेचे संघर्श आतांच्या बरोवप्यांक करचे 
लागूक नात आनी लागचेनात. पूण आपले साहित्यरचनेचो दर्जा 
उचेल्या पांबड्यार व्हरपाचो नव्या बरोवप्यांनी यत्न करपाक 
जाय. दिसपट्टे नवे नवे विशय तांच्या लेखनात eure जाय. 
ते खातीर सदांच हटके सोदून काडपाची धडपड आसपाक जाय. 
समाजांतल्या कोणाक भियेवन सत्य घडणुको साहित्यांत हाडपाक 
कचरपाक जायना. लेखक हो समाजांतलो असो घटक जो गुप्त 
गजाली लेगीत आपल्या लालित्यपुर्ण लेखनांतल्यान वाचप्यां 
मुखार हाडपाक शकता. d खातीर ताका ताठ मानेन जगचें 
पड़टलें. जो संघर्शातल्यान वयर सरता ताकाच धिटायेन बरोवपाचें 
बळें येता. 

स्तू ते दीस विसरपाक शकलो ना. कारण आतां 
खुरसा कडेन देवसपण वाडिल्लें. कपेलांत 
आल्तारार चडयल्ल्या सांत आंतोनीचें भक्तीपणूय 
विस्तारपाक लागिल्लें.भावार्थी गर्दी करपाक लागिल्ले. 
तो काळूच आपूण जावन किस्तूची काणी सांगपाक 
उचांबळ जातालो. किस्तूची नदर घरा मुखावेल्या कपेलाचेर 
गेली. आनी किस्तून खांदार तुवालो घेतलो. पांयांक व्हाण 
घातल्यो. सदचे भशेन हातांत एक दांडो घेतलो आनी 
सगळ्यांत पयलीं कपेला कडेन गेलो. खांदाक हुमकळपी 
लुगटाचे पोतयेंत हात घालून वातींचो एक मास काडलो. 


a. 
मार्कोस 
गोन्साल्वीस 


कविता आनी कथा ह्या साहित्य प्रकारांत सातत्यान 
लेखन करून र वळख सुगूर केल्या. 
खास करून कोंकणीचे रोमी मोडीत बरयतात. 


तातूंतल्यो फकत दोन वाती हातांत घेतल्यो आनी फस्काची 
काडी मारून त्यो पेटयल्यो. 

कपेला कडेन आशिल्ल्या खुरसा मुखार ताणें दिमी मारली 
आनी मागणें करपाक लागलो. कपेलांत सांत आंतोनीची 
इमाज आसली. किस्तूचे ओंठ हालताले खरे पूण एकूय 
उतर भायर सरनासलें. हाचे वेल्यान तो मनांतल्या-मनांत 
सांत आंतोनी वरवीं खुरसार हुमकळपी जेजुचे मुर्ती मुखार 
आपलें घाराणें घालता म्हणपाचें समजतालें. ताचे बंद दोळे 
उजवाडाक आशेल्यात म्हणपाचोय अदमास मेळटालो. तशें 
, किस्तू पयलेच खेप खुरसा मुळांत दिमयेर पडला अशें 
मातूय नासलें. ही ताची सदचीच रीत आसली. 

आपल्या बोकडांक दोंगरा माथ्यार चरवाक व्हरप 
किस्तून केन्नाच चुकोवंक नासलें. तशेंच ही रितूय विसरूक 
नासलो. आनी आयजूय तो आपल्या बोकडांक चरवा पासून 
वंचीत दवरपाक शकनासलो. आपणें एकार-एक करून ह्या 
बोकडांचो हिंड कसो वाडयलो हाची ताका खबर आसली. 


कश्टकरी किस्तूक बोकडां पोसपाची चड आवड आसली. 

किस्तू म्हणल्यार वाड्या वेलो एक मान-रेस्पेत 
आशिल्लो गडील. बोकडां पोसपाची आवड आशिल्ल्या 
किस्तूक वाड्या वेलोच न्ही तर आख्ख्या गांवचो लोक 
वळखतालो. इतली नामना मेळोवपा खातीर ताणें तशें कार्यूय 
केल्लें. कोणाचो जीव वाटावप, हाचे परस व्हडलें कार्य 
आसपाक शकना हाची सगळ्यांक जाणीव आसली. म्हणुनच 
तर सगळे जाण ताका मानान लेखताले. 

freq खरें नांव किस्तोद! सुरवातेक ताचे आवयनूच 
ताका किस्तू म्हणपाक सुरवात केलें आनी ल्हव-ल्हव तें 
नांव सगळ्यांच्याच ओंठांचेर खेळपाक लागलें. 

त्या दिसा पावसाचो हुंवार! व्हाळ हुपल्या बगर पलतडीं 
वचपाक मेळना असली परिस्थिती. किस्तू, आपले आवय 
बाराबर शेतांत आसलो. लागसारूच उदकाचो व्हाळ! 
गिमाळ्यांत सरळ चलून वचपाक शकतालो पूण पावसाळ्यांत 
ह्या व्हाळांतल्यान जो उदकाचो हुंवार व्हांवतालो तो पळोवनूच 
आंगार शेळो-घाम सुट्टालो. तशें किस्तूक पेंबपाक येनासलें 
अशें न्हय. पूण आवयच्या उतरा भायर चुकून लेगीत उदकांत 
पांय घालप ना, इतली ताची शीस्त! 

आवयची नदर चुकोवन त्या दिसा मात तो व्हाळा 
मेरेन पावलो. व्हाळांतल्यान व्हांवपी उदक मेळटा ताका 
आपले भितर गिरासून घेवपाच्या नेटार आसा हें देगेर रावून, 
समजून घेवपाक मेळटालें. किस्तूक तें समजलें. पूण व्हाळांत 
देंबपाची किस्तूक मातूय उमेद नासली, ना म्हण उदकांत 
पेंवपाची ! 

अचकीत व्हाळाच्या एका कोनशाक आशिल्ल्या 
झोंपानीं आकांताक सांपडिल्ल्याचो आवाज येता हाची 
ताका सुलूस जाल्ल्यान तो शिटूक जालो. 

“कोण रे?'' किस्तून जाप मागली. 

कांयच उतर मेळना तें पळोवन तो आनीक HI मुखार 
गेलो. 

“मांय, पाव TU कोण तरी आकांताक सांपडून आपले 
आवयक उलो मारता हाची किस्तूक जाणीव जाली. किस्तू 
अस्वस्थ जालो. ताणें एक चांट मुखार मारली. पळयत 
जाल्यार कोसू उदकांत बुचकळटालो. व्हाळाचे देगेर नुस्तें 
गरोवपाची गरांटीय हमकळटाली. wa निसरून PA 
व्हाळांत ब्हांवलो आसतलो हाचो अदमास IS येतालो 
जीव वांचोवपा खातीर तो व्हाळा कुशीक आशिल्ल्या 

किस्तून फार्टी -फुडें पळय नासतना व्हाळांत उडी मारली. 
उदकाच्या नेटा कडेन WIND नियंत्रण चुकलें जाल्यार कोसू 
बाराबर आपुणय व्हांवून adel हाची जाणीव आसुनय, 
किस्तून हुंवाराक wel केलो. कोसूक उदकांतल्यान भायर 
काडटा म्हणसर ताची आवय थंय पावली. 


किस्तूच्या कानपट्यार एक फुलोवचें काय शाब्बासकीचो . 


हात ओडचो हें समजना जालें. हो व्हाळ आपल्याय पुताक 
गिळून घेवपाचो अशे विचार येतां-येतां, आवयची नदर 
कोसुचेर गेली. कोसूक मरणांतलो वाटावन आपल्या पुतान 
केल्लें कार्य पळोवन तिचेय दोळे भरून आयले. 

कोसू तेन्ना फकत बारा वर्साचो आनी किस्तून Ua 
हुपिल्लीं. 

ही खबर पुराय वाडोभर पसरली आनि किस्तू आख्खो 
गांवभर फामाद जालो. इतलो धाडशी किस्तू! 

व्हाळांतल्यान दर पावसाळ्यांत उदक व्हांबून गेलें 
तशी किस्तूची पिराय लेगीत वाडली. आतां ताणें आपलो 
संवसार उबो केल्लो. आवय फाटल्यान शेतकामत आनी 
शेताचो वावर सोंपलो म्हणटकच बोकडांचो कुयदाद! देव- 
भक्ती किस्तू खुर्साक वाती पेटयले बगर बोकडांक चरवाक 


व्हरनासलो. आपलो संवसार त्या बोकडांचेरूच आसा हाची . 


ताका बेस-बरी कल्पना आसली. 

सकाळीं -सकाळीं शेतांतलो वावर करप, दनपारचें वोत 
Tela जातकच बोकड़ांक लागींचे दोगुर्ल्लेर चरबाक व्हरप 
आनी मागीर परत येवन घरच्या वावराक हात घालप. 
हेंच ताचें वेळा-पत्रक! ताचो जिवूच आपल्या बोकडांचेर 
आसलो. सगल्यांत पयली हाडिल्ली बोकडी आनी त्या 
उपरांत एकार-एक करून वाडत गेल्लो तांचो हिंड, किस्तून 
यादीच्या इतिहासांत घट्ट बांदून दवरिल्लो. 

आयजूय, सदचे भशेन तो बोकडांक घेवन दोंगरा माथ्यार 
वचपाक भायर सरलो. भूक मारपा खातीर ताणें आदाराक 
नासण्याची भाकरी घेतिल्ली. मुखार बोकडां आनी फाटल्यान 
fred! खंयच्यान वचपाक जाय आनी खंयच्यान नाका हाची 
आपल्या बोकडांक कुरू दिवपाक पडना हाचो तर ताका 
चडूच अभिमान आसलो. खंयचे दिशेन वचपाचें आनी खंय 
मेरेन चरव घेवपाचें हाची खबर ताच्या बोकडांक लेगीत 
आसली. किस्तूचे गती परस तांची इल्ली चड आसली. di 
सुमार शंबर मेत्र मुखार पाविल्लीं आनी किस्तू फाटीं! 

अचकीत बोकड़ां थांबलीं. किस्तू सादूर जालो. कितें 
जालें हें पळोवपा खातीर ताणें आपल्या पावलांक नेट घेतलो 

| हिंडा मदल्यानूच वाट काडीत तो मुखार पावलो. 
मुखार दोग मनीस उबे आसले. एकट्याच्या हातांत आर्म! 
दुसऱ्याच्या हातांत कोयतो. किस्तून आंग काडलें. कोण 
तरी कांसाक आयल्यात हाची ताका कल्पना जाली. ताणें, 
आपल्या बोकड़ांक दिशा घुंवडावपाची कुरू केली. ते दोगूय 
सामके मदीं उबे रावले. 

दिशा घुंबडावपाचो यत्न करतांच एकल्यान आर्म काडून 
किस्तू वटेन जोखलें. कितें करचें आनी ना करचें हाचेर 
वेळ होगडावचे पयलीं ताणें आपल्या हातांत आशिल्लो 
दांडो मुखार काडलो. आपूण तितलोच घटमूट आसा हाची 
कल्पना करून दिवपाचो ताचो हो यत्न आसलो. 
“fest मदलें एकल्याक आमकां दी. हातांत आर्म 
घेवन आशिल्ल्यान हुकूम ure. 

किस्तून जाप काडली ना. 

किस्तूच्या हड्ड्याक आर्म तेंकून फार सोड़पाची ताणें 
धमकी दिली. किस्तू ओगीच रावलो. ताका कांयच समजना 
जालें. परत घरा पावता म्हणसर हिंडांतली एक लेगीत बोकडी 
| उणी जावपाक जायना हाचेर भर दिवपी किस्तू सोंपेपणान 
आपल्या बोकडांक दुसयाचे सुवादीन करपाचो नासलो. 
देवा, तूं पाव.' ताणें मनांतल्या मनांत घाराणें Hiei 
आनी फार आपल्या हङ्ड्याक चिरून उडोवपाक शकता 
- हाचो विचार करिनासतना ताणें हातांतलो दांडो काडून तो 
नेटान मुखार आशिल्ल्याच्या जांगडाचेर मारलो. आपल्याचेर 
i आक्रमण जावपाक शकता हाशी मात लेगीत कल्पना करूंक 
- नाशिल्ल्याच्या हातांतल्यान आर्म सकल पडलें. किस्तू वेळ 
होगडाय नासतना, एकार एक करून दांड्याचो वार करीत 
| रावलो आनी खिणा भितर ताणें जमनीर पडिल्लें आर्म हातांत 
उखलून घेतलें. कोयतो हातांत आशिल्लो तो हें सगळें खूंट 
कसो पळयत उरलो. 

- आतां शाणेपणां चलपाचीं नांत हें समजतांच त्या 
कासादोरांनी थंयसरल्यान Pet काडल्यो. आपल्या 
- बोकडां खातीर जीव लेगीत रिस्कार घालपाक फाटीं-फुडें 
ना पळोवपी किस्तून धाडसाची गवाय दिली. 

ते राती किस्तू मात्सो अस्वस्तूय जालो. पयलेच खेप 
कोणें तरी ताच्या बोकडांचेर आक्रमण करपाचो यत्न केलो. 
पुराय रातभर ताका न्हीद पडली ना. तरी देवा तूंच पांव, 
आनी विघ्न पयस व्हर' अशें म्हणत तो न्हिदेचे सुवादीन 
जालो. 


अचकीत मध्यान राती ताच्या कानार बोकडां 

उचांबळायेक सांपडिल्ल्याचो आवाज कानार पडलो. आपले 
आपूण कुंसां लायतात आसतलीं अशें समजून किस्तू ओगीच 
रावलो. सकाळीं उठून ताणें बोकडांचेर नदर मारली जाल्यार 
एकटें मरून पडिल्लें. 'सायबा, Š आनीक कितें?' किस्तू 
सामकोच गोंदळांत पडलो. ताका fd xd समजना 
जालें. ताणें घरकान्नीक उलो मारलो. तिवूय धांवून बोकड़ां 
फुड्यांत आयली. हेर सगळीं बोकड़ां मेल्ल्या भोंवती 
घुंवतालीं d पळोवन किस्तूच्यान रावूंक नज जालें. ताणें 
शेजारच्या मिंगेलाक आनी कायतानाक आपोवन हाडले. 
बिंदूल भरून उदक हाडलें आनी ated पडून दोळे 
परतिल्ल्या बोकडाचेर ओतयलें. बोकडी केन्नाच मरून 
पडिल्ली आनी feq ताका उठोवपाचो यत्न करतालो. 
आतां कांयच उपाय ना हें कळटकच किस्तून दुर्गा कुशीकूच 
wis काडपाक सुरवात केली. wis काडटां - काडटां 
ताच्या काळजांत पडिल्लो फोंड दुकांनी भरपाक लागलो. 
किस्तून मेल्ल्याक फोंडांत घातलें आनी सदचे भशेन 
उरिल्ल्यांक घेवन दोंगरा माथ्यार गेलो. जड पांयांनी! 

दुसरी रात सरली आनी नव्यान सुर्यान आपलीं किर्णा 
किस्तूच्या बोकडांचेर शिंपडायलीं. पूण किस्तूक दुसऱया 
दिसाचीं feof काळखाचीं जालीं. आयज आनीक एक मरून 
पडिल्लें. 

असोच आनीक एक दीस सरलो आनी आनीक us 
Hei. कितें जाता आनी कसलें अद्रुश्ट हें समजुचे पयलींच 
एकार-एक अकरा बोकडां मरून गेलीं. किस्तू पुराय रितीन 
गळून पडलो. काळखाचें कूप ताका आपले भितर गिरासून 
घेवपाक लागिल्लों. 

दोन andi सुवातेर ताणें आतां आख्खो वातीं-मासूच 
खुरसा मुळांत जळयलो. एके वटेन वाती जळटाल्यो जाल्यार 
दुसरे वटेन ताचें काळीज कडटालें. 

“आतां करपाचें तरी fed? freq अडचणींत पडलो. 
आनीक कांयच होगडावपाक जायना, हें नियाळीत ताणें 
उपाय सोदपाक सुरवात केली. हाका-ताका मेळळो. 
इतल्यांत शेजारचो कायतूच ताचे कडेन आयलो. 

“किस्तू , एक उपाय आसा.'' कायतून म्हळें. 

“am.” किस्तूक भरवंशाचें किर्ण झळखलें. हे घडयेक 
ताका कोणूय देवा सारको आसलो. ना जाल्यार ताचे आख्खे 
कश्ट आनी जिवीतभरचे संघर्श व्हाळांतल्या हुंवारांत व्हांवन 
वचपाक पुरो आसलो. तशें जाल्लें ताका नाका आसलें. ... 
ताणें ल्हव आवाजांत उपाय सांगापाचो आग्रो केलो. 

““फाल्यां सकाळी म्हज्या सांगाताक यो. '' 

“खंय? 

“उपाय मेळटा जाल्यार पळोवंया!'' 

“खंय तें तरी ar.” 

“सकाळीं तयार राव. म्हजेच सायकलीर बसून व्हरतां 
तुका.'' अशें म्हणत कायतू गेलो. 

दुसरे दीस सकाळीं दोगूय जाण सायकलीर बसून वाटेक 
लागले. सुमार seal वराची वाट मोन्यानींच तांकल्या 
उपरांत कायतून सायकल थांबयली आनी किस्तूक सकयल 


देंबपाक सांगलें. मात्शें चलून मुखार गेल्या उपरांत एका É+ 


gan भितर पावल दवरलें. भितर आसलो प्रभू! 

"am किस्तू, तूं हांगा?” प्रभून आपूण जावन किस्तूक 
हटकिलो. किस्तू प्रभू विशीं खूब कितें आयकून जाणां 
आसलो. तेच खातीर ताणें कायतूक आग्रो करून परत 
बचपाची ताकीद केली. पूण प्रभून ताका आडायलो . 

“तू हांगा आयलो म्हण कांयच पातक जावंक ना. सांग 
तूं. उपाय fedi हांव.” प्रभून खिणां भरयांत किस्तूचें मन 
आपले वटेन ओडपाचो यत्न केलो. 

उपाय नाशिल्ल्यान, किस्तून आपल्या बोकडां बिशीं 
घडिल्ली सगळी गजाल प्रभू मुखार मांडली.. प्रभू हांसपाक 
लागलो. 

“am, भिवूं नाका. उपाय आसा म्हजे कडेन! 

“कसो?” 

“हावे घातिल्लें हांवूंच निवारपाक शकतां! 

“म्हणचे ?'' 

“SAT जावं नाका. तुज्या बोकडांचेर हांवेंच करून 
घातला तो जादू. तशें करपाक तुज्या भावानूच सांगिल्लें. 

प्रभुचीं उतरां आयकून feq सामकोच थटाकलो. ताका 
विस्वासूच बसना जालो. ‘अशें आनी जावपाक शकता 
व्हय ?' ताणें आपल्याकूच प्रस्न केलो. 

“पूण ते खातीर तुका एक अट मांदून घेवंची पडटली. 

“कसली अट ? ' प्रभुचीं उतरां आयकून किस्तू uen. 

^ आयज उमास. ज्युस्त रातच्या बारा वरांचेर तुज्या 
बोकड़ां मदलो एक बोकडो हांगा हाडून dd so दिवचो 
पडटलो. तेन्नाच तुज्या बाकीच्या बोकड़ां वेली मरणाची 
सावळी कडसरतली. 

प्रभूचीं उतरां आयकून किस्तूची दांतखिळी बसली. मन 


“सांग. कितें येबजिला ? 


मासिक 


“दिता म्हण सांग नही freq!” कायतून ताची समजूत 
घालपाचो यत्न केलो. 

< हं! हय Rai. हाडटां. फाल्यां हाडटां!'' थरथरपी 
ओंठा वेल्यान उतरां भायर सरलीं आनी फाटीं वळून ना 
पळयतां तो आनी कायतू घरा परतले. 

सांज देवून आयली. freq आपल्या बोकडां म्हऱ्यांत 
गेलो. तांकां पोशेवंक लागलो. तो आयज असो कित्याक 
वागता हें Hals ताचे घरकान्नीक सुटना जालें. 

सवकास काळोख दाट जायत वचपाक लागलो. 
पयसुल्ल्यान रातकिड्यांचो आवाज कानार पडपाक लागलो. 
खंय तरी पयस सुणीं भोंकतालीं. भरिल्ल्या दोळ्यांनी कायतून 
आपले घरकान्नी दिकेन पळयलें. निबर आंवडो गिळळो . 

काळजार फातर दवरून एका बोकड्याक Gilead 
उबारलो आनी उमाशेचो काळोख चिरीत ताणें प्रभूच्या घरा 
दिकेन वचपाची वाट धरली. इतल्या भिण्ण काळखांतूय 
तो कपेला मुखार आशिल्लो खुरीस ताका मोन्यांनीच 
पळयतालो ! 

Ex. ^ 
` कोंकणींत भरला 
माया आनी मोग! 


गो 
गो य विद्यापिठांत, कोंकणी विभागांतल्यान aa एम.ए 
केली आनी हांव पेडणेच्या सरकारी महाविद्यालयांत 
कोकणी विशय शिकोवंकूय लागलें. म्हजे खातीर आयज हें 
सगळें सपनच शें दिसता! aa mee चितूक नाशिल्लें हांव 
कोंकणींतल्यान पदव्युत्तर पदवी घेतलें, एम.ए.क विद्यापीठांत 


- पयलें येतलें बी म्हण! विद्यालयांत कोंकणी हो एक विशय 


आशिल्लो तितलें मेरेन बरें आशिल्लें. पूण काळ म्हाका 
कोंकणी कडेन व्हत रावलो आनी tes काळजांत कोंकणी 
fas प्रेम आनी आस्था रूजयत रावलो. हाचें श्रेय कोणांक 
दिवंचें हो Sen हांव विचार करतां तेन्ना म्हजे मुखार येता 
म्हजी उच्च माध्यमीक शाळेंतली कोंकणी शिक्षिका काश्मिरी 


- पावसकार. fect म्हजी कोंकणीची बुन्याद घट करतनाच म्हाकां 


साहित्याची वळख घड़यली. ती स्वता कोंकणींत बरयताली 
आनी म्हत्वाचें म्हणल्यार ती म्हजेर खूब माया करताली आनी 
आतांय करता. 

उपरांत आमच्या त्या उच्च माध्यमीक विद्यालयांत साहित्यकार 
आनी बिम्बमासिकाचे संपादक दिलीपबोरकारनिबंदाची कार्यशाळा 
घेवंक आयिल्ले. तांच्या भाशणान प्रभावीत जावन हावें म्हजो 
PSR हांव कोंकणींतल्यानूच घडयतलें म्हण तांकां सांगलें. 

तांणी लागता तो पालव दिवपाचें उतरूय दिल्लें. 

कोंकणी ही गोंयची भास, ती बोली न्हय, तिका भाशेचो 
cat दिवपाक खूब लेखकांनी आनी हेर लोकांनी कश्ट काडले 
अशें शिकता आसतना आमचे शिक्षक सांगताले. तांची नांवा 
कानार पडटालीं. तांकां सगळ्यांक प्रत्यक्ष पळोवन म्हाका तरी 
तें एक सपन दिसतालें. हेमा नायक आनी चळवळींतले हेर लोक 


मानसी 
प्रेमानंद 


धाऊसकार 

कथा, कविता, ललित लेखनात उमेदवारी करपी लेखिका 
पेडणेच्या संत सोहिरोबानाथ आंबीये सरकारी म्हाविद्यालयांत 
प्राध्यापक आसा. कथा, कविता,अणकार हे आवडिचे विशय. 


आपल्या लेखांत, कोंकणी लोकांचो एक समाज तयार जालो, 
तांणी एकामेकांक आपलेंपण, माया, मोग दिलो, देखून कोंकणी 
चळवळींत लोक येत रावले आनी कोंकणीक जैतां फावो जालीं 
अशें बी बरयताले. तें वाचून म्हाकां ताचो व्हडलोसो अर्थ 
लागूंक नाशिल्लो. पूण जेन्ना कोंकणीचो अभ्यास els आरंभ 
केलो आनी त्या संदर्भात कोंकणी चळवळींतले लोक, कवी, 
लेखक, शिक्षक हांकां हांव मेळूंक लागलें, तांचे कार्यावळींक 
वचूक लागलें तेन्ना ते सगळे कितले आपलेपणान आनी म्हजेच 
पिरायेचे जावन म्हजे कडेन वागूंक लागले तेन्ना हांव सामकें 
भारावन गेल्लें. 

दिलीप बोरकार हांणी म्हाका 'बिम्ब' मासिकांत आसपावन 
घेवन पुराय शिक्षण दिवपाचें उतर दिल्लेंच. त्या कारणांक 
लागून तांचो सहवास लाभतालोच. पूण गरज पडटा तेन्ना भाई 
मावजो, उदय भेत्रे, म्हजे शिक्षक डॉ. भूषण भावे, डॉ. प्रकाश 
पर्येकार, डॉ. हनुमंत चोपडेकार, प्रा. दर्शन कांदोळकार तशेंच 
हेर कितलेच लेखक, कवी म्हजे कडेन आपलेपणान घरचेच 
कशे वागतात तें पळोवन कोंकणी चळवळ कित्याक यशश्वी 
जावंक पावली हाचो म्हाका अदमास आयलो. कोंकणींतलो 
दर एक मनीस हेरांक आपल्या कुटूंबांतलोच जाल्ले वरी मायेन 
वागयतालो. हांव कोंकणी कडेन चड लागीं वचपाचें म्हाकां 


मासिक 

समिक्षेचीं वेगवेगळीं पुस्तकां म्हाका संदर्भा पासत वाचचीं 
पडटालीं. आस्वादन हें हरिश्रंद्र नागवेंकार हांचे एक ल्हानशेंच 
पुस्तक हाताक लागलें. चाळून पव्ठयलें जाल्यार गरजेच्या 
विशयांचेर बरयिल्ले सात लेख म्हाका त्या पुस्तकांत सांपडले. 
ह्या लेखांचे विशय म्हज्या अभ्यासा पासत बरेच फायद्याचे 
म्हणपाचें म्हज्या लक्षांत आयले. तांची भासय खूब सादी 
आनी व्हांबती जाल्ल्यान आकलनय सामकें सोंपेपणी जालें. 
तातूंत मनोहरराय सरदेसाय, र.वि.पंडित, गजानन रायकार ह्या 
कवींचेर आनी कवितांचेर तांणी नकसूद भाश्य केल्लें. पुंडलीक 
नायक हांची 'अच्छेव' आनी दामोदर मावजो हांची 'कार्मेलीन' 
ही कादंबरी हांचेरूय तांणी सोपे भाशेंत बरोबन तांची वळख 
केल्ली. त्या भायर कोंकणींतलें समिक्षा साहित्य आनी कोंकणी 
कथेचो प्रवास हे लेख अभ्यासपूर्ण अशे म्हाकां दिसलें आनी ते 
म्हज्या कामांक गरजेचे थारले. 
त्या पुस्तका विशीं हांव दिलीप बोरकार सरांकडेन 
भासाभास करताले तेन्ना म्हाकां तांणी सांगलें प्रोसोर नागवेंकार 
हे कोंकणींतले म्हालगडे कार्यकर्ते आनी लेखक. आयज 
कोंकणीचीं फळां तुमी चाखतात ताचो रूख रोवन तो वाडोवपा 
पासत जांणी परिश्रम घेतल्यात तांचे मदीं प्रोसोर नागवेंकार 
हांचो वांटो मोलाचो आसा. ते जुवारी नगरांतल्या एमईएस 
म्हाविद्यालयाचे प्राचार्य म्हण निवृत्त जाल्यात देखून आपूण 
तांकां प्रोसोर म्हणटां म्हणपाचेंय बोरकार सरान सांगलें. 
आतां म्हजी उत्सुकताय वाडली आनी तांकां मेळूंक जाय 
म्हणत हांव बोरकार सरांचे फाटीक लागलें. मडगांव एके 
कार्यावळीक वचून येतना तांणी म्हाकां तांगेर sesi. वळख 
जाली. हांव तांचे लागीं खूब उलयलें. हांव एमए करतां 
बरोवपाची इत्सा आसा बी सांगतकच तांकां खूब उमेद जाली 


TO |ते आग्रो करून करून हें खा, तें खा' म्हणत खावपाक दिताले 


ar मासिक 


तांची घरकान्न कुंदाबाय च्या घेवपाचो आग्रो करताली. हांव 
च्या पिना म्हण सांगलें जाल्यार ही रोखडीच लिंबूपाणी घेवन 
आयली. म्हज्या तोंडाक, माथ्याक पोशेत पिवपाचो आग्रो 
करूक लागली. कोंकणी मळा वयले सगळेच लोक इतले 
म्होंवाळ आनी मायेस्त कशे? असो म्हाकां प्रस्न पडलो. 

तांच्या घरांतल्यान भायर सरता आसतना नागवेंकारबाबांक - 
कसली तरी याद जाली. “मातशें राव आं!' म्हणत ते भितर 
गेले. आपलें कवितेचें पुस्तक घेवन आयले. म्हर्जे नांव बरोवन 
तांणी म्हाका तें भेट दिलें. परत यो गो मानसी' म्हणत निरोप 
fedes दोगांय दारा मेरेन आयलीं. mejd gas मेरेन हात 
हालयत Use. 

तांणी दिल्लें पुस्तक कवितेचे आशिल्लें. सूर मेळ्ळे वाटेंत 
बनांत' हांव पुस्तक चाळूंक लागलें. तांणी आपल्या जिवितांत 
आतां मेरेन ज्यो कविता रचिल्ल्यो त्यो कविता तांच्या ह्या 
संग्रहात आसपावल्ल्यो. तांच्या ह्या कवितांनी तांणी आपले 
वैयक्तीक जिणे विशीं भावना उक्तायिल्ल्यो. 

मागीर परत एक खेप हांव बोरकार सरां वांगडा an 

पावलें. तांणी सांगिल्लें मडगांव जर पावलीं जाल्यार बिम्ब 
मासिकाक एक चेक दवरला तो घेवन वचात. तांकां दिलीप सर 
मासिक चलयतात देखून तांची खूब तोखणाय दिसता. अदीं मदीं. 
ते आपली मजत म्हण बिम्बांत जायरात दितात. 

तांगेर पावलीं तेन्ना तोच च्याचो आग्रो, तोच माया मोग. 
gid तांकां सांगले, हांव Ac पास जालें. म्हजी एमए जाली 
आनी हांव विद्यापीठांत कोंकणी विशयांत पयलें आयलां. त्या 
बराबर तांकां खूब खोस जाली. तांणी दोगांनीय म्हजी खूब 
अपुरबाय करून म्हाका आशिर्वाद दिलो. मागीर नागवेंकारबाब 
भितर गेले. म्हाका दिसले ते पुस्तक बी हाडूक गेल्यात. ते एक 
लिफाफो घेवन आयले. हातूंत पयशे आसात, तुका जाय ती 
वस्त घे,म्हजे आल्वीस तुका पयलें आयलां म्हण!' म्हणूंक 
लागले. “नाका नाका' म्हणटा आसतनाय तांणी तो हातांत 
दवरलो. 'व्हडलें जा,कोंकणी भाशेची सेवा करतनाच Gas नांव 
वयर काड' म्हण आशिर्वाद दिलो. 

म्हजे खातीर ही नविदाद आशिल्ली. म्हर्जे मन सामकें भरून 
आयले. TESTI आजो आनी आजी म्हजी अर्थ अपुरबाय करतात 
amisi म्हाका fauci 

कोंकणीचें जैत हे फकत चळवळी आनी साहित्य, शिक्षण 
हातूंतच ना तर कोंकणी मनशांचे मायेंतय आसा ही खरी गजाल 
म्हणपाचें म्हाकां तेच खिणाक होलमलें! 

eee 


` । मोलावणी |... 
| अश्लीलता-साँदर्यताय आनी 


लींच मालवणा परिशदेंत गेल्ले कडेन कवी निलबा 
el खांडेकारांचो q वर्डस्‌ कवितांचो झेलो हातांत 
पडलो. ताका 2019 वर्सा साहित्य अकादमीचो पुरस्कार 
लाबला. हो कवितांचो झेलो वाचनता ज्येश्ठ लेखक जयंत 
पवार हांच्या कविता नव्हे तर शब्दांवर आक्षेप घेणारे 
स्वताच्याच अभिव्यक्तीची कबर खणतो' ह्या लेखाचो 
उगडास जालो. कवी हो सदांच समाजाचे चिंतेचो विशय 
जावन रावला अशें म्हणटना कितलेशेच पुरावे आसात. 
समाज कवींक व्हड करता. तांच्या उतरांचेर धोलता. पूण 
तांच्या वर्माचेर घाव घालना तो मेरेन, पूण तार्ची नाकटां 
लागतांच ताका चिड्डिता. ताचो बंदोबस्त करूंक धजना. 
अर्थांत सगळोच समाज तसो नासता. तरीय समाज हो एकसंघ 
नासता. तांच्या हातांत संस्कृतायेच्यो नाडी आसतात. अश्या 
समाजांतल्या आप घोशीत ठेकेदार वर्ग अशे निर्णय घेतात. 
फाटलो इतिहास धवळून पळयल्यार ज्ञानेशवर-तुकाराम पसून 
ही परंपरा चलत आयल्या. आतांच्या काळार नदर मारल्यार 
बसंत दत्तात्रय गुर्जर, विष्णू सुर्या वाघ, दिनकर मनवर ह्या 
कवीं मेरेन. तातूंत गोंयांतले कोंकणी कवी निलबा खांडेकर 
हांचीय गणना जाता. ही खंतीची गजाल. 
फाटल्या कांय वर्सांत निलबांची सात पुस्तकां उजवाडाक 
h =s". 


विशाल 
सिनाय 


खांडेपारकार 

लेखक विद्यादानाचें काम करता. कविता, कथा, ललित 
आनी समिक्षा साहित्यांत योगदान दिता. ताचो 'अभिसार' 
š समिक्षा लेखांचें पुस्तक आयलां. 


'ध वर्डस्‌' 


एक मुकत चिंतन 
अश्लिलतायेच्या प्रस्नां संबंदीत विज्ञानीक आनी 
उदार दिश्टीकोण स्वीकारप काळाची गरज 


आयल्यांत. कवी निलबाक अजून मेरेन साबार पुरस्कार फावो 
जाल्यात. वेध कला अकादमी साहित्य पुरस्कार (1992), 
सुर्यवंसी (1999), ब्लॅक - गोवा कोंकणी अकादमी पुरस्कार 
( 2009), अग्नी-कोंकणी भाशा मंडळ पुरस्कार(2002). 
दंडकारण्य -कला अकादमी साहित्य पुरस्कार (2011) 
आनी ध वर्डस्‌- राष्ट्रीय साहित्य अकादेमी पुरस्कार 
(2019), गोंय राज्यांचो साहित्य पुरस्कार, काव्यहोम 
पुरस्कार, कोंकणी कला साहित्य केंद्राचो पुरस्कार, अशे 
पुरस्कार लाबिल्ल्या कविचेर हालींच ‘fers’ म्हयनाळ्याचेर 
एक आक्षेप घेवपा सारको लेख वाचलो. उपरांत दोन गजाली 
खरपणान जाणवल्यो. एक- काव्य हो अभिव्यकि्तिचो 
आविश्कार. पूण तो कविच्या व्यक्तिगत जिविता 
पुरतोच मर्यादीत sum. कवी समाजांत रावता. वायट- 
बरें अणभवता म्हणुनूच समाजीक बदलांची अभिव्यक्ती 
काव्यांत येयत रावता. देखून तर ती जिवीत जगल्याची न्हय, 
भोगिल्ल्याचो हिशोब दिवपी आलेख आसता. तरीय ज्या 
साहित्यांत समाजभानाचें पड़बिंब पड़ना त्या साहित्याची 
मोलावणी जावंक नज अशें कार्ल मार्क्सान म्हळां.दुसरी 
म्हणल्यार - श्रेश्ठ कवी वा कविता खंयची? हाचो विचार 
केलो जाल्यार, जी कलाकृती सामकीच समकालीन दिसता, 


आ 


बर्तमानाक वांगडा घेवन फुडाराक जें आपलें बोट धरपाक गो 
फोर्सार करता अशी कलाकृती, मागीर तिचें माध्यम Gada स्त 


sm. तशेंच दरेक अणभवांची आपली अशी एक भास 
आसता. म्हाका दिसना, सगळेच कवी आपले अणभव, 
uha शैलींत बरोबंक शकतले म्हण. दरेकल्यांचो dis 
आनी अणभवांचो एक वेगळोच अणभव आसता. 


जें जीवन सहित चलता तें साहित्य. साहित्य हें समाजाचें ... 


2 


2 


प्रतिबिंब. आनी जें घडटा, तें तश्या-तशें दाखोवप, हें ताचे | 71 


मासिक 


कर्तव्य. आनी Š पटलें जाल्यार “q asa’ पटपाक त्रास 
जावचे नात. कांयच दाखय लिपय करिनासतना वा गोल- 
गोल घुंवडाय नासतना, उतरां गुळगुळीत करी नासतना, 
जशी आयली तशी बरयली. ही कविता, जी मनांतल्यान 
आयली आनी ताचीच अस्सल कविता जाली हें जाणवले 
बगर रावना. कांय वाचकांक असल्या कांय उतरांची संवय 
ag येता. अश्लील आसुनूय जाणवना ती ते कवितेच्या 
सभावाची, पिंडाची गरज आसता. देखून कवितेचे काती 
भशेनूच ती वळखिची दिसता. ती चिंतनात्मक तर आसाच, 
तरीय परिवर्तनाची बसका घेवपीय आसा हें खेरीज सांगपाक 
नाका. 

आयज अभिव्यक्ती स्वातंत्रावेले वाडटे हल्ले, 
बलात्कार, खून, दरोडे सर्रास जायत आसात. आनी इतल्यार 
थांबना, हीं उणाक पातळेवेलीं कर्तुबां करपाची उर्बा तांकां 
खंयच्यान मेळ्ळी? इतली विकृती मनशां भितर कशी 
आयली? हाचेर विचार जावपाक जाय. तांचीं पडबिंबा 
आमकां साहित्यांत दिसपाक जाय. कोंकणी मनशाकूय हें 
सगळें सविस्तर कळपाक जाय. 

आयज परतून प्रगतीशील गोंयांत समाजांतलो उपद्रवकारी 
मुखिया गट आपली शक्ती आनी mÀ वयर काडटा. Ed 
जिणेंत दोन मिनटांचे साहित्यीक पळयल्यात. तशेंच एका 
पाखाचो मोरय बी पळयला. 

TEST मतान मुळांत खंयचीय साहित्यकृती ही श्लील 
वा अश्लीस नासता. तर तिका लागून वाचकांच्या मनांत 
जी प्रतिमा निर्माण जाता तिची स्वताच्या पूर्व संस्कारा 
लागीं सांगड घालता, तोच अश्लील आनी अश्लीलतायेचे 
भानगडींत पडटात. तेन्ना त्या प्रकाराक म्हातारपणांत आपली 
खाज काडप असोय प्रकार म्हणूंक येता. 

कवी निलबा खांडेकारांचो हो काव्य झेलो अश्लीयताय- 
सौदर्यताय हांचे पलतडीन पावला. तातूंतली “गँगरेप ही 
समाजांतल्या जळटे प्रस्ना वेली उत्कृश्ट कविता आसा. 
देख- 

° सामुहिक बलात्कार खंय, केन्ना आनी कोणें कोणाचेर 
करचो 

हाची नियमावली वा वेळा पत्रक केन्नाच कोणें जाहिर 
केल्लें येबजना.. 

तो खंयूय करू येता, खंयच्याय एंगलांतल्यान... 

घरांत वा फॅक्टरींत, शाळेंत कॉलेजींत, संडासांत लेगीत 


काळखांत, उजवाडांत 


i a M 


थांबिल्ले वा धांवते बशींत 

शेतांत, रानांत, ऑफिसांत , लिफ्टींत 

देवळांत वा इगर्जेत,चोरयां वा सभे माजार 

जाणट्यांचेर, नेणट्यांचेर, मेळटा तांचेर 

ना जात-कात ना धर्माची आडखळ 

एक वेळ दोन थानां नात जाल्यार कोंता येता पूण एक 
योनी जायच 

आनी रानटी जनावरांक लेगीत लजोवपी, 

जितलो पाशवी तितली सामाजीक इभ्रत वाडोवपी 

समस्त पुरशार्थर्चि झेंडावंदन मिरोबपी एक राष्ट्रीय 
उत्सव... 

तरीय वगडायिल्ली लज tad काय? 

आनी कसलो न्याय कोणा खातीर? 

पुराय जावपाचें सपन तर आदीम काळखांत 

सतत व्हांवत आसा वेळा काळाच्या गटारांत 

दंभ फक्त Wert सत्तेचो, 

स्वताक सिध्द करपाचो आनी तेच अर्थशुन्यतायेंत 

पियेवपाचो आसता तापिल्ल्या शिश्याचो घळघळ 

भितरले भितर खिणा-खिणाक 

वैचारीक बलात्काराची दहशत शिंपडायत फारावपाचे 
तयारेंतलो . 

आपलेच कपडे पचपचीत करून 

खूश जावपी धा तकल्यांचो रावण 

अंतहीण आर्ग्युमेण्ट करीत रावता. 

उबी करपाक काणी सामुहिक बलात्काराची 

स्मृतीच्या पड्ड्या आड जायसर अंतहीण काळखाची 


—— 


सप्रॅस्ड. . . 

कालची आयची आनी घडये फायचीय 

बलेंतले, अबलेंतली 

साठां अपूर्ण उतरांची 

सफळ संपूर्ण...' (पान- 26, 27, 28) 

ही कविता कांय एकाच दोळ्यांत पळोवपी समिक्षकांक 


| अश्लील दिसता आसुंये. कित्याक काय? म्हणल्यार तातूंत 


_ थान ( स्तन) आनी योनी हीं उतरां आसात. मानुशीकरण 


केल्ले कवितेक लेखून कवी निलबा खांडेकार जेन्ना 
म्हणटा- मातयेंत बोटां घालून बीज रोयलें, उदक शिंपलें 
तेन्ना कवितेंतल्यान भायर सरून qd म्हणलें- ही, तू कोण 
तें कवी गुपीत सांगी ना, सुचकतायेची भास वापरून कवी 
म्हणटा- तुजे योनींतलीं दोनूय बोटां हांवें भायर काडली... 
(पृ.39) अशें जेन्ना कवी म्हणटा तेन्ना योनी ही पिकाळ 
जमनी खातीर वापरिल्ली प्रतिमा असो निकश काडूं येता. 
पूण तिचो हेर अर्थूय काडून अर्थांचो अनर्थ करपी समिक्षक 
आसात. 

इंडोलॉजिस्ट कॉन्स्टेंस जोन्स आनी जेम्स डी रयान 


- हांच्या मतान- योनी ही सगल्या जीवन रूपाच्या वांगडाच 


तिका 'पृथ्वी के मौसमी और वनस्पती चक्र 'अशें म्हळां. 
योनीक अस्तुरेच्या सिध्दांताचें प्रतीक मानलें तरीय तिका 
ब्रम्हाण्ड संबंधी म्हत्वाचें प्रतीक मानतात. तेन्ना आमच्या 
समिक्षकांनी मोलावणी करतना कार्मेलीन, लेडी चेंटर्लीज 
लव्हर, लोलीता, द सेव्हन मिनीटस्‌, डॉ शिवागो, शामा, 
योनी संवाद, द सेंकड सॅक्स, सिमॉमद बुवा ह्यो कादंबरी 
वाच्च्यो. 

कांय समिक्षकांक निलबाच्या उतरांची चिंता जाता. 
कारण ते कवी आपले रचनेंतल्यान एक नवी use निर्माण 
करतात. देखून, आपले कल्पनेंतल्या संस्कारी समाजाक 
तांची उतरां धोकादायक थरतात. तांच्या काळजाक बुराक 
पडटात. तांचे मनांत अश्लील प्रतिमा तयार जातात. 
खेरीतपणान, तांकां हो कवी समाजाक धोकादायक मोडणार 
घेवन वचना मूं? असोय काल्पनीक भंय निर्माण जाता. 
होच भ॑य तांकां खाजयता. हें बरयतना म्हाका संत तुकाराम 
च्या अभंगांतल्यान भले तरी देऊ कासेची लंगोटी अशें 
तथाकथीत शुध्दीकरणा करपी आचार्य प्र.के. अत्रे हांच्या 
मनांत अशीच भिरांत नासली मूं ?असोच प्रस्न पडटा. 


(le 


कवी बा. सी. मर्ढेकरांची कविता “माझे लिंग शिवलिंग' 
हे वळींतली लिंग वाचक तुळा संस्कृतीच्या राखण करप्यांक 
खूब दुखली. देख- 

"शिवलिंग माझे लिंग ! हेंच अशांतीचें बिंग // 

ज्यांच्या झुंजे संज़ारिंग / व्यापिले गा ///.. 

ज्ञान आनी वासना हांचे भितर सांपडल्ल्या मनशाक 
देवाचें सहकार्य लाबता, पूण ईश्वर प्राप्ती मात जायना. 
तांकां स्वताच्यो शिमो खबर आसतात. देखून कवी Hš 
करांक अश्लीलताये विरोधांत खटल्याक मुखार बच्चें पडटा. 
तांणी आपले एके कवितेत प्रत्यक्ष अस्तुरेचें वर्णन करतना 
म्हळां- संसाराच्या, fre किरटी, हाडबंडले अशा 
बायका.- तातूंत उदासीन गिरगांवचे गल्लीचो संदर्भ आसा. 
पूण हें वर्णन अजाप भेदक करपाक मर्ढेकारांनी अस्तुरेचे 
कुडीचो वापर केला. वेश्येचें वर्णन करतना ते बरयतात.. 
" ,,,अशीच होती नकटी एक, 
उलटे केस आणि तिरप्या भिवया, 
मुरकत दावी उरोज FAA, 
ढेपा जैसा तेल्या घरच्या, 
काय हलाखी स्त्रीत्वाची ही 
माणुसकीचे काय विडंबन 
भोगशून्य करि भोग व्यथेचे 
लिंग-गंड प्रछत्र प्रदर्शन... ” 

‘ava कडेन पळोवन माणुसकीचे काय fase’ 
अशें दिसप कविच्या विकसीत मनीसपणाचो भाग जावन 
आसा. तरीय तिच्या उरोजांक "dur जैशा तेल्या घरच्या” 
ही उपमा भकासपणा आनीक गडद केल्या बगर रावना. 
कविचे कवितेंत संभोगाची इत्सा करप मुळांत पाप आसा 
व्हय? संभोग हो विशय फकत वेश्येचे पुरतोच निगडीत 
आसा व्हय? काय कवी मानवी संभोगसुखाचें अस्तीत्व 
नहयकारतात. 

तेन्ना कवी निलबांचे कवितेतली चड़ करून लिंग वाचक 
उतरांचो आयची पिळगी सहजतायेन लज धरिनासतना उच्चार 
करता. लिंग वाचक उतरां दरेका भासांनी सांपडटात. दरेके 
भाशेंत तांचो सण परबांच्या वेळार वापर आनी उच्चार जाता. 
मागीर जर तीं उतरा साहित्यात आयल्यार अश्लीलताय 
आनी विकृती कित्याक दिसप ? 

ह्या समयार म्हाका अचकीत चर्चेत आयिल्ली कवी 


दिनकर मनवर हांची मराठींतली “पाणी कसं असतं. .... 


कवितेचो तिब्रतायेन उगडास जाता... 


पाणी हा शब्द 

मला कसाही उच्चारण्याची मुभा नाहिये 

मी ऐकू शकत नाही पाण्याचा आवाज 

मी चालून जाऊ शकत नाही पाण्याच्या पायरी वरून 

काळं असावं पाणी कदाचित 

पाथरवटानं फोडलेल्या फाडी सारखं जांभळं 

किंवा आदीवासी पोरीच्या स्तनां सारखं जांभळं 

किंवा पाणी हिरवं नसेल कशा वरून? 

(पाणी कसं अस्तं गे मला अजूनही कळू दिलेलं नाहिये) 

कवी मनाक तरल मुग्धावस्थंत सहज स्फुरिल्ली ही 
कविता कांय मुळावे प्रस्न उबे करता. तिच्यो जापो ना दिता 
वाचकूच मोनो रावपांत धन्यताय मानता. कविता वाचतना 
कसलीच अश्लीलताय वा एकाद्या समाजाचे प्रतिश्ठेक धक्को 
लागपी वळी तातूंत नात. अस्तुरेची मानखंडना जातली अशेंय 
काव्य जाणवना. जाणवता ती खर वेदना. टोचपी आनी कांय 
दुखोवपी प्रस्न. आदीवासी © मुलीच्या स्तना सारखं जांभळ 
हे एके वळीचेर समाजांतल्यो सगल्यो बिगर आदिवासी- 
बिगर आदिवासी संघटना पेटल्यो. कवीक बंदखणींत घालात 
म्हणपाची भास उलोवंक लागले. ही कविता वादाच्या 
Wad सांपडप हे सारकी शोकांतिका ना. 

इंग्लडांत अश्लीलतायेचो कायदो 1959 वर्सा बरोच 

शिथील केलो. तेन्ना पेंग्विन प्रकाशन संस्थेचे वतीन डी.एच. 
लॉरेन्स हांची लेडी चॅटर्लीज लव्हर' ही वादगस्त कादंबरी 
उजवाडायली. अश्लीलतायेच्या आरोप खाला frat बंदी 
घाली. परतून एकदां तिचेर इंग्लंड आनी अमेरिका सारक्या 
प्रगतशील देशांत खटले भरले. त्या निमतान कलेंतल्या 
अश्लीलतायेच्या प्रस्नांचेर नेटाची भासाभास सुरू जाली. 
ती कादंबरी न्यायालयांत व्हेली. ती अश्लील आसा अशें 
थारायलें. इंग्लडांतल्या न्यायालयांत चलिल्ल्या खटल्याची 
हकिकत पुस्तक रूपांत उजवाडायली. “एन कांबटर' ह्या 
इंग्लीश मासिकान त्या प्रस्नांचेर सुमार 5 म्हयने भासाभास 
चालू केली. त्याच सुमाराक साहित्यांतली अश्लीलताय, 
लैगींकताय आनी श्रृंगार चित्रण हांचो इतिहासीक आनी 
टिकात्मक आडावो घेवपी दोन पुस्तकां उजवाडायली. 

व्यक्तिनिश्ठ कला मुल्यां आनी समाजांतली निती कल्पना 
हांतले विसंवादांतल्यान अश्लीलतायेची जाणीव निर्माण 
जाता. आयच्या पाश्चात्य समाजाक लारेन्साची कादंबरी आनी 
निलबाचें काव्य अश्लील दिसना. तेच प्रमाण कालिदासाचे 


श्रृंगार काव्य आनी पुरातन देवालयांतलीं काम शिल्पां तत्कालीन 
समाजाक अश्लील दिसनात. अश्लीलताये विशीं कागाळ 
करपी भारतीय समाजांतलो मुखेल वर्ग म्हळ्यार व्हायट कॉलर 
वर्गा परस मध्यमवर्ग, ह्या वर्गाचो दिश्टीकोन एकाच दोळ्यान 
पळोवपाचो आसता. तातूंत वास्तव आनी आधुनिकताय 
नासताच-नासता. वास्तव जिणेंच्या लागीं ह्या समाजाचो 
समतोल सादिल्लोच नासता. देवालयांतलीं शिल्पकाव्यां 
लेगीत ह्या समाजाक अस्वस्थ करतात असो आरोप समिक्षक 
प्रा. द. हातकणंगलेकर आपल्या साहित्यातील अधोरेखिते 
पुस्तकांत करतात. देखून ह्या विशयाची गंभिरताय पळोवन 
प्रस्नांच्यो जापो सोदतां हांव... 

1 . सगल्या प्रकाराची अश्लीलताय समाज विघातक आसा 
व्हय? 

2. आसा जाल्यार, तुमी सगल्या समाजाचे दृश्टीन घातक 
आसा काय एका विशीश्ट वयांतल्या नागरिकांचे दृश्टीन ? 
3. कायद्याच्या उपेगा Wed अश्लीलतायेची उण्यांत-उणे 
उतरांनी संदिग्ध व्याख्या करूक येतली व्हय? 

4. अश्लीलतायेचेर कायद्याचे नियंत्रण आसूंक जाय व्हय? 
d सगल्यां Wed aed, काय खास गटांतल्या नागारिकां 


पासत? खास गटातल्या कायद्याचो अंमल मान्य केलो तर. . 


ताची योग्य अंमलबजालणी करप जातलें व्हय? 

संस्कारक्षम मनाचेर कुसंस्कार करपी साहित्य म्हळ्यार 
अश्लील साहित्य अशी आयच्या कायद्यांतली अश्लीलतायेची 
ल्हानशी व्याख्या वाचूंक मेळटा. 


È अश्लील साहित्याक लागून ह्या वेव्हाराचे नेम करपी नैतीक 
आनी समाजीक दंडक शिथिल जावन समाजाची भलायकी 
` इबाडटली. ही समजूत खरी मानली तरीय, बऱयाच धर्मीक, 
कथांचेर आनी ह्या प्रस्नांचेर शास्त्रीय विवेचन करपी 
` निबंध साहित्याचेर लेगीत निर्बंध घालचे weed. बर्ट्राड 
रसेल आनी मार्गोरेट मीड हांचे ग्रंथ लेगीत अश्लील थारावचे 


जावं निलबा, जावं विष्णू सुर्या वाघ, जावं लारैन्स, जावं 
पुंडलीक हांची seu हींच लेखक-कविंचीं अस्त्रां-शस्त्रा 
` आसतात. तुकारामान म्हळां- 

I अम्हा घरी धन शब्दांचीच रत्ने, 

शब्दांचीच शस्त्रे यत्ने करू...' 

ह्या समयार म्हाका मॉरिस गिरोदियास ह्या लेखकाच्या 
लक्षणीय विधानांचो उगडास जाता- अस्वाभावीक भान 
$ लैंगीक वासना -वेव्हाराचो विचार करपाची आम 
ची वृत्ती, हो आमचे संस्कृतीचो एक अत्यंत विचित्र गूण 
विशेश आसलो. अशें भावी इतिहासकाराक दिसप हातूंत 


दुबाव ना. 
निमाणें विचार सुचता तो असो- अश्लीलतायेच्या प्रस्ना 
संबंधीत विज्ञानीक आनी उदार दिश्टीकोन स्विकारप काळाची 
गरज आसा. हें खरें. पूण आमचे प्रस्न सुटावे जातले व्हय? 
ह्या दिश्टीकोनाचो अपरिहार्य परिणाम म्हणून, जी उद्‌देजीक, 
तंत्रीक आनी यांत्रिक वेवस्था निर्माण जाल्या ते वेवस्थेचें 
मनशाचे सृजनशीलतायेर आनी मानसीक जिविताचेर खुबूच 
दडपणां येतात. ह्या वर्तनाचे उद्रेक जाता. उपरांत हाचो 
परिणाम ते आपले सृजनशीलतायेचो उपेग हिंस्र लैगींक 
आचारांत करपांत प्रेरीत जातात. हे नवीन सांस्कृतीक प्रस्न 
आसात. अश्लीलतायेचो प्रस्न हो मुळांत ह्या प्रस्नाचोच 
मुखवटो. ह्या मूळभूत प्रस्नाची जाप अचकीत मेळटली 
अशीय आस्त करू नज. निमाणें समतावादी, अस्तीत्ववादी 
आनी aed कवी निलबाक कवितेच्या मळार पर्जळीत 

PER आंबडेतां.... 
eee 


शिरोडें गोंय. © 8080622370 


F आजूच वर्गणीदार जायात आनी घरपोंच अंक मेळयात. 

W कितें करपाचें ? सामकें सोंपें. हो फॉर्म भरात. फोटो काडात.९८२२१३६८८५ ह्या नंबराचेर वॉट्सेप करात. 
म्हाका / म्हज्या इश्टाक सकयल्या नाम्यार बिम्ब मासिक धाडचें. हांव १ वर्साची रू. ५००/- a 3 वर्साची 
१४००/- [ ] परिवार सदस्य ५,०००/- | ] वर्गणी रोख/चेकान भरतां. 

कोंकणी लेखक संघान 


RIS 


लेखक ,नाट्यकर्मी अशोक भोंसलो आनी 
लेखिका विजया शेल्डेकार हांचो भोवमान जालो. 


कोंकणी लेखक संघाचो वर्धापन दीस फाटल्या म्हयन्यांत पणजे शारांतल्या 
सरस्वती मंदिराच्या फोमेन्तो सभाघरांत व्हडा दबाज्यान जालो. दर वर्सा 
ह्या सुवाळ्यांत तरातरांच्या कार्यावळी वांगडाच कोंकणींत साहित्यांत 
मोलाची भर घाल्ल्या दोन लेखकांचो भोवमान लेखक संघ करता. हे 
खेप कोंकणींतले कवी, कथाकार आनी रंगकर्मी अशोक भोंसलो तशेंच 
कथा, कविता आनी ललित साहित्यांत दोळे दिपकावपी भर घाल्ले 
पासत मडगांवच्या विजया शेल्डेकार हांचो दबाज्यान भोवमान जालो. 
गोंयचे एक नामनेचे अद्योजक आनी कोंकणीचे आधारवड श्री. अवधूत 
तिंबलो हे ह्या सुवाळ्याक मुखेल सोयरे जाल्यार साहित्य अकादेमीच्या 
कोंकणी सल्लागार समितीचे निमंत्रक आनी परवरीच्या विद्याप्रबोधीनी म 
हाविद्यालयाचे प्राचार्य डॉ.भूषण भावे खाशेले सोयरे म्हण ह्या सुवाळ्याक 
हाजीर आशिल्ले. तांणी दोनय लेखकांचो भोवमान करून तांच्या 
वावराची तोखणाय केली. ह्या वेळार माचयेर सोयऱयां सयत लेखक 
संघाच्यो अध्यक्ष लेखिका सुफला रुद्राजी गायतोंडे, मिलींद भरणे आनी 
अनघा कामत हाजीर आशिल्लो. 

सुवाळ्याच्या आरंभाक बाय रिया नास्नोळकार हाणें गणपती स्तवन सादर 
केलें जाल्यार भारती कुंकळयेकार आनी शैलजा बाळे हांणी येवकार गीत 
सादर केलें. लेखक संघाचे आदले अध्यक्ष साहित्यकार एन.शिवदास 
हांणीय ह्या समयार विचार मांडले. 

ह्या सुवाळ्यांत काव्य संमेलन गाजलें. पुष्पा नायक,महेश पारकार,भारती 
हेबळे,शैलजा बाळे,डॉ.उदय गांवकार, अना पेरेरा राँद्रीग्स,वृषाली 
केळेकार, डॉ.नूतन देव, अविनाश कुकळकार ईआनी सुनिल पालकार 
हांणी आपल्यो कविती सादर केल्यो. ह्या सुवाळ्यांत वेदांग प्रशांत 
भेंडे हाणें एकपात्री प्रयोग सादर केलो. सुवाळ्याचें सुत्रसंचालन निता 


[न केलो लेखकांचो वर्सुकी भोवमान 


लेखिका विजया शेल्डेकार आनी लेखक अशोक भोंसले हांचो भोवमान — श्री.अवधूत तिंबलो आनी प्राचार्य डॉ. भूषण भावे. 

शिक्षिका आनी लेखिका काश्मिरी पावसकार 
हांचो 
रिड,थींक सुवाळ्यांत जालो भोवमान 


READ. THINK | 


कोवीड महामारीच्या वेळार Wsve स्कॉलर्स ह्या उपक्रमा खाला 
कोंकणीचें पाठ प्रुडण्ट मिडियाचेर रिकॉर्ड करून ऑनलायन 
उपलब्ध करून दिलले खातीर काश्मिरी पावसकार हांचो 
भोवमान करतना ज्ञानपीठ पुरस्काराचे मानेली भाई मावजो आनी 
गोंयचे मुख्यमंत्री डॉ.प्रमोद सावंत. 


EN |~ €x डेन्टीस्ट 
B कलंगूट - गोंय > 


_ चिकन बिर्यानी 
साहित्य : 1 किलो चिकन (मोटेशे कुडके करात),1 वाटी 
Fee धंय,1 इंच तिखी, 2 तमाल पत्रा, 4-5 वेलची, 4-5 
fen 6 मोठे कांदे (3 उबे चिरून.3 बारीक चिरून), 
—4 टोमाटां (बारीक चिरून), ल्हान कुलेर जिरें, 3 हरव्यो 
E उब्यो चिरून, 1 ल्हान xen हळदी पिठो, 1 व्हड 
| कुलेर कोथमिरे पिठो,2 व्हड कुलेरां आलें लसूण पेस्ट, 
- 2 व्हड कुलेरां बिर्याणी मसाला, 1 वी कोथमिरे पालो, 
6-7 पुदिनाचीं पानां बारीक चिरून, 2 वाटयो गांबठी तूप 
(सुवादीक आनी रुचीक लागता.) देड कप बासमती तांदूळ - 
- 1 वर उदकांत भिजत दवरचे. 1 ल्हान कुलेर केसरी खावंचो 
 रंग-उदकांत मिसळून. 3 कपां उदक, 5 व्हड कुलेरां तेल. 
_ 1 चाटी तळिल्ल्या काजू बियांचे कुडके. रुची पुरतें मीठ. 
करपाची तरा (चिकन मुरोबपाक) : एका आयदनांत 
— धय, मिरसांगे पिठो,हळदी पिठो, कोशमिरे पिठो, गरम 
_ मसाला, 1 कुलेर आलें लसूण पेस्ट, 1 कुलेर बिर्याणी 
. मसाला आनी रुची पुरतें मीठ घालून एकठांय करात. ह्या 
मिश्रणांत चिकनाचे कुडके घालून ats एकजीव करात. 1 
i वर भर मुरोवपाक दवरात. 
एका तोपांत 3 कपां उदक तापोवपाक दवरात. तातूंत 
सगले खडे मसाले -तिखी, तमालपत्र, वेलची, emi, 
$ frat आनी हरव्यो मिरसांगो घालात. रुची ged मीठ आनी 
बासमती तांदूळ घालून ते 80 टक्के मेरेन शिजोवन घेयात. 
 शिजतगीर एका ताटांत हें शीत न्हिवपाक दवरात. ताचे 
_ बयल्यान एक spen गांबठी तूप घालून चाळून घेयात. 
एके कायलींत तेल तापोबन 3 उबे चिरिल्ले कांदे 
कुरकुरीत तांबडसर जाय म्हणसर तळून घेयात. तो कांदो 
एके बशेर काडून घेयात. ह्याच तेलांत उरिल्ले 3 कांदे 
तळशियात. तातूंत जिरें, उरिल्लें आलें लसूण पेस्ट, उरिल्लो 
बिर्याणी मसाला, टोमाटां तळसून घेयात. थोड्या वेळान 
मुरत दवरिल्ले चिकनाचे कुडके आनी तांचो मसालो घालून 


परतून घेयात. जाय जाल्यार अर्द कप उदक घालून चिकन 
10 मिणटां मंद उज्यार शिजयात. वयल्यान कोथमिरे पालो 
घालात. 

एक व्हड diu वा मातयेचें कुळणें घेयात. तातूंत 1 व्हड 
spen तूप घालात. मागीर शिजयिल्ल्या मसाल्याचे चिकनाचे 
spes घालात. तळिल्ल्या कांद्याचो थर, काजुबियो, पुदिना, 
कोथमिरे पालो आनी केसरी खावच्या रंगाचें उदक घालात. 
वयल्यान 1 कुलेर गांबठी तुपाची धार सोड़ात. ताचे वयल्या 
एक ताटली घट धापून तोप एका तापिल्ल्या तव्यार दवरून 
10 मिणटां मंद उज्याचेर दम दियात. 10 मिणटांनी चिकन 
बिर्यानी तयार. ही बिर्याणी रांदले बराबर गरम आसतनाच 
चड़ रुच्चीक लागता. 

(अशीच शिवराक बिर्याणी करपाक येता. हांगां चिकना 
वास्याचें सगळे तरेच्यो भाजयो म्हळ्यार गाजर, फ्लावर, 
मटार आनी तुमचे आवडी प्रमाण हेर तरेकवार भाजयो घालूं 
येतात. शिवराक बिर्याणींत पनीर, सोया वडी घालपाक 
जाता.) 


रायतें 

साहित्य : देड कप घट Uu, 1 व्हड कुलेर फ्रेश क्रिम, 
थोडोसो कोथमिरे पालो बारीक चिरून, 5-6 पुदिनाचीं पानां 
चिरून, 1 ल्हान spent fen पिठो, 1 ल्हान spent जिन्याचो 
भाजून केल्लो पिठो. 1 ल्हान कांदो बारीक शिनून, 1ल्हान 
कुलेर काळें मीठ. अर्दवाटी पिपरी (ल्हान तवशें) बारीक 
शिनून,1 ल्हान spen मीठ. 

करपाची तरा : हें सगळें साहित्य एकठांय करचें आनी 
एकमेकांत मिसळचें . 


मनगणोें 

साहित्य : 1 वाटी चण्या दाळ, अर्दवाटी साबुंद्राणे, 1 व्हड 
कुलेर वेलचे पिठो, 10-12 कातलेचे FEF, 1 व्हड कुलेर 
काजुनियां spes, 1 वाटी गोड, 1 वाटी नाल्ला रोस, रुची 
पुरतें मीठ. 

करपाची तरा : उदक घालून दाळ atts शिजोवन ua. 
दाळ शिजतकच तातूंत साबुदाणें आनी कातले कुडके घालून 
पांच मिनटां शिजोवंचें. उपरांत नाल्लाचो रोस, गोड आनी 
काजुबियां कुडके घालून एक खतखतो काडचो. मीठ आनी 
aed पिठो घालून चुली बयलो तोप सकयल काडचो. 


saath oe | 
आजों — 
बाथरुमात/ 
पडलों..! ` 


“बाबा, आजो बाथरुमांत पडलो! बेगीन यो घरा... 
एर आसतना मनोहराक आपले धुवेचो, दिव्याचो फोन 
मनोहराचो जाणटो बापूय घरा कडेन आसतालो. ताचें 
जाणटेपण जरी जाल्लें तरी आपले आपूण सगळें करतालो 
तरी लेगीत तो बाथरुमान बी वतना पडत म्हणपाचो हुसुको 
मनोहराक कामार आसतना लेगीत आसतालो. अशें 


घडलें जाल्यार दिव्या कडेन तें पेलतलें काय कितें हे चितेन 


ताचें सगळें शिंतीद घरा कडेन उरतालें. आनी जें चिततालो d 
आज घडिल्लें. तो बेगबेगीन भायर सरलो. पणजेच्यान मेरशे 
सर्कल हुपता म्हणसर चलयेचो परत फोन आयलो. 

दिव्याः बाबा, खंय रे तूं? आमी हीं पळय अॅम्ब्युलन्स घेवन 
पोरण्या गोंयां हॉस्पिटलांत पावलीं. तूं हांगाच यो बेगीन. 
मनोहरः हय मेरशे पावलों...ड्रायव्हींग करतां...कितें 
हें ट्राफीक..? कितें बेशिस्त चलयतात.. तातूंत आनी हीं 
फोणकुलां...! 

(मनोहर तातूंतल्यान मार्ग काडीत एकदांचो हास्पिटलांत 
पावता. कॅज्युल्टींत भितर सरून तो नर्सी कडेन खबर घेता...) 
नर्स: तुमचे चलयेन बरी हुशारी करून फटाक करून 
अँम्ब्युलन्सींत घालून बरो बेगीन हाडलो ताका. ..मातशे रावात 
हां..एक्स रे काडपाक व्हेला ताका.. 

(कांय वेळान sera दोतोर एक्स रे घेवन मनोहरा कडेन 
येता. ताका आनी दिव्याक आपल्या कॅबिनांत व्हरता..) 


+ =" 


राज 
वैद्य 


लेखक नामनेचे फार्मासीस्ट आनी समाजवावुरपी 


दोतोर: मनोहर, नशीब बरें आसा...फ्रॅंक्चर जालांशें दिसना... 


पूण बरोच सुको मार बसला. दूख उरतली थोडे दीस! 
मनोहरः देव पावलो म्हणपाचो! fed सांगूं तुमकां दोतोर, 
कसोच आयकना आजो.. चलतना हातांत बड़ी घेवपाक ना, 
वॉकर घेवपाक तयार ना. 


दोतोरः आतां आसा नही तो हांगां, हांव थोडें भोव सांगतां | 


ताका..तरीय तुमी ताचे कडेन पाशियेंस काडून ताका पटोवन | 


दिवपाचो यत्न करूकच जाय. 


दिव्याः दोतोर आमचें at चालूच आसता समजावप! तरी | 


पूण दुसरे तरेन सांगून पळयतात प्रयत्न करून. हांव वर्क फ्रॉम 
होम आसां म्हण घरांतूच आसतां AS म्हण बरें जालें. 

दोतोरः आगो पिराय पळय मगो, पंचात्तर ताची! तरी अजून 
तशीं घट आसात ताचीं erst. पूण शेवटाक fada घडूं येता 


न्हय! पडलो बिडलो जाल्यार खंय मार बसत हें कोण सांगतलो ? | 
म्हणटकच कितेंय wed आदीं काळजी घेवप गरजेची. म्हाकां : 
दिसाक दोन तरी केसी येतात असल्यो. तातूंत आनी फ्रॅक्चर 
आसता. भेंडाचें फ्रॅक्चर आसत जाल्यार मागीर उरलो SSK स 
म्हयने तरी! त्या भायर दुसरीं कितलींच कॉम्पलीकेशनां .... 

मनोहरः तशे Galas गेल्यार हांव नशीबवान म्हणपाचों 
दोतोर..कश्ट, ब्यायाम बी करून वयर सरिल्लीं जुनी हाड़ां 


| 
x 
| 

तीं आज्याचीं! आनीक दुसरी गजाल म्हणल्यार ताका प्रेसांव, 
डायबेटीज बी असल्यो भानगडी नात. देव पावलो म्हणपाचें 
ET 
` दोतोरः तरी पूण आतां चडूच जतनाय घेवपाक जाय तुमी 
सगळ्यांनी. जाणट्यांचें पडपाचें प्रमाण खूब आसता. सगळेच 
- सांगतात अशें नात. मातसो मार लागलो तरी आपुणूच उठून 
3 रावतात. लागले मागीर आपले भोंवपाक..तशें घरांतल्या 
- घरांत भोंवप गरजेचें म्हणा.. पूण तशें करतना बरीच काळजी 
` घेवपाक जाय. 
दिव्याः आतां वर्सभर तरी जालें, आजो पयल्या माळ्यार 
k वचपाक तयार ना. म्हणून ताची सगळी वेवस्था सकयल्या 
. रुमांतूच केल्या. 
aan: जाणटेपणांत पिराय वाडटा तशी मनशाचो कॉन्फीडन्स 
नाय म्हणल्यार वताच. त्या वेळार तुमी ताका सपोर्ट करूंकच 
| जाय. बरें, म्हाका एक सांग, तो ज्या बाथरुमांत पडला पळय 
थंय रेलींग्स बी आसात? आधाराक धरून चलपाक, उठपाक, 
बसपाक बी? 
(दोतोराच्या ह्या प्रस्नाक बापूय आनी ga एकमेकाक 
पळयत रावतात.) 
aan: ना मरे? मागीर आतां करून घेयात तर... तांकांय 
- बरें,आनी तुमचोय हुसको कमी जातलो ! तशेंच हेर गजालींचेरूय 


“| (SOR ae 


बारकायेन नियाळ करात. जमनीर feda आडखळी, खांचो 
आसात काय? ते ग्राऊंड फ्लोरार भोंवतले ती वाट मेकळी 
आसा काय ना? शक्य आसल्यार थंयीय वणटीक रेलींग 
घालात. 

मनोहर: आयलें लक्षांत... आदीं तसो चड विचार करूक 
नासलो. 

दोतोर: बाकीच्याय गजालींचेर लक्ष दवरात. उदक साठून 
रावता काय? टायल्स सुळसुळीत आनी निसरट आसात 
काय? बाथरुमांत उदक पडून निसर जाला बी काय? 
बाथरूम,टॉयलेटींत पडपाच्यो केसी जगभर आसात. देखून 
ज्या घरांत जाण्टे आसात तांच्यांनी ह्या असल्या सगळ्या 
गजालींचेर बारकायेन आनी काटेकोर म्हणटात तशें लक्ष 
दवरून, ल्हान ल्हान बदल करून घेवपाक जाय. 

दिव्या: घरा पावतकच पयलें काम तेंच करतां. 

दोतोरः आजो कसल्यो गुळयो बी घेता काय ना? 

दिव्या: एक दोन तरेच्यो विटामीन, बी कॉम्पलेक्स बी घेता 
adi मदीं. आनी हां..रातची न्हीद येना जाल्यार एक गुळी ना 
जाल्यार अर्द बी घेता.न्हिदेच्यो गुळयो त्यो... 

Stan: खंयच्यो त्यो म्हाका व्हाँट्सँपार फोटो काडून धाड. 
कित्याक असल्यो गुळयो घेता जाल्यार अदीक काळजी घेवंची 
पडटा. त्यो गुळयो रातची न्हीद पडपाक मजत करताच, पूण 
तांचो असर दुसरे दीस पासून SEH शकता. तातूंत तोल वचप, 
gada उरप बी अशें जावं येता! ताका लागून चलतना वा 
उठटा बसतना पडूक शकता. 

मनोहरः दोतोर हें सगळें तुमी आमकां स्पश्ट केलें तें एक बरें 
जालें. म्हणटकच घरांत उतार पिरायेचे जाण्टे आसले म्हणटकच 
कितें fend खबरदारी घेवंची हाची आमच्या सारख्यांक कल्पना 
येवंक पावली. तुमी amen तें रेलींगाचें बी आमी विचारूच 
करूक नाशिल्लो. घरांतले जाणटेले स्वयंभू रावंक सोदतात 
जाल्यार तांकां हो एक आदारूच म्हणूंक जाय. 


दिव्याः दोतोर, तुमी amen d आमी नक्कीच करू. पूण आ 
तुमीय तांकां मातसो कानमंत्र दियात न्हय! दोतोरान सांगलां गो 
म्हणट॒कच आमचे परस तुमचेंच चड आयकतलो तो! Td 
दोतोर: d तर करतांच हांव. d कांयच हुसको करू नाका. > 
डोन्ट वरी...आजो तुजो तरी पेशन्ट म्हजो..हय काय न्हय 0 
रे मनोहर ? 
मनोहर: सारकें दोतोर.... : 

आगोस्त 2022 उतरकुवाडें 


संतोष हळर्णकार 
बांदिवडे-बंदर,फोंडा-गोवा 403 401 
मो. : 9762641615 


आयचें यूग जायरातीचें. 
जायराती बगर पर्याय ना. 
उतरकुवाडें बिम्ब मासिकांतलें 
म्हत्वाचें सदर. तल्लख बुद्दी 
आनी मेंदवाच्या व्यायामा पासत 
कोड़ीं सोडोवपाक वाचक 
प्राधान्य दितात. हें कोडें तुमी 
वर्सभर पुरस्कृत करूक शकतात 
तुमची जायरात दिवन, फकत 
१०हजारांत....संपर्क करात 
९८२२१३६८८५ ह्या क्रमांकाचेर. 


आडवे : 1-जाल्ले घडणुकेची खबर. 4-लिकलिकप, लकलकप. 
7-00 मारप, जाय तिततलें खावप-जेवप. 8-मनीस (हिन्दी). 
11-मनशाचें रगत ओडून खावपी एक तांबडसार ल्हान जीव. 
12-शाराचो सांबाळ करपी संस्था, HY. 15-सोरोप. 16-चलता 
त्या वर्सा. 18-खारवी, नुसतें धरपी. 19- आपलेपण, आस्था, 
कळवळो. 20-कातरप, फाळप. 21- एका आयदनांतलें दुसऱ्या 
आयदनांत घालप. 22- आपले घरा tesa रावपी लोक. 23- 
बापायचो भाव, चुलतो. 24- सामकार, तोंडा वटेन. 26- एक हजार 
किलो. 27- मजगतीं, मदीं, धांपिल्ले सुवातेंत. 

उबे : 1-अवमान, अनादर, अकमान. 2- परिस्थिती, भोंवतण. 
3- श्रीरामाचो एक पूत. 4- aed शाक-भाजी बी विकपाचो 
जागो. s- Am जाणांचो एकवट. 6- पांखटो, Tee. 9- 
वस्त. 10- 'शोले' सिनेमांतली बसंती, हेमा XXX. 13- नांगरान 
खणप. 14-लुगटाचो तीर. 16- लग्न लावंचे पयलीं न्हवर्‍्या- 
व्हंकले मदीं धरिल्लें लुगट. 17- तेलान भाजप वा व्हडली फातर. 
18- कोळशे घेवपी वा विकपी. 19-कविता, गीत. 20- उज्यार 
sre - फुलयल्ल्या भाताचो कण.23- चामडी, कातडी. 25-सूर्य, XX 


| 80 | नायक नांवाचो गोंयचो एक राजकारणी. 

LANKA ^ A t h R 
MEGASTORE 
— Design your space — 

z K K u Starting From | 05™ AUG 2 R 


०७७ DELIVERING e 
COMFORT & LUXURY 


DOZA 46 Z EL 
— mpm up ARE BUY ONLINE AT 
EANNA r APPLIANCES STORE FINANCE Bis com Bee i 
MEGASTORE Š PANAJI | MAPUSA | MARGAO | VASCO |PONDA IE NAE Usi deem 
10:00 a.m. - 8:00 p.m. (Closed on Sundays) What's App No.7720048189 E अंक i 


- c ढं DAYS" HASSLE FREE DELIV ~ CUS O E C UE 
PANAJI - MERCES | MARGAO - GOGOL 215063000952; | 


10.00am - 8.00pm (11.00am -6.00pm on Sundays) 

Ctar | BALENO | GRAND VITARA | IGNIS | XL& 


WALK-IN AT THE NEXA PORVORIM TODAY FOR EXCITING OFFER 


NEXA PORVORIM 
SAI SERVICE PVT LTD. 


NH-17, Next to Croma Showroom, Socorro, Porvorim 
Ph.: 7720028888 / 0832 - 2408888 


Offered seporetety ox Getesoa MLA Accaxuory 

